





## मतदाता सूची में कोई पात्र व्यक्ति न छूटे: गया में विशेष पुनरीक्षण को लेकर सभी दलों के साथ बैठक



### ● पंचायत स्तर पर कैप लगाने के निर्देश

गया, एजेंसी। भारत निर्वाचन आयोग की आईपीएस विशेष प्रेक्षक नजमुल होदा ने गयाजी में विशेष गहन पुनरीक्षण कार्यक्रम 2025 को लेकर सभी मान्यता प्राप्त राजनीतिक दलों के साथ बैठक की। उन्होंने निर्देश दिया कि पंचायत स्तर पर बुधों पर कैप लगाकर बीएलओ और बीएसए आपस में समन्वय करेंगे। इससे कोई भी पात्र मतदाता छूटने नहीं जाएगा। जिला निर्वाचन पदाधिकारी शशांक शुभंकर ने बताया कि दावा-आपत्तियों के आवेदन 1 सितंबर 2025 तक स्वीकार किए जाएंगे। ड्राफ्ट रोल में 29,01,493 मतदाताओं के नाम शामिल हैं। यह कुल मतदाताओं का 99.93 प्रतिशत है। 1 अगस्त से 1 सितंबर के बीच फॉर्म 6 के 39,544, फॉर्म 7 के 5,702 और फॉर्म 8 के 15,323 आवेदन मिले हैं। निर्वाचक निर्बंधन पदाधिकारी इन आवेदनों पर कार्रवाई कर रहे हैं। सभी मतदाता संबंधित दस्तावेज अपलोड किए जा चुके सभी राजनीतिक दलों के प्रतिनिधियों ने कहा कि पुनरीक्षण का काम पूरी पारदर्शिता से हो रहा है। जिला निर्वाचन पदाधिकारी नियमित रूप से बैठकें कर प्रगति की जानकारी दे रहे हैं। भारत निर्वाचन आयोग के वेबसाइट पर बीएलओ के माध्यम से सभी मतदाता संबंधित दस्तावेज अपलोड किए जा चुके हैं। इस अवसर पर वरीय पुलिस अधीक्षक आनंद कुमार सहित मान्यता प्राप्त सभी राजनीतिक दल के प्रतिनिधिगण उपस्थित थे।

## किशोरी के साथ दुष्कर्म, आरोपित हिरासत में

भागलपुर, एजेंसी। किशोरी के साथ दुष्कर्म,आरोपित हिरासत में नवगछिया। निज संवाददाता। गोपालपुर थाना क्षेत्र के एक गांव में एक 15 वर्षीय किशोरी के साथ बीती देर रात को दुष्कर्म का मामला सामने आया है। पीड़िता के पिता ने बताया कि मामले की जानकारी गोपालपुर पुलिस को दी गई है। पुलिस ने आरोपी को तत्काल हिरासत में लिया है। किशोरी को अनुमंडलीय अस्पताल नवगछिया में चिकित्सीय परीक्षण करवाया गया।

## बदमाशों ने पूर्व सैनिक जेब से नकद व डेबिट कार्ड उड़ाए, 26 हजार निकासी की

गया, एजेंसी। ऑटो पर सवार बदमाशों ने साथ बैठे में एक व्यक्ति के पॉकेट से नकद, डेबिट कार्ड और पहचान पत्र उड़ा लिए। डेबिट कार्ड से 26 हजार रुपए की निकासी भी कर ली। इस संबंध में पीड़ित पूर्व सैनिक मो. सैयद लुतफुल्लाह ने रामपुर थाने में प्राथमिकी दर्ज करायी है। दर्ज प्राथमिकी में पीड़ित अलीगंज निवासी पूर्व सैनिक मो. लुतफुल्लाह ने बताया कि इलाज के ऑटो से मिलिट्री अस्पताल जाने के दौरान यह घटना रही। बताया कि गया कॉलेज के पास ऑटो लिया। चालक के कहने पर आगे की सीट पर बैठ गया। साथ में एक और आदमी बैठ गया। बीच रास्ते में बहाना बनाकर उतार दिया। ज़रूरत पड़ी तो शर्ट की जेब देखा तो एक हजार रुपए नकद और मैडिकल व डेबिट कार्ड लेंगे था। कुछ देर बाद तीन बार डेबिट कार्ड से 26 हजार रुपए निकासी कर लेने का मैसेज भी आ गया। कहा कि ऑटो चालक की मिलीभगत से पास में बैठे युवक ने इस घटना को अंजाम दिया है।

## ईद मिलादुन्बी को शांति व सद्भाव से मनाने की अपील

छपरा, एजेंसी। पैगंबर हजरत मोहम्मद साहब के जन्म दिवस ईद मिलादुन्बी को शांति और सद्भाव से मनाने को लेकर बुधवार मांडी व मक़ेर थाना परिसर में शांति समिति की बैठक हुई। मक़ेर थाना परिसर में थानाध्यक्ष पप्पू कुमार की अध्यक्षता में हुई बैठक में शांति पूर्ण तरीके से पर्व मनाने पर चर्चा हुई। सभी लोगों को जुलूस के लिए लाइसेंस लेना अनिवार्य है। बैठक में अरओ नवीन कुमार , सुनील राय, अखिलेश कुमार,मो अरमान,मो एकबाल,फिरोज और मो एजाज सहित अनेक गणमान्य लोग उपस्थित थे। दाउरपुर थाने में हुई बैठक में प्रखंड अध्यक्ष अख्तर अली, पूर्व उप प्रमुख रामकृष्ण सिंह, असदुद्दीन खान, मुल्तान खान, मंज़ूर आलम खान, कृष्ण सिंह पहलवान, धर्मेन्द्र सिंह, समाजसेवी पंकज सिंह समेत कई गणमान्य लोग व सामाजिक कार्यकर्ता शामिल हुए। सभी ने एक स्वर में त्योहार को शांति और भाईचारे के साथ मनाने का आग्रहवास दिया। प्रशासन की ओर से सुरक्षा व्यवस्था चाक-चौबंद रखने का भरोसा दिलाया गया। ज्ञात हो कि इस अवसर पर प्रखंड के विभिन्न गांवों से जुलूस निकाले जाते हैं, जो मुख्य मार्गों से गुज़रते हुए हजरत जलाल शाह रहमतुल्ला अलैह के मजार पर जाकर संपन्न होते हैं।

## सरकारी जमीन निजी व्यक्ति के नाम कर सीओ ऋषिका बुरी फर्सी, हुई सस्पेंड

मुजफ्फरपुर, एजेंसी। भूमि सुधार और राजस्व विभाग ने मुजफ्फरपुर जिले की कांटी सीओ ऋषिका को निलंबित कर दिया गया। उनपर कांटी में कृषि विभाग की 44 डिसेम्बर जमीन को निजी व्यक्ति के नाम दाखिल-खारिज करने का आरोप है। इसके अलावा ऑनलाइन दाखिल-खारिज परिमार्जन, ऑनलाइन भू-स्वामित्व प्रमाण पत्र, अभियान बसेरा टू तथा आधार सीडिंग में अंचल का प्रदर्शन असंतोषजनक पाया गया। निलंबन अवधि में उनका मुख्यालय गिरहुत प्रमंडल, आयुक्त कार्यालय मुजफ्फरपुर निर्धारित किया गया है। कांटी सीओ पर भू माफिया के साथ साठ-गांठ होने का भी आरोप है। विभाग के मुताबिक सीओ ने वरीय अधिकारियों के निर्देशों की लगातार अनदेखी की तथा जनता से जुड़े जमीन संबंधी मामलों में गंभीरता एवं अभिरुचि नहीं दिखाई, इन सभी आरोपों को गंभीर मानते हुए राजस्व एवं भूमि सुधार विभाग ने बिहार सरकारी सेवक वर्गीकरण, नियंत्रण एवं अपाल नियमावली 2005 के अंतर्गत कार्रवाई करते हुए निलंबित कर दिया। डीएम सुब्रत कुमार सेन ने कहा कि सरकारी कार्यों में लापरवाही, अनियमितता बर्दाश्त नहीं की जायेगी। उन्होंने अधिकारियों एवं कर्मियों को चेतावनी दी कि वे पूरी जवाबदेही, ईमानदारी और पारदर्शिता के साथ जनता की सेवा करें। विशेषकर भूमि एवं राजस्व से जुड़े मामलों में आमजन के कार्यों को सर्वोच्च प्राथमिकता देते हुए त्वरित, समयबद्ध और नियमानुसार निबटारा सुनिश्चित करें। उन्होंने बताया कि अब तक कई राजस्व कर्मियों को बर्हि्त करते हुए निलंबन की कार्रवाई की गई है। बताया जाता है कि जिस सरकारी जमीन के दाखिल खारिज को लेकर सीओ पर कार्रवाई की गयी है उसमें कर्मचारी के रिपोर्ट और राजस्व अधिकारी के कमेंट की भी अवहेलना की गयी थी। जिस जमीन पर कृषि विभाग की गेहूं की फसल लगी थी उसे खाली और क्रेना के कच्चे में दिखाया गया था। एडवर्स रिपोर्ट को दरकिनार करते हुए सीओ ने उक्त जमीन को निजी व्यक्ति के नाम कर दिया था। ऋषिका पर अपने वरीय अधिकारियों की अवहेलना के भई आरोप लगे हैं।



# बिहार में सौतन के साथ मिलकर पति ने की पत्नी की हत्या

### डेड बॉडी बालू में गाड़ कर हुआ फरार

बांका, एजेंसी। बिहार में एक पति की हैवानियत जानकर आप दहल उठेंगे। यहां पति ने पहले अपनी पत्नी की हत्या की फिर उसके शव को बालू में गाड़ दिया। बांका जिले में आनंदपुर थाना क्षेत्र के अमजोरा गांव में एक दिल दहला देने वाली वारदात सामने आई है। आनंदपुर थाना क्षेत्र के दक्षिणी वारने पंचायत के अमजोरा गांव में बुधवार की रात पारिवारिक विवाद ने खौफनाक रूप ले लिया। मामूली कहासुनी के बाद पति और सौतन ने पहली पत्नी की बेरहमी से पिटाई कर हत्या कर दी और शव को गांव के बगल बड़ुआ नदी स्थित सती घाट के बीच नदी में गड़ुा खोदकर बालू में दबा दिया।

सूचना मिलते ही आनंदपुर थानाध्यक्ष विपिन कुमार दल-बल के

साथ घटनास्थल पर पहुंचे और ग्रामीणों की मदद से शव को जमीन से बाहर निकाला। कागजी प्रक्रिया पूरी करने के बाद शव को पोस्टमार्टम के लिए बांका भेज दिया गया।

मृतका की पहचान अमजोरा निवासी शिवचरण दास की पत्नी सावित्री देवी (34 वर्ष) के रूप में हुई है। घटना के बाद आरोपी पति फरार हो गया है, जबकि उसकी दूसरी पत्नी पूजा देवी को पुलिस ने हिरासत में लेकर पूछताछ शुरू कर दी है। बताया जा रहा है कि सौतन के घर आने के बाद से सावित्री देवी मजदूरी कर परिवार का



भरण-पोषण कर रही थी।

अर्थिक तंगी की मार इतनी गहरी थी कि मृतका का इकलौता पुत्र, 14 वर्षीय ब्रह्मदेव दास, मां की पीड़ा देख सूरत कमाने चला गया था। पुलिस ने घटना की सूचना मृतका के पुत्र और मायके पक्ष को दे दी है। थानाध्यक्ष ने बताया कि मृतका के परिजनों के आवेदन पर प्राथमिकी दर्ज कर ली गई है और आरोपी पति की जल्द गिरफ्तारी कर कांड का उद्बेदन किया जाएगा। हत्या की सूचना मिलते ही उपमुखिया सुजीत रमानी, पैक्स अध्यक्ष हेमराज यादव सहित आसपास

गांवों के लोग बड़ी संख्या में घटनास्थल पर जुट गए।

पूरे क्षेत्र में इस हत्याकांड को लेकर सनसनी फैल गई है। चान्दन थाना क्षेत्र के गोड़ियारी से पहुंचे मृतका के मां पिता और परिजनो ने मृतक के शव को नदी से बाहर निकाला। मृतक महिला का शव देख उसके परिजन भगमने के लिए अक्सर मारपीट करता था। मायके वालों ने पुलिस प्रशासन से आरोपी पति शिवचरण दास और सौतन पूजा देवी के खिलाफ हत्या की प्राथमिकी दर्ज करने के साथ ही न्यायालय से कठोर सजा दिलाने की मांग की है।

## भाजपा चुनाव अभियान और घोषणापत्र के लिए समिति का गठन जल्द किया जाएगा

पटना, एजेंसी। बिहार विधानसभा चुनाव को लेकर बीजेपी की चुनावी गतिविधियां ज़ोरों पर हैं। भाजपा चुनाव अभियान और घोषणापत्र के लिए समिति का गठन जल्द किया जाएगा। वहीं, विधानसभा चुनाव में पार्टी के संभावित उम्मीदवारों के चयन पर भी तेजी से काम शुरू किया जाएगा ताकि समय से उनकी सूची जारी की जा सके।



दिल्ली में केंद्रीय गृह मंत्री अमित शाह ने बिहार भाजपा के कोर कमेटि के साथ बैठक की, जिसमें चुनाव पर आगे की रणनीति पर चर्चा हुई। बैठक के बाद भाजपा के प्रदेश अध्यक्ष डॉ. दिलीप जायसवाल ने कहा कि यह भी निर्णय लिया गया कि दूसरे राज्यों से पार्टी के प्रभारी बनकर आते हैं, उन्हें सात-सात विधानसभा की जिम्मेदारी दी जाएगी। सभी प्रभारी अपने क्षेत्र में कैप करेंगे और वहां की चुनावी रणनीति पर नजर रखेंगे। पार्टी के उम्मीदवारों की सूची पर भी काम शीघ्र शुरू होगा। ताकि, सीट बंटवारे के बाद जो भी सीट भाजपा को मिलेगी, वहां उम्मीदवार

अंतिम निर्णय लेने में अधिक समय नहीं लगेगा। विपक्षियों द्वारा जनता के बीच भ्रम फैलाने की कोशिश को नाकाम करना है।

बैठक में गृह मंत्री अमित शाह ने पार्टी के नेताओं को निर्देश दिया कि एनडीए के सभी नेताओं के साथ मिलकर आगे का अभियान चलाना है। विधानसभा क्षेत्रों में चल रहे

एनडीए कार्यकर्ता सम्मेलन को और प्रभावी बनाना है। प्रधानमंत्री नरेंद्र मोदी और मुख्यमंत्री नीतीश कुमार के नेतृत्व में बिहार में विकास के जो कार्य हुए हैं, उन्हें घर-घर पहुंचाना है। मतदाताओं से संपर्क कर सरकार की उपलब्धि पर चर्चा करें।

एनडीए में सीट बंटवारे के सवाल पर प्रदेश अध्यक्ष ने कहा कि यह बैठक उस विषय पर नहीं थी। यह मामला केंद्रीय नेतृत्व का होता है। बैठक में दोनों उपमुख्यमंत्री सम्राट चौधरी और विजय सिन्हा, केंद्रीय कपड़ा मंत्री गिरिराज सिंह, केंद्रीय गृह राज्य मंत्री नित्यानंद राय, प्रदेश संगठन महामंत्री भिरबूभाई दलसानिया, क्षेत्रीय संगठन मंत्री नागेंद्र और राज्य के सांसदगण उपस्थित रहे।

# लूट की कहानी बना गबन करना चाहता था फाइनेंस कर्मी

### सीसीटीवी ने खोल दी पोल ; पुलिस ने दबोचा

मुजफ्फरपुर, एजेंसी। बिहार के मुजफ्फरपुर में लूट की झूठी कहानी में खुद फाइनेंस कर्मी ही जांच के दायरे में आ गया है। पुलिस उसे हिरासत में लेकर पूछताछ कर रही है। सीसीटीवी में लूट की वारदात नहीं दिख रही और स्थानीय लोगों ने भी लूट की बात से इंकार किया। इसके बाद पुलिस फाइनेंस कर्मी को मौके से थाने लाकर पूछताछ कर रही है। फाइनेंस कर्मी रीतेश कुमार ने कॉल थानेदार विजय लक्ष्मी को बताया कि उसके साथ ब्रह्मपुरा थाना के किला चौक से मरीन ड्राइव की ओर जाने वाले मार्ग में सरस्वती चौक पर लूट की घटना की घटना हुई है। उसने घटना बुधवार की सुबह करीब 11 बजे की बताई। सूचना मिलते ही थानेदार व पुलिस टीम मौके पर पहुंचकर छानबीन की। फाइनेंस कर्मी ने बताया कि वह बुजबिहारी गली स्थित एक निजी फाइनेंस कंपनी में कार्यरत है। साप्ताहिक वसूली कर रुपये लेकर बुजबिहारी गली जा रहा था। इसी दौरान सरस्वती चौक पर बाइक सवार दो अपराधियों ने उसे धर लिया और हथियार के बल पर लूटपाट की। कर्मी ने बताया कि रुपये लूटने के बाद दोनों अपराधी ब्रह्मपुरा किला चौक की ओर फरार हो गए। पुलिस ने मौके पर सीसीटीवी खंगाला। सूचना पाक एसडीपीओ आउन टू विनीता सिन्हा भी मौके पर पहुंची। उन्होंने बताया कि घटना के आधा घंटा पहले और बाद का फुटेज खंगाला गया। लेकिन उसमें लूटपाट जैसी को घटना नहीं दिखी। फाइनेंस कर्मी फुटेज में दिख रहा है, लेकिन लूट की वारदात नहीं दिख रही है। घटना के समय कोई बाइक सवार फाइनेंस कर्मी के आगे पीछे जाते नहीं दिखा। घटनास्थल के पास ही चाय की दुकान है। चाय दुकान सुबह सात बजे से ही खुली है। महिला चाय दुकानदार से पूछताछ हुई तो उसने भी लूट की वारदात होने से अनभिज्ञता जताई। एसडीपीओ टाउन टू ने बताया कि लूट की शिकायत पूरी तरह से संदिग्ध पायी गई है। इस संबंध में फाइनेंस कर्मी को थाने पर लाकर पूछताछ की जा रही है।



## बख्तियारपुर में समस्तीपुर और वैशाली के वोटरों के भी नाम, बिहार में एसआईआर के बाद गड़बड़ी उजागर

पटना, एजेंसी। बिहार में एसआईआर के बाद वोटर लिस्ट में नामों को लेकर अब तक कई गड़बड़ियां सामने आई हैं। अब बख्तियारपुर के हरदासपुर दियारा समेत पांच पंचायतों की मतदाता सूची में भारी गड़बड़ी का मामला सामने आया है। सकड़ों मतदाताओं के नाम एक से अधिक स्थानों पर दर्ज हैं। हरदासपुर दियारा पंचायत में करीब 300 लोगों के नाम समस्तीपुर और वैशाली जिले के मतदाता सूची में भी है। वहीं दियारा क्षेत्र के काला दियारा, चिरैया रूपस, रूपस महाजी और रामनगर सतभैया पंचायत में भी कई लोगों के नाम एक से अधिक जगहों पर मतदाता सूची में दर्ज हैं।



आश्चर्य कि बात यह है कि मतदाता पुनरीक्षण अभियान में भी इन मतदाताओं का नाम सूची से नहीं

हटाया गया। पुनरीक्षण के दौरान बीएलओ को मतदाताओं से संपर्क कर नाम, पते, उम्र आदि की जानकारी एकात्रित कर जोड़ने और घटाने का निर्देश दिया गया था। लेकिन बीएलओ ने फर्जी मतदाताओं के नाम को निरस्त करने

विधानसभा 129 के भी कुछ मतदाता शामिल है। बख्तियारपुर विधानसभा के बूथ संख्या 184 प्राथमिक विद्यालय हरदासपुर दियारा दक्षिणी भाग के मतदाता सूची में शामिल उमेश राय, रंकि देवी, महेश राय, सलिता देवी और खेवन राय का नाम महनार विधानसभा क्षेत्र 129 के बूथ संख्या 342 उक्रमित मध्य विद्यालय बरलोलपुर, महनार के मतदाता सूची में भी दर्ज है। इसी तरह मोहिउद्दीननगर विधानसभा क्षेत्र 137 के बूथ संख्या 95 के मतदाता सूची में दर्ज सैकड़ों लोगों का नाम बख्तियारपुर के बूथ संख्या 184 के सूची में शामिल है। फिलहाल हरदासपुर पंचायत में तीन-तीन विधानसभा और लोकसभा के लोग अपने मताधिकार का उपयोग कर रहे हैं।

# बिहार में छात्राओं से अधिक छात्र छोड़ रहे स्कूल

पटना, एजेंसी। बिहार के स्कूलों में छात्राओं से अधिक छात्र स्कूल छोड़ रहे हैं। छात्राओं की तुलना में छात्रों का ड्रापआउट (पढ़ाई बीच में ही छोड़ना) लगभग दोगुना से भी अधिक है। राष्ट्रीय स्तर पर भी छात्राओं की अपेक्षा पढ़ाई छोड़ने वाले छात्र अधिक हैं। यह खुलासा हाल ही में जारी हुई 2024-25 के यू-डायस कोड की रिपोर्ट से हुआ है। राज्य के स्कूलों में कक्षा एक से 5 तक के बच्चों का औसत ड्रापआउट 2.9 फीसदी है। इसमें छात्राओं का 1.2 प्रतिशत जबकि छात्रों का ड्रापआउट 4.5 प्रतिशत है।

कक्षा 5 तक के बच्चों में सबसे अधिक ड्रापआउट मिजोरम में 10.8 है। राजस्थान में 3.6 प्रतिशत, अरुणाचल प्रदेश में 4.5 फीसदी और असम में 3.8 प्रतिशत है। राष्ट्रीय स्तर



पर इन कक्षाओं में विद्यार्थियों का औसत ड्रापआउट मात्र 0.3 फीसदी है।

अधिक बच्चे पढ़ाई बीच में छोड़ रहे हैं। इन कक्षाओं में औसतन 9.3 प्रतिशत ड्रापआउट है। इसमें छात्र 11.9 प्रतिशत तो छात्राओं का ड्रापआउट 6.6 प्रतिशत है।

11.6 प्रतिशत मिजोरम में- इन कक्षाओं में भी सबसे अधिक 11.6 प्रतिशत ड्रापआउट मिजोरम में है। उत्तरप्रदेश में औसत ड्रापआउट 3 फीसदी है। आंध्रप्रदेश में 3.7 प्रतिशत, अरुणाचल प्रदेश 5.1 और असम में 5 फीसदी है। इन कक्षाओं में राष्ट्रीय औसत 3.5 प्रतिशत है। इसमें छात्र 4.1 तो छात्राओं की प्रतिशत 2.9 प्रतिशत है।

कक्षा 9 और 10 में औसत ड्रापआउट 6.9 प्रतिशत है। इसमें छात्रों का प्रतिशत 7, जबकि छात्राओं का प्रतिशत 6.8 है। इन कक्षाओं में बिहार

का ड्रापआउट राष्ट्रीय स्तर से भी कम है। राष्ट्रीय स्तर पर इन कक्षाओं में औसत ड्रापआउट 11.5 प्रतिशत है। इसमें छात्र 13.3 और छात्राओं का ड्रापआउट 9.6 फीसदी है।

इन कारणों से ड्रापआउट गरीबी के कारण अभिभावक बच्चों को स्कूल छोड़ा देते हैं पढ़ाई का महत्व नहीं दिया जाना जागरूकता का अभाव बच्चों की पढ़ाई में रुचि नहीं होना शिक्षाविद् डॉ. ज्ञानदेव मणि त्रिपाठी ने कहा कि ड्रकियों में पढ़ाई के प्रति जागरूकता अधिक बढ़ी है। आज अभिभावकों में भी लड़कियों की पढ़ाई के प्रति जागरूकता बढ़ी है। विभिन्न क्षेत्रों में लड़कियों की सफलता भी स्कूल जाने वाली बच्चियों को उत्साहित कर रही है। \*



# ऊर्जावान कार्यों से लोकप्रिय हो रहे युवा चेहरा शंकर सिंह

निज संवाददाता, फतेहपुर (गयाजी)

गयाजी जिले के टनकुप्पा प्रखंड के टनकुप्पा निवासी शंकर सिंह अपनी जनसेवा और जमीनी सक्रियता के कारण स्थानीय लोगों के बीच चर्चा का केंद्र बने हुए हैं। समाज सेवा को जीवन का उद्देश्य मान चुके शंकर सिंह गरीबों, वंचितों और जरूरतमंदों की मदद के लिए हमेशा आगे रहते हैं। शिक्षा, स्वास्थ्य, युवा सशक्तिकरण और आपदा राहत जैसे क्षेत्रों में शंकर सिंह की निस्वार्थ पहल ने उन्हें आम लोगों का भरोसा दिलाया है। वे बेरोजगार युवाओं को मार्गदर्शन देने के साथ-साथ बाढ़ या आपदा के समय राहत सामग्री पहुंचाने में भी सक्रिय रहते हैं। शंकर सिंह भाजपा की नीतियों



और दृष्टिकोण के समर्थक माने जाते हैं, लेकिन उन्होंने अभी तक किसी भी राजनीतिक दल की सदस्यता नहीं ली है। यही स्वतंत्र सोच उन्हें सीधे जनता से जोड़ती है। लोगों से बिना किसी राजनीतिक बंधन के संवाद करना उनकी खास पहचान है। टनकुप्पा और आसपास के क्षेत्रों में लोग मानते हैं कि शंकर सिंह जैसे ऊर्जावान और सेवा-भाव से ओतप्रोत युवा ही बिहार के उज्ज्वल भविष्य को नई दिशा दे सकते हैं। उनके कार्यों से युवाओं को प्रेरणा मिल रही है और समाज में सकारात्मक बदलाव की उम्मीद जग रही है।

# जनसुराज की बनी सरकार, तो युवाओं को मिलेगा रोजगार: प्रशांत किशोर

निज संवाददाता। शेरघाटी

जन सुराज के सूत्रधार प्रशांत किशोर ने गुरुवार को शेरघाटी शहर के रंगलाल खेल मैदान में बिहार बदलाव सभा को संबोधित करते हुए कहा कि अपने बच्चों की पढ़ाई व रोजगार के लिए वोट करिए। इस साल बिहार की बदहाली की आखिरी दीपावली और छठ होगी। युवाओं को 10-12 हजार रुपये की मजदूरी करने के लिए अपना घर-परिवार छोड़कर नहीं जाना पड़ेगा। बिहार के 50 लाख युवाओं को वापस बुलाकर उन्हें यहीं रोजगार दिया जाएगा। दिसंबर से 60 अधिक उम्र के हर पुरुष और महिला को 2000 रुपये मासिक पेंशन दी जाएगी। कहा कि बिहार



के लोगों ने पीएम मोदी को मंदिर के लिए वोट दिया, वो बन गया। जाति के नाम पर वोट दिया तो नीतीश कुमार ने जाति गणना करा दिया। पीएम मोदी बिहार के लोगों का वोट लेकर और देश भर का पैसा लेकर अपने राज्य गुजरात में फैक्ट्री लगवा रहे हैं। आपने अभी तक अपने बच्चों के लिए वोट नहीं दिया। इसलिए आपके बच्चे मोदी

के गुजरात में जाकर उन्हीं फैक्ट्रियों में मजदूरी कर रहे हैं।

**नेताओं का चेहरा देखकर वोट न करें:** कहा कि आपने मोदी का चेहरा देख कर वोट दिया तो चायवाला प्रधानमंत्री बन गया। लालू का चेहरा देखकर वोट दिया तो भैंस चराने वाला 30 साल से राजा बना हुआ है। नीतीश का चेहरा देखकर वोट दिया तो वैद्य का लड़का 20 साल से शासन कर रहा है।

इस बार नेताओं का चेहरा देखकर वोट न करें, चाहे लालू हों, नीतीश हों या मोदी हों। इस बार अपने बच्चों के लिए वोट दें और बिहार में जनता का राज स्थापित करें। इस बार अपने बच्चों की शिक्षा और रोजगार के लिए वोट करें। साथ

ही जब तक सरकारी विद्यालयों में सुधार नहीं हो जाएगा, तब तक आप अपने 15 साल से कम उम्र के बच्चों को निजी स्कूलों में पढ़ाएं और उनकी फीस सरकार भरेगी ताकि गरीब का बच्चा भी अंग्रेजी मीडियम स्कूल में पढ़ सके।

**वोट बिहार से और फैक्ट्री गुजरात में:** प्रशांत किशोर ने कहा वोट बिहार से और फैक्ट्री गुजरात में यह मंजूर नहीं है। आपके वोट की कीमत बहुत है, इसे पहचानिए। सभा में मौजूद लोगों ने संबोधन को ध्यान से सुना और बार-बार तालियों से उनका उत्साह बढ़ाया। जन सुराज की यह सभा स्थानीय स्तर पर चर्चा का विषय बनी रही। मौके पर जावेद खान, पवन किशोर, नरेश मांझी, रामाधर सिंह ने संबोधित किया।

**कार्यपालक अभियंता का कार्यालय**  
**भवन निर्माण विभाग, भवन प्रमंडल, औरंगाबाद**  
**ई-निविदा आमंत्रण सूचना सं०-04 / औरंगाबाद / 2025-26**  
**शुद्धि पत्र**

एतद्वारा सूचित किया जाता है कि इस कार्यालय के पत्रांक-1066 अनु० दिनांक-21.06.2025 के द्वारा निर्गत ई-निविदा आमंत्रण सूचना सं०-04 / औरंगाबाद / 2025-26 जिसका पी०आर०नं०-006797 (BCD) 2025-26 एवं इस कार्यालय के पत्रांक-1188अनु० दिनांक-18.07.2025 द्वारा निर्गत प्रथम शुद्धि पत्र जिसका पी०आर०नं०-009725 (BCD) 2025-26 एवं इस कार्यालय के पत्रांक-1277 दिनांक-04.08.2025 द्वारा निर्गत द्वितीय शुद्धि पत्र पी०आर०नं०-012633 (BCD) 2025-26 हैं में प्राक्कलित राशि में निम्नांकित संशोधन किया जाता है:-

|   | कार्य का नाम   | पूर्व में अंकित प्राक्कलित राशि (लाख में) | पूर्व में अंकित संशोधित अग्रधन की राशि | संशोधित प्राक्कलित राशि | संशोधित अग्रधन की राशि |
|---|--|---|--|-------------------------|------------------------|
| 1 | CSR योजनान्तर्गत प्राथमिक स्वास्थ्य केंद्र दाउदनगर में औषधि भंडार कक्ष का निर्माण कार्य  | 41.023                                    | 82500 /—                               | 3564860 /—              | 72500 /—               |
| 2 | CSR योजनान्तर्गत प्राथमिक स्वास्थ्य केंद्र दाउदनगर में महिला एवं पुरुष बार्ड का निर्माण चिकित्सक एवं कर्मि कक्ष का निर्माण कार्य | 41.569                                    | 83500 /—                               | 5367662 /—              | 107500 /—              |
| 3 | CSR योजनान्तर्गत सामुदायिक स्वास्थ्य केंद्र बारुण में डायग्नोस्टिक भवन का निर्माण कार्य  | 46.454                                    | 93000 /—                               | 3883936 /—              | 78000 /—               |
| 4 | CSR योजनान्तर्गत सामुदायिक स्वास्थ्य केंद्र देव में डायग्नोस्टिक भवन का निर्माण कार्य  | 46.454                                    | 93000 /—                               | 3883936 /—              | 78000 /—               |

क्रम सं०-01, 03, 04 पर अंकित कार्य का तकनीकी / वित्तीय बीड खोलने की तिथि-16.09.2025 को अपराह्न 3:00 बजे तक  
 क्रम सं०-02 पर अंकित कार्य का तकनीकी बीड खोलने की तिथि-16.09.2025 को अपराह्न 3:00 बजे एवं वित्तीय बीड खोलने की तिथि-तकनीकी बीड उपरांत रहेगी।  
 शेष सभी शर्तें पूर्ववत रहेगी।

PR. No. 013685 (BCD) 25-26

**नशे की मार, बर्बाद करे सुखी परिवार।**

कार्यपालक अभियंता  
 भवन प्रमंडल, औरंगाबाद

**छात्रों, अभिभावकों, शिक्षकों एवं कर्मचारियों को शिक्षक दिवस की हार्दिक शुभकामनाएं**  
**Assures You "A Bright Career & A Beautiful Character"**

**नारायणा मिशन स्कूल**  
 A Complete English Medium Residential School of Your Town

**गुणवत्तापूर्ण शिक्षा ही हमारी पहचान है। We provide Quality Education!!**  
 (Managed By - Narayan Singh Charitable Trust)

**Special Feature**

- CBSE Curriculum
- Hostel Facility
- Nursery & Above
- Well Educated Teachers
- English Medium Campus Language

**Highlights**

- Special Care on Weak Students
- Monthly PTI
- Weekly Tests
- Computer Lab
- Campus With CCTV Surveillance

**Satish Ranjan Director**  
**Birendra Kumar Administrator**

**Address: Naga Bigha Road, Aurangabad (Bihar) | Mob: 9693129936, 7479942764**

**छात्रों, अभिभावकों, शिक्षकों एवं कर्मचारियों को शिक्षक दिवस की हार्दिक शुभकामनाएं**

**BIHAR INSTITUTE OF LAW**

Ashiana More, Raja Bazar, Pillar No. 36, Bailey Road, Patna-800 0014  
 Permanent Affiliated By Patliputra University, PATNA and Reconnised By The Bar Council of India, NEW DELHI and Govt. of Bihar

Exclusive Law Educational Campus in the State of Bihar with latest Facilities

**ADMISSION OPEN FOR**

**LL.M | LL.B | BA.LL.B**

2 Years Course | 3 Years Course | 5 Years Course

**ADMISSION TAKEN AFTER ENTRANCE TEST**

**“Knowledge of Law For All”**  
**A Legal Education That Works**  
 Admission registration form available from JANUARY

**Exclusive Fully Air-condition with Wi-Fi**  
**LAW EDUCATIONAL Campus in Bihar**

**STUDENT Credit Card Accepted Here**

**Special Features**

Running in the Guidance of Dr. Arun Shrivastava, Director

- Well Qualified Principal
- Best Professors in law subjects (Ph.D. & NET Qualified)
- Complete A/C Class Room
- Well Maintained A/C Library with update Law Journal, Text/ Reference Books
- Boy's/Girls Separate Room
- Best Mood Court Room
- NSS wing.
- Free legal Aid/Firsrt Aid Clinic
- Well Maintained Office with Cultured employee
- Wi-Fi Campus & Total Computerised office
- Separate Block for LL.M.
- Well Maintain conference Hall,
- Seminar Hall
- 24x7 Legal Library will be function shortly.

**Dr. Arun Shrivastava**  
**Director (Academic)**

**Dr. Farhat Jabeen**  
**Prof. Incharge**

**Dr. Amrita**  
**Principal**

**बिहार इंस्टिट्यूट ऑफ लॉ का नारा है...**  
**कानून जानने का अधिकार हमारा है।**

**www.bihariinstituteoflaw.com | bilpatna@gmail.com**  
**Contact us: 9525650318 | 7079750318 | 9934627940**  
**Follow us on FB: Bill Patna | Instagram : thebilpatna**



## संक्षिप्त समाचार

### एसटीएफ के नेतृत्व मे स्मार्ट प्रीपेड मीटर बाईपास कर विद्युत ऊर्जा चोरी करने को लेकर प्राथमिकी दर्ज

सूर्यपुरा / रोहतास। सूर्यपुरा थाना क्षेत्र मे बिलिंग गुणवत्ता व स्मार्ट प्रीपेड मीटर रिचार्ज नहीं कराने वाले उपभोक्ताओं के परिसर का जांच हेतु विशेष कार्य बल (एसटीएफ) के नेतृत्व मे एक जाँच दल का गठन किया गया। जाँच दल द्वारा निरीक्षण के क्रम में पाया की स्मार्ट प्रीपेड मीटर से पहले सर्विस तार मे कटिंग करके एवं अतिरिक्त तार जोड़कर तथा मीटर बाईपास करते हुए विद्युत ऊर्जा चोरी की जा रही थी जिसको लेकर नीलकंठपुर निवासी आरती देवी पर 11408, बादशाह सिंह पर 17196, बबन साह पर 11087 व धर्मागतपुर के सिंगासन सिंह पर 10783, शिवमुनी सिंह पर 11475 रुपये दंडित राशि लगायी गयी है। उक्त उपभोक्ताओं के द्वारा मीटर बाईपास करने के कारण वास्तविक मान पटन अवरुद्ध हो रहा था तथा विभाग के राजस्व की क्षति हो रही थी। आगे बताते चलें की बिना कोई विद्युत कनेक्शन लिए अवैध रुप से तार संयोजित कर विद्युत ऊर्जा चोरी करने को लेकर धर्मागतपुर के हौं सोनी सिंह पर 10176 रुपये जुर्माना की राशि लगायी गयी है। कनीय विद्युत अभियंता बिक्रमगंज नवदीप गोयल के द्वारा सभी उपभोक्ताओं से आग्रह किया गया है कि जिनके परिसर मे स्मार्ट प्रीपेड मीटर लगा हुआ है तथा बकाया रहने के कारण विद्युत कनेक्शन डिसकनेक्ट प्रदर्शित हो रहा है वह रिचार्ज कराने के पश्चात ही विद्युत ऊर्जा का उपभोग करें एवं अनिवार्यक होने वाली परेशानियों से बचें। सहायक विद्युत अभियंता बिक्रमगंज राज कुमार ने बताया की जो उपभोक्ता स्मार्ट प्रीपेड मीटर या नॉर्मल मीटर बाईपास कर विद्युत ऊर्जा की चोरी कर रहे हैं वह दुरुस्त कर लें तथा जो व्यक्ति बिजली का कनेक्शन नहीं लिए हैं वह कनेक्शन ले लें अन्यथा पकड़े जाने पर कानूनी कार्रवाई की जाएगी। जाँच दल मे एसटीएफ के कार्यपालक अभियंता परबेज आलम, लाइनमैन अविनाश कुमार व मानवबल उदय प्रताप सिंह, शिवनाथ सिंह आदि मौजूद थे।

### बिक्रमगंज में हेरोइन की बिक्री का पुलिस ने किया खुलासा, हेरोइन व नगदी के साथ तीन गिरफ्तार

बिक्रमगंज । रोहतास : शहर के ढिबरा मोहल्ला में गुरवार को अहले सुबह छापेमारी कर पुलिस ने 32.08 ग्राम हेरोइन और 1,37,600 रुपये के साथ तीन हेरोइन तस्कर को गिरफ्तार कर लिया है । अनुमंडल पुलिस पदाधिकारी बिक्रमगंज संकेत कुमार ने गुरुवार को शाम 4 बजे एक प्रेस विज्ञप्ति जारी कर बताया कि सूचना मिली कि बिक्रमगंज शहर के वार्ड 4 ढीबरा मोहल्ला में चंदन कुमार और उसका भाई बिट्टू कुमार द्वारा अपने घर में मादक पदार्थ हेरोइन की बिक्री की जा रही है । सूचना पर त्वरित कार्रवाई करते हुए छापेमारी की गई । छापेमारी के दौरान चंदन कुमार के घर में प्रथम तल्ला पर बने एक कमरे में रखे एक बक्सा में से एक काला बैग के अंदर छुपाकर रखा हुआ कुल 32.08 ग्राम हेरोइन तथा 1,37,600 रुपया नगद बरामद किया गया । साथ ही चार पेंड्रायड और एक बटन वाला कुल पांच मोबाइल जब्त किया गया । हेरोइन खरीद बिक्री करने के आरोप में चंदन कुमार एवं उसका भाई बिट्टू कुमार एवं नटवार निवासी बाबर अली उर्फ तेजु को गिरफ्तार कर लिया गया है । तेजु के पास से भी एक एन्ड्रायड मोबाइल बरामद किया गया है । इन सभी अभियुक्तों के अपराधिक इतिहास खंगाला जा रहा है ।

### सरकारी होर्डिंस की क्षति व अवैध फ्लैक्स लगाने वालों पर होगी कड़ी कार्रवाई: डीपीआरओ रोहतास

सासाराम (रोहतास) । जिले में विभिन्न स्थानों पर सरकारी की जनकल्याणकारी योजनाओं के प्रचार-प्रसार के लिए लगाए गए सरकारी होर्डिंस को असामाजिक तत्वों द्वारा नुकसान पहुंचाने की सूचना सामने आई है। इसके अतिरिक्त, हाल के दिनों में कई राजनीतिक दलों द्वारा बिना किसी अनुमति सरकारी होर्डिंस पर अपने फ्लैक्स लगाने के मामले भी प्रकाश में आया है। इस संबंध में जिला सूचना एवं जनसंपर्क पदाधिकारी (डीपीआरओ) आशीष रंजन ने कहा बताया की सरकारी होर्डिंस पर इस प्रकार की गतिविधियाँ पूर्णतः अवैध और अस्वीकार्य हैं। बिना अनुमति फ्लैक्स लगाना या सरकारी प्रचार सामग्री को क्षति पहुंचाना न केवल सरकारी कार्य में बाधा है, बल्कि आम जनता तक जनकल्याणकारी योजनाओं की जानकारी पहुंचाने में भी गंभीर रुकावट उत्पन्न करता है। डीपीआरओ ने स्पष्ट कहा कि किसी भी परिस्थिति में ऐसे कार्यों को बर्दाश्त नहीं किया जाएगा। उन्होंने आम नागरिकों से अपील की है कि वे सरकारी होर्डिंस की सुरक्षा में सहयोग करें और यदि कहीं इस प्रकार की अवैध गतिविधि होती दिखे तो तत्काल जिला प्रशासन या जनसंपर्क कार्यालय को सूचना दें। उन्होंने यह भी चेतावनी दी कि सरकारी होर्डिंस को क्षति पहुंचाने या बिना अनुमति फ्लैक्स लगाने वालों के खिलाफ सख्त कार्रवाई की जाएगी।

### लोक भूमि रोक सूची से हटाने हेतु समाहर्ता रोहतास द्वारा बैठक आयोजित »कुल 04 मामलों में की गई सुनवाई दो मामले निष्पादित दो मामले में डीसीएलआर से मांगी गई प्रतिवेदन

सासाराम (रोहतास) । विभागीय निदेश के आलोक में लोक भूमि रोक सूची से हटाने हेतु समाहर्ता महोदया, रोहतास द्वारा निरंतर बैठक की जा रही है। संबंधित लोक भूमि को रोक सूची से हटाने हेतु संबंधित अंचल अधिकारी एवं भूमि सुधार उप समाहर्ता के प्रतिवेदन / अनुशंसा के आधार पर संबंधित भूमि को बैकअप में जांचोपरित रोक सूची से हटाने की कार्रवाई की जाती रही है। आज दिनांक-04.09.2025 को समाहर्ता रोहतास की अध्यक्षता में बैठक आहुत की गयी। जिसमें कुल 04 मामले में सुनवाई की गयी, जिसमें दो मामले का निष्पादन किया गया तथा दो मामलों में भूमि सुधार उप समाहर्ता, सासाराम से प्रतिवेदन की मांग की गयी। इस प्रकार वर्ष 2025 में अबतक कुल 12 मामलों को लोक भूमि रोक सूची से हटयाा गया।

## शिक्षक दिवस पर किया जाएगा शानदार आयोजन

बिक्रमगंज । रोहतास : गुरुजनों के प्रति आदर और कृतज्ञता प्रकट करने का पर्व शिक्षक दिवस इस बार बिक्रमगंज नगर के लिए विशेष महत्व लेकर आया है । आरा रोड स्थित प्रज्ञा पुंज पब्लिक स्कूल का सभागार शुक्रवार को एक ऐसे ऐतिहासिक आयोजन का गवाह बनेगा,जहां शिक्षा,संस्कार और प्रेरणा का अमृता संगम देखने को मिलेगा। विद्यालय परिवार ने इस अवसर पर एक भव्य सम्मान समारोह आयोजित किया है,जिसमें कई शिक्षकों को उनके उत्कृष्ट योगदान के लिए सम्मानित किया जाएगा ।कार्यक्रम में मुख्य अतिथि के रूप में लेट्स इम्पायर बिहार के संस्थापक सह आईपीएस विकास वैभव शिक्त करेंगे । विकास वैभव न केवल अपनी प्रशासनिक सेवाओं से पहचाने जाते हैं,बल्कि उन्होंने युवाओं को शिक्षा और सकारात्मक बदलाव की राह दिखाने का अद्भुत प्रयास किया है । उनका आगमन विद्यार्थियों और शिक्षकों दोनों के लिए प्रेरणादायी अवसर होगा । समारोह में काराकाट विधानसभा के पूर्व विधायक राजेश्वर राज भी विशेष अतिथि के रूप में शामिल होंगे । उनके सामाजिक अनुभव और राजनीतिक जीवन के योगदान से कार्यक्रम की गरिमा और अधिक बढ़ेगी। विद्यालय की संस्थापिका सह प्रधानाध्यापिका संगीता शर्मा ने बताया कि समारोह की सभी तैयारियां पूरी कर ली गई हैं। उन्होंने कहा कि शिक्षक दिवस का यह आयोजन केवल शिक्षकों को सम्मानित करने का अवसर नहीं है, बल्कि यह विद्यार्थियों के लिए भी सीखने और प्रेरणा पाने का मंच बनेगा। इस मौके पर विद्यालय के छात्र- छात्राएं सांस्कृतिक कार्यक्रम प्रस्तुत करेंगे,जिससे समारोह और अधिक रोचक और जीवंत हो जाएगा ।स्थानीय लोगों का मानना है कि इस प्रकार के आयोजन न केवल शिक्षकों का सम्मान बढ़ाते हैं,बल्कि समाज में शिक्षा की अहमियत और भी उजागर करती हैं। पूरे नगर में इस समारोह को लेकर उत्सुकता और उत्साह का माहौल बना हुआ है ।

## तृतीय पुण्यतिथि पर याद किए गए पूर्व प्रमुख स्व. बिजेंद्र सिंह यादव

निज संवाददाता

करगहर (रोहतास) । प्रखंड क्षेत्र के सत्येंद्र पैलेस में पूर्व प्रमुख स्व. विजेंद्र सिंह यादव की तृतीय पुण्यतिथि मनाई गई। जहां हजारों की संख्या में लोगों ने दिवंगत नेता स्वर्गीय विजेंद्र सिंह यादव के तैल्य चित्र पर श्रद्धा सुमन अर्पित करते हुए श्रद्धांजलि दी। वही कार्यक्रम में बहुजन समाज पार्टी के महासचिव सह करगहर विधानसभा के भावी उम्मीदवार उदय प्रताप सिंह , पूर्व जिला पार्षद सह राजद प्रखंड अध्यक्ष शकील अहमद , पूर्व प्रत्याशी महेंद्र प्रसाद गुप्ता, राजद नेता राजू यादव, राजद जिला महासचिव मनोज यादव, प्रखंड युवा अध्यक्ष राजद डा. जय गोपाल यादव, सतेंद्र नारायण सिंह , प्रखर वक्ता धनंजय पांडे उर्फ टाइगर बाबा , राजद नेता इशितयक आलम सहित कई अन्य लोगों ने माल्यार्पण किया। वहीं उनके तृतीय पुण्यतिथि पर उनके किए गए कार्यों को याद किया गया। कार्यक्रम में उपस्थित राजद नेता



» तैल्य चित्र पर पुष्प अर्पित कर किया गया श्रद्धा सुमन अर्पित

राजू यादव ने बताया की विजेंद्र सिंह यादव गरीबों शोषितों के नेता थे। जहां हर वक्त गरीबों के मदद के लिए तैयार रहते थे । 3 वर्ष पहले अपराधियों द्वारा जन्थय हत्या कर देने के बाद भी करगहर उन्हें भूल नहीं पाया है। वहीं डॉक्टर इंदू

सिंह ने बताया की प्रमुख साहब मेरे सदैव मार्गदर्शक रहे उनके रहते मैं जिला पार्षद व पैक्स अध्यक्ष बनी । वहीं मंच पर सभी वक्ताओं ने अपनी अपनी बातों को रखा । जहां बिजेंद्र सिंह यादव अमर रहे के नारे लगाए गए।कार्यक्रम की अध्यक्षता राजू यादव व संचालन शकील अहमद किया।मौके पर सत्येन्द्र यादव,मोहन यादव ,दीपक रंजन वर्मा, फिरोज राईन,गेंदा यादव, सहित आदि लोग उपस्थित थे।

### करगहर में एनडीए कार्यकर्ताओं ने चक्का जाम किया



निज संवाददाता

करगहर(रोहतास )।करगहर बाजार में थाना चौक पर एनडीए कार्यकर्ताओं ने चक्का जाम कर विरोध प्रदर्शन किया। यह विरोध कांग्रेस के मंच से प्रधानमंत्री नरेंद्र मोदी की माता के खिलाफ की गई अभद्र टिप्पणी के विरोध में किया गया।कार्यकर्ताओं ने कहा कि प्रधानमंत्री की माँ पूरे भारत की माँ हैं। कांग्रेस कार्यकर्ताओं की इस हरकत से बिहार की छवि को नुकसान पहुंचा है। इसी कारण पूरे बिहार में बंद का आह्वान किया गया। विरोध प्रदर्शन में एनडीए के सैकड़ों कार्यकर्ता शामिल हुए। इनमें जदयू प्रखंड अध्यक्ष

» पीएम मोदी की माँ पर अभद्र टिप्पणी के खिलाफ बिहार बंद » भाजपा कार्यकर्ता प्रदर्शन कर रहे हैं

मनोज कुमार सिंह,भाजपा प्रखंड अध्यक्ष उमेश गुप्ता, जदयू प्रखंड, रोलसपा प्रखंड अध्यक्ष सरोज कुमार थे।इसके अलावा मनिस कुमार,अनुप पाठक,अनुज सिन्हा,अभय कुमार , अरविंद सिंह,रंजीश कुमार, दुर्गेश कुमार सहित क्षेत्र के कई कार्यकर्ता मौजूद रहे। दर्जनों महिला कार्यकर्ताओं ने भी प्रदर्शन में हिस्सा लिया।

### जीएसटी सुधार — केंद्र सरकार की जनकल्याणकारी संवेदनशीलता का सबूत त्रिविक्रम

निज संवाददाता

डेहरी (रोहतास) भारतीय जनता पार्टी और एनडीए सरकार ने एक बार फिर यह साबित कर दिया है कि जनता की जेब का बोझ कम करना और महंगाई पर नियंत्रण हमारी सर्वोच्च प्राथमिकता है। प्रधानमंत्री श्री नरेंद्र मोदी के नेतृत्व में बुधवार को जीएसटी ढांचे में बड़े बदलाव किए गए, जिसे "जीएसटी 2.0" कहा जा रहा है। अब जीएसटी के चार स्लैबों को घटाकर दो प्रमुख दरें — 5% और 18% — कर दी गई हैं। इस सुधार का सीधा लाभ आम जनता और छोटे व्यापारियों को मिलेगा। रोजमर्रा की वस्तुएं जैसे दूध, दही, पनीर, साबुन, तेल, ट्यूबपेस्ट, साइकिल और जीवन रक्षक दवाएं अब पहले से सस्ती हो गई हैं। छोटे वाहन, दोपहिया और सीमेंट जैसी वस्तुओं पर भी कर



कम कर दिया गया है। दूसरी ओर, महंगी कारों, एयरटेड ड्रिंक्स, पान मसाला और तंबाकू उत्पादों पर कर बढ़ाकर अमीर वर्ग पर अतिरिक्त बोझ डाला गया है। यह निर्णय स्पष्ट करता है कि भाजपा सरकार गरीब और मध्यम वर्ग की राहत तथा व्यापारी वर्ग के हितों को केंद्र में रखकर काम करती है। सरल कर संरचना से कारोबारियों को सुविधा

होगी और छोटे व्यापारियों पर टैक्स का बोझ घटेगा। विपक्ष बार-बार महंगाई का मुद्दा उठाकर जनता को गुमराह करने की कोशिश करता रहा है, लेकिन जीएसटी सुधार ने उनके दावों को खोखला साबित कर दिया है। भाजपा और एनडीए सरकार ने ठोस कदम उठाकर यह संदेश दिया है कि हम केवल वादे नहीं, बल्कि जनहित में फैसले करते हैं।

यह सुधार न केवल जनता को राहत देगा बल्कि व्यापारी वर्ग का विश्वास भी और मजबूत करेगा। यह कदम महंगाई पर प्रहार, विपक्ष की रणनीति को ध्वस्त और एनडीए की नीतियों को और सशक्त करेगा।

**भारतीय जनता पार्टी का संकल्प स्पष्ट है —** “सबका साथ, सबका विकास और सबका विश्वास।” जीएसटी सुधार उसी प्रतिबद्धता का जीवंत उदाहरण है।

## तिलौथू में 10 दिवसीय सीरत ए पाक के जलसे का हुआ समापन

निज संवाददाता

तिलौथू ( रोहतास ) । प्रखंड मुख्यालय तिलौथू के सरैया ग्राम में हजरत मोहम्मद साहब के जन्मदिन के अवसर पर 10 दिवसीय सीरत ए पाक के जलसे का आयोजन किया गया। जिसमें बैरूनी और स्थानीय शोराए कराम और उलमाए दिन ने भाग लिया। कार्यक्रम में मुख्य रूप से यूपी के सोनभद्र से हजरत मौलाना अजीमुद्दीन एवं झारखंड गिरिडीह के मौलाना गुलाम आशिक हुसैन चिश्ती का संबोधन हुआ। जिसमें दोनों उलमा ने लोगों को दीन इस्लाम के पैगंबर हजरत मोहम्मद साहब की पद चिन्हों पर चलने की गुजारिश की तथा कहा कि दुनिया और आखिरत की कामयाबी अल्लाह



और अल्लाह के रसूल के निर्देशों का पालन करने में है। कार्यक्रम का नेतृत्व कर रहे मदरसा दारुल इस्लाम के मौलाना इफ्तिखार अहमद नूरी ने कहा कि हजरत मोहम्मद साहब दुनिया में अमन का पैगाम लेकर आए तथा वह सिर्फ मुसलमान के लिए नहीं बल्कि पूरी दुनिया के



लिए रहमत बनकर आए हैं। कार्यक्रम में शामिल शायर नौशाद अख्तर ,फरीद सरइयाबी, सलीम दानिश, फारुख सरइयाबी, हाफिज अब्दुल कयूम, मौलाना गुलाम ताहा ,हाफिज इमरान रजा ने भी नातो मनकवत का गुलदस्ता पेश किया। कार्यक्रम को सफल बनाने में अहसन कादरी, रफीक इदरीसी ,पूर्व मुखिया जावेद आलम ,आलमगिर कुरैशी, जावेद अंसारी , तस्लीम मुसलमान के लिए नहीं बल्कि पूरी दुनिया के

### » हजरत मोहम्मद (स0)के जन्मदिन पर आयोजित हुआ जलसा

लिए रहमत बनकर आए हैं। कार्यक्रम में शामिल शायर नौशाद अख्तर ,फरीद सरइयाबी, सलीम दानिश, फारुख सरइयाबी, हाफिज अब्दुल कयूम, मौलाना गुलाम ताहा ,हाफिज इमरान रजा ने भी नातो मनकवत का गुलदस्ता पेश किया। कार्यक्रम को सफल बनाने में अहसन कादरी, रफीक इदरीसी ,पूर्व मुखिया जावेद आलम ,आलमगिर कुरैशी, जावेद अंसारी , तस्लीम मुसलमान के लिए नहीं बल्कि पूरी दुनिया के

## कांग्रेस मंच से गाली के विरोध में एनडीए ने किया सड़क जाम

निज संवाददाता

प्रतिनिधि राजपुर। प्रधानमंत्री के माँ को गाली दिये जाने मामले में विरोध जताने के लिए भाजपा महिला मोर्चा के आह्वान पर गुरूवार को मुख्यालय स्थित राजपुर चौक पर एनडीए कार्यकर्ताओं ने सड़क जाम कर कांग्रेस व राजद के खिलाफ धरना प्रदर्शन किया.इस दौरान प्रदर्शनकारियों द्वारा राहुल गांधी मुर्दाबंद के नारे लगाए गए.सड़क जाम हो जाने से आवागमन लगभग चार घण्टे तक ठप रहा. जिससे डिहरी,तोछा,नासरीगंज व बिक्रमगंज आने जाने वाले यात्रियों को काफी परेशानी झेलनी पड़ी. भाजपा मण्डल अध्यक्ष रामजीत राय उर्फ पप्पू राय ने कहा कि कांग्रेस द्वारा प्रधानमंत्री की मां की गाली को बिहार के लोग बर्दाश्त नहीं करेंगे.आगामी विधानसभा चुनाव में कांग्रेस व राजद को बिहार की जनता इसका करारा जबाब



देगी. विरोध प्रदर्शन में भाजपाके अनिल राय,संजय पाण्डेय,सुरीला कुअर,जितेन्द्र दुबे,सुनील चौधरी,उमेश चौधरी,बोस सूरी अध्यक्ष नवनीतराय, विकस कुशवाहा,उदय शर्मा,रमेश पासवान,अखिलेश चौधरी,राकेश सिंह,अरविंद राय,शनि वर्मा,संजय

तिवारी,पिंटू पाण्डेय,कन्हैया चौधरी,श्री भगवान कुशवाहा,कृष्णा सिंह,हदीस अंसारी,नरेंद्र जी,अनिल सिंह एवं हम व रालोसपा के कार्यकर्ता मौजूद थे. अध्यक्षता भाजपा मण्डल अध्यक्ष रामजीत राय व संचालन जदयू नेता बडन सिंह ने किया.

### डेहरी में जिले का पहला प्राकृत एवं हर्बल अस्पताल का भव्य शुभारंभ



निज संवाददाता

रोहतास। जिले के डेहरी शहर में जिले का पहला प्राकृतिक एवं हर्बल अस्पताल का भव्य उद्घाटन किया गया। इस अवसर पर हजारों की संख्या में लोग उपस्थित रहे।अस्पताल के संचालक डॉ. निषाद ने बताया कि डॉ. सिम्पी के साथ मिलकर यहाँ इलेक्ट्रो हर्बल, प्राकृतिक पंचकर्म, प्राकृतिक चिकित्सा, फिजियोथेरेपी, एक्जुप्रेसर, कर्षिण थेरेपी, हिजामा, जॉक (लीच) चिकित्सा, चुंबक चिकित्सा, नाभि चिकित्सा, आयुर्वेदिक लेप, शिरोधार, योगा सहित 50 से अधिक प्राचीन एवं आधुनिक चिकित्सा पद्धतियों से उपचार की सुविधा उपलब्ध कराई जाएगी। डॉ. सिम्पी

ने बताया कि अस्पताल में उपयोग होने वाली इलेक्ट्रो हर्बल दवाइयां पूरी तरह से पौधों की जड़ों से प्राप्त अर्क द्वारा तैयार की जाती हैं। ये दवाइयां नवजात शिशु से लेकर बुजुर्गों तक सभी आयु वर्ग के लिए पूरी तरह सुरक्षित हैं।उन्होंने आगे कहा कि यह उपचार पद्धति स्त्री रोग, चर्म रोग, सामान्य रोग, पथरी और अन्य अनेक बीमारियों में लाभकारी सिद्ध हो रही है।इस अवसर पर रामदेव चौधरी ने बताया कि जल्द ही स्कूली बच्चों, बुजुर्गों और महिलाओं के लिए क्लिनिकल योगा की विशेष व्यवस्था की जाएगी।कार्यक्रम में विक्की, आरव, मनीष, उर्मिला चौधरी, रोहित सहित जिले के कई चिकित्सक, सामाजिक कार्यकर्ता और गणमान्य लोग उपस्थित रहे।

### एनडीए के घटक दलों द्वारा बिहार बंद महज एक नाटक-- इंजीनियर सुखदेव राम

निज संवाददाता

चेनारी (रोहतास)। दरभंगा में वोटर अधिकार यात्रा के दौरान भारत के प्रधानमंत्री नरेंद्र मोदी की माँ को अपशब्द कहने के विरोध में एनडीए के घटक दलों द्वारा बिहार बंद महज एक नाटक है। उक्त बातें चेनारी विधानसभा के संपावित प्रत्याशी ई0 सुखदेव राम ने चेनारी में एक प्रेसवार्ता में कही। उन्होंने कहा कि पहली बार ऐसा देखा जा रहा है,जहाँ केंद्र और बिहार में एनडीए की सरकार रहते एनडीए नेता बिहार बंद कर आम-अवाम की भावनाओं के साथ क्रूर मजाक किया। प्रेसवार्ता को सम्बोधित करते हुए रोहतास के पूर्व कांग्रेस अध्यक्ष यमुना शुक्ल ने कहा कि बिहार बंद से जिले के सुदूर इलाके से सासाराम में पहुँचे रोगियों, विद्यालय के छोटे-बड़े बच्चों, यात्रियों तथा बाजारों पर इसका प्रतिकूल असर



देखा गया। चेनारी सहित पूरे जिले के प्रखंडों में एनडीए नेताओं द्वारा बिहार बंद कर सड़क, स्वास्थ्य, शिक्षा आदि सबको बाधित किया गया। यमुना शुक्ल ने कहा कि माँ किसी की भी हो, माँ होती है, लेकिन दरभंगा के जिस मंच से प्रधानमंत्री जी की माताजी को अपशब्द कहा गया, वहीं से इसमें महागठबंधन के नेताओं की कोई भूमिका नहीं है। इसकी जाँच होनी चाहिए। प्रेस को कांग्रेस नेता-सह-उप प्रमुख, चेनारी

ने बताया कि प्रधानमंत्री किसी दल और व्यक्ति-विशेष का नहीं होता, बल्कि वह देश का होता है। प्रधानमंत्री हों या कोई आम-अवाम, सबकी माँ, माँ होती है। माँ को अपशब्द बोलना, उसकी ममता, स्नेह और लाड़-प्यार को गली देना है। प्रेसवार्ता में आये कांग्रेस के सभी नेताओं ने एनडीए के बिहार बंद को नौटंकी करार देते हुए महागठबंधन के बढ़ते प्रभाव से एनडीए को मर्माहत बताया।

### बिहार बंद का तिलौथू में रहा मिला-जुला असर



निज संवाददाता

तिलौथू ( रोहतास )। प्रधानमंत्री नरेंद्र मोदी की मां के विषय में अभद्र टिप्पणी के विरोध में तिलौथू जगदेव चौक के समीप एनडीए के कार्यकर्ताओं ने सड़क जाम कर विरोध प्रदर्शन किया। इस दौरान नेताओं ने कहा कि कांग्रेस और राजद के द्वारा एस आई आर के माध्यम से

बिहार के लोगों को गुमराह किया जा रहा है तथा कोई मुद्दा न होने के कारण अब सीधा सरकार पर हमला करने का बहाना विपक्ष ढूंढ रही है। धरना प्रदर्शन में मुख्य रूप से विनोद पांडे , शशि भूषण प्रसाद , संतोष मेहता , प्रेम कुमार, ऋतु उपाध्याय , संतोष कुमार , देव कुमार मिश्रा, अभय कुशवाहा, विनोद कुमार मेहता समेत कई कार्यकर्ता मौजूद रहे।



संक्षिप्त समाचार

दूसरी पत्नी के साथ मिलकर पहली का मर्डर

बांका। बांका में बुधवार रात पति ने दूसरी पत्नी के साथ मिलकर पहली पत्नी की गला दबाकर हत्या कर दी। घटना को अंजाम देने के बाद दोनों ने शव को नदी किनारे डेढ़ फीट अंदर बालू में छिपा दिया, ताकि सबूत को मिटाया जा सके। गुरुवार की सुबह ग्रामीण शौच के लिए नदी किनारे पहुंचे तो महिला का शव दिखा। जिसके बाद ग्रामीणों ने पुलिस को सूचना दी। पुलिस ने बालू खोदकर शव को बाहर निकला और पोस्टमॉर्टम के लिए भेज दिया। मृतक की पहचान सावित्री देवी (34) के रूप में हुई है। पुलिस की पूछताछ में ग्रामीणों ने बताया कि सौतन को लेकर हमेशा विवाद होता था। बुधवार की रात भी किसी बात को लेकर लड़ाई हुई थी। इसके बाद पुलिस ने आरोपी सौतन पत्नी पूजा देवी (30) को गिरफ्तार कर लिया गया है। पति शिवचरण दास(40) मौके से फरार है। घटना आनंदपुर थाना क्षेत्र के अमजोरा गांव की है।

15 साल पहले हुई थी शादी: सावित्री देवी अमजोरा गांव निवासी शिवचरण दास की पहली पत्नी थी। 15 साल पहले दोनों की शादी हुई थी। 10 साल तक दोनों के बीच सब कुछ ठीक था। दोनों का एक बेटा है, जो 14 साल का है। 2020 में शिवचरण ने पूजा से शादी की। इसके बाद शिवचरण अपनी पहली पत्नी सावित्री और दूसरी पत्नी पूजा के साथ एक ही घर में रहने लगा। सावित्री इस शादी का लगातार विरोध कर रही थी। इससे परेशान होकर शिवचरण उसके साथ मापीट भी करता था।

खाना बनाने को लेकर हुआ था विवाद: बुधवार की रात खाना बनाने को लेकर सावित्री और पूजा में विवाद हुआ था। इसके बाद पति और सौतन ने मिलकर सावित्री की गला दबाकर हत्या कर दी। इसके बाद रातों रात शव को बालू में दबा दिया। आनंदपुर थानाध्यक्ष विपिन कुमार ने बताया, 'आरोपी सौतन को गिरफ्तार कर लिया है। पति फरार है, जिसकी गिरफ्तारी को लेकर छापेमारी की जा रही है। शव को पोस्टमॉर्टम के लिए भेज दिया है। हत्या की प्राथमिकी दर्ज कर आगे की कार्रवाई की जा रही है।'

भाजपा और जदयू कार्यकर्ताओं का महागठबंधन के खिलाफ विरोध प्रदर्शन

मुंगेर। बिहार के संग्रामपुर प्रखंड में भाजपा और जदयू कार्यकर्ताओं ने गुरुवार को प्रदर्शन किया। इस दौरान उन्होंने देवघर-सुल्तानगंज मुख्य मार्ग पूरी तरह से बंद कर दिया। यह विरोध प्रदर्शन दरभंगा में राहुल गांधी और तेजस्वी यादव की वोट आधिकार यात्रा के दौरान प्रधानमंत्री मोदी की मां के खिलाफ की गई अभद्र टिप्पणी के विरोध में किया गया। प्रदर्शन सुबह 8 बजे से दोपहर 12 बजे तक चला। इस दौरान क्षेत्र की दुकानें बंद रही। रामपुर पंचायत के भाजपा कार्यकर्ता रवि कुमार ने कहा कि वे प्रधानमंत्री का सम्मान करते हैं। उन्होंने कहा कि प्रधानमंत्री की मां का अपमान करने वालों को भगवान भी माफ नहीं करेंगे। भाजपा पंचायत अध्यक्ष सर्वोत्तम शर्मा और जदयू कार्यकर्ता अमरनाथ ने कहा कि जब तक राहुल गांधी को सजा नहीं मिलेगी, उनका विरोध जारी रहेगा। रवि कुमार ने यह भी कहा कि बिहार के मजदूर जब दिल्ली जाते हैं तो उन्हें भी अपमान का सामना करना पड़ता है। उन्होंने मांग की कि सभी की मां का सम्मान एक समान होना चाहिए, चाहे वह मजदूर की मां हो, अधिकारी की या फिर विद्यार्थी की।

तारापुर के आर एस कॉलेज में कैंटीन का उद्घाटन

मुंगेर। रामस्वारथ महाविद्यालय तारापुर में छात्रों की लंबे समय से चली आ रही मांग पूरी हो गई है। गुरुवार को एक बजे कॉलेज परिसर में कैंटीन की शुरुआत की गई। अखिल भारतीय विद्यार्थी परिषद और छात्र राजद सहित कई छात्र संगठन इसकी मांग कर रहे थे। महाविद्यालय के प्रभारी प्राचार्य डॉ. उदय शंकर दास ने फीता काटकर कैंटीन का उद्घाटन किया। कैंटीन संचालन के लिए महाविद्यालय प्रशासन ने निविदा निकाली थी। तीन आवेदकों में से सत्येंद्र कुमार को कैंटीन संचालन की जिम्मेदारी दी गई है। प्रभारी प्राचार्य ने बताया कि यह कैंटीन महाविद्यालय विकास समिति की अग्रशृंंग पर शुरू की गई है। इससे छात्र-छात्राओं के साथ-साथ शिक्षक और कर्मचारियों को भी लाभ मिलेगा। उद्घाटन समारोह में डॉ. सबिता कुमारी, प्रो. पूर्णिमा गुप्ता, डॉ. वसीम खान, प्रो. नीरज कुमार, प्रो. श्रुति, प्रो. कुमारी अलका और प्रो. जावेद राजा मौजूद थे। इसके अलावा प्रधान सहायक अरुण कुमार सिंह, प्रधान लेखापाल शोभना मिश्रा समेत कई शिक्षक, कर्मचारी और बड़ी संख्या में छात्र-छात्राएं भी उपस्थित थे।

भागलपुर में बाढ़ के पानी में डूबा बच्चा, मौत

भागलपुर। भागलपुर में बुधवार शाम एक बच्चे की मौत हो गई है। बाढ़ के पानी में डूबने से 3 साल के मासूम की जान चली गई है। मृतक की पहचान कार्तिक कुमार के बेटे शिवम कुमार के रूप में हुई है। घटना की जानकारी देते हुए पिता कार्तिक ने बताया कि उन्होंने बच्चे को दुकान से बिस्कुट दिलाया था। इसके बाद उसे घर भेज दिया और खुद काम में व्यस्त हो गए। जब शाम होने के बाद भी शिवम घर नहीं पहुंचा, तो परिजनों ने उसकी तलाश शुरू की। काफी खोजबीन के बाद घर के पिछले हिस्से में आए बाढ़ के पानी में शिवम का शव मिला।

पुलिस ने शव को पोस्टमार्टम के लिए भेजा: शिवम तीन भाई-बहनों में अकेला भाई था। घर में कर्मा-धर्मा पर्व की तैयारियां चल रही थीं। बच्चियों में त्योहार को लेकर काफी उत्साह था। लेकिन इस घटना के बाद पर्व की सारी तैयारियां अधूरी रह गईं। परिजनों के बीच मानस पसरा है। सबौर थानाध्यक्ष सुबेदार पासवान ने बताया कि बच्चे की मौत डूबने से हुई है। पुलिस ने शव को पोस्टमार्टम के लिए भेज दिया है।

बरौनी के रास्ते चलेगी तीन जोड़ी और फेस्टिवल स्पेशल ट्रेन

बेगूसराय। आगामी पर्व त्योहार के दौरान रेल यात्रियों की अतिरिक्त भीड़ के मद्देनजर पूर्व मध्य रेल के विभिन्न स्टेशनों से नई दिल्ली, दिल्ली एवं आनंद विहार के बीच 10 जोड़ी और फेस्टिवल स्पेशल ट्रेनों का परिचालन किया जाएगा। सीपीआरओ सरस्वती चंद्र ने बताया कि इसमें से तीन जोड़ी ट्रेन बरौनी जंक्शन के रास्ते चलेगी। ट्रेन नंबर-04454/04453 नई दिल्ली-मानसी-नई दिल्ली फेस्टिवल स्पेशल खगड़िया-बरौनी-शाहपुर पटोरी-हाजीपुर-गोरखपुर-पेशवाबाग के रास्ते चलेगी। ट्रेन नंबर-04454 नई दिल्ली-मानसी फेस्टिवल स्पेशल 29 सितंबर से 30 नवंबर तक प्रतिदिन नई दिल्ली से 20.00 बजे खुलकर अगले दिन 23.30 बजे मानसी पहुंचेगी। वापसी में ट्रेन नंबर-04453 मानसी-नई दिल्ली फेस्टिवल स्पेशल 1 अक्टूबर से 2 दिसंबर तक प्रतिदिन मानसी से 01.10 बजे खुलकर अगले दिन 03.00 बजे नई दिल्ली पहुंचेगी।

आनंद विहार-जोगबनी-आनंद विहार फेस्टिवल स्पेशल: ट्रेन नंबर-04008/04007 आनंद विहार-जोगबनी-आनंद विहार फेस्टिवल स्पेशल पूर्णिया-कटिहार-मानसी-खगड़िया-बरौनी-शाहपुर पटोरी-हाजीपुर-बलिया-गोजीपुर-वाराणसी के रास्ते चलेगी। ट्रेन नंबर-04008 आनंद विहार-जोगबनी फेस्टिवल स्पेशल 20 सितंबर से 29 नवंबर तक सप्ताह के प्रत्येक शनिवार को आनंद विहार से 08.30 बजे खुलकर अगले दिन 17.00 बजे जोगबनी पहुंचेगी। वापसी में ट्रेन नंबर-04007 जोगबनी-आनंद विहार फेस्टिवल स्पेशल 21 सितंबर से 30 नवंबर तक सप्ताह के प्रत्येक रविवार को जोगबनी से 18.30 बजे खुलकर मंगलवार को 03.00 बजे आनंद विहार पहुंचेगी।

आनंद विहार-जयनगर-आनंद विहार फेस्टिवल सुपरफास्ट स्पेशल: ट्रेन नंबर-04060/04059 आनंद विहार-जयनगर-आनंद विहार फेस्टिवल सुपरफास्ट स्पेशल दरभंगा-समस्तीपुर-बरौनी-मोकामा-पटना-डीडीयू-प्रयागराज के रास्ते चलेगी। ट्रेन नंबर-04060 आनंद विहार-जयनगर फेस्टिवल सुपरफास्ट स्पेशल 25 सितंबर से 27 नवंबर तक सप्ताह के प्रत्येक गुरुवार को आनंद विहार से 09.00 बजे खुलकर अगले दिन 07.30 बजे जयनगर पहुंचेगी। वापसी में ट्रेन नंबर-04059 जयनगर-आनंद विहार फेस्टिवल सुपरफास्ट स्पेशल 26 सितंबर से 28 नवंबर तक सप्ताह के प्रत्येक शुक्रवार को जयनगर से 10.00 बजे खुलकर अगले दिन 08.40 बजे आनंद विहार पहुंचेगी। वहीं, बरौनी के रास्ते सहरसा में लोकमान्य तिलक टर्मिनल जाने वाली ट्रेन के परिचालन अवधि में विस्तार किया गया है। ट्रेन नंबर- 05585 सहरसा-लोकमान्य तिलक स्पेशल के परिचालन अवधि में 11 फेरें का विस्तार करते हुए अब इसे 28 नवंबर तक प्रत्येक शुक्रवार को परिचालित की जाएगी। ट्रेन नंबर- 05586 लोकमान्य तिलक-सहरसा स्पेशल के परिचालन अवधि में 11 फेरें का विस्तार करते हुए 30 नवंबर तक प्रत्येक रविवार को परिचालित की जाएगी।

# उपसभापति ने बाढ़ प्रभावित इलाकों का निरीक्षण किया

निज संवाददाता। भागलपुर

भागलपुर के सुल्तानगंज नगर परिषद की उपसभापति नीलम देवी ने अजगेबीनाथ धाम क्षेत्र सहित बाढ़ प्रभावित इलाकों का निरीक्षण किया। इस दौरान उन्होंने साफ-सफाई व्यवस्था और स्वास्थ्य शिविर का जायजा लिया। उपसभापति अपने समर्थकों के साथ सीढ़ी घाट, नर्माभि गंगे घाट, कृष्णगढ़, स्टेशन रोड, शाहबाद, बैकुण्ठपुर, मुंशी पट्टी सहित कई बाड़ों में पहुंचीं। निरीक्षण के बाद उपसभापति नीलम देवी ने नगर परिषद की कार्यप्रणाली पर सवाल उठाए। उन्होंने आरोप लगाया कि सभापति राजकुमार गुड्ड के दावे के अनुसार 40 महिलाएं सफाई काम में लगी हैं, लेकिन निरीक्षण के दौरान मात्र चार महिलाएं सफाई करती मिलीं। नीलम देवी ने कहा कि शहर में कूड़े का अंबार लगा है और



साफ-सफाई के नाम पर घोटाला किया जा रहा है।

**फोंगिंग की व्यवस्था भी नहीं की:** उन्होंने आगे कहा कि बाढ़ प्रभावित परिवारों को अब तक मुआवजा नहीं मिला है। पदाधिकारियों से बातचीत के दौरान

यह स्पष्ट हुआ कि सभापति की ओर से जानबूझकर राहत राशि देने में बाधा डाली जा रही है। उपसभापति ने कहा कि शहर व बाढ़ प्रभावित इलाकों में क्लीचिंग पाउडर का छिड़काव और फोंगिंग की व्यवस्था भी नहीं की गई है। जबकि इसका

♦ **भागलपुर में साफ-सफाई के नाम पर घोटाला का आरोप, पीड़ितों को मुआवजा देने की मांग**

प्रस्ताव पहले ही दिया जा चुका है। इस मौके पर बाढ़ पारंद रीता देवी और कई ग्रामीण महिलाओं ने भी सभापति पर लापरवाही का आरोप लगाया। उनका कहना था कि बाढ़ प्रभावित लोगों को किसी तरह की सुविधा उपलब्ध नहीं कराई जा रही है। निरीक्षण के दौरान ग्रामीण विपिन मंडल सहित कई लोग मौजूद थे। स्थानीय लोगों ने उपसभापति से जल्द कार्रवाई की मांग की। ताकि सफाई व्यवस्था दुरुस्त हो। बाढ़ पीड़ितों को मुआवजा व स्वास्थ्य सुविधाएं समय पर मिल सकें।

## हवेली खड़गपुर में बिहार बंद का मिला-जुला असर



निज संवाददाता। मुंगेर

पीएम मोदी की माता के अपमान के विरोध में एनडीए द्वारा आयोजित बिहार बंद का मिश्रित प्रभाव देखने को मिला। खड़गपुर में आज एनडीए समर्थक दुकानदारों से बंद का आग्रह करते नजर आए।खड़गपुर-जमुई-मुंगेर

एनएच 333 पर नंदलाल बसु चौक और हाट चौक के पास बांस-बल्ले लगाकर मार्ग अवरुद्ध कर दिया गया। इससे वाहनों की लंबी कतारें लग गईं। जाम में कांवरिया वाहन भी फंसे, जिससे श्रद्धालुओं को परेशानी का सामना करना पड़ा। भाजपा नगर अध्यक्ष शिव शंकर चौधरी,

♦ **नंदलाल बसु चौक और हाट चौक के पास बांस-बल्ले लगाकर मार्ग अवरुद्ध, कांवरिया वाहन फंसे**

जदयू कार्यकारी नगर अध्यक्ष धनंजय मंडल, लोजपा आर के संजय ठाकुर, शिव शंकर फंदूरा शुभम केसरी सुजीत कुमार मुन्ना समेत कई नेता बंद कराने में जुटे रहे। एहतियातन बिहार राजपथ परिवहन निगम की बड़ी बसें नहीं चलीं, लेकिन छोटी गाड़ियां सड़कों पर दिखाई दीं। बाजारों में बंद का आंशिक असर रहा। सरकारी कार्यालय और बैंक सामान्य दिनों की तरह खुले रहे। टेटीया बंबर प्रखंड के गंगटा मोड़ पर भाजपा प्रखंड अध्यक्ष प्रणव कुमार सिंह के नेतृत्व में गंगटा संग्रामपुर, गंगटा जमुई और गंगटा खड़गपुर के राष्ट्रीय राजमार्ग को जाम कर दिया गया। जिससे लोगों को परेशानी हुई।

## बिहार में वृद्ध से पेंशन छिनने की कोशिश

♦ **बांका में 70 वर्षीय बुजुर्ग की लाठी-डंडों से पीटकर हत्या, दो आरोपी फरार**

निज संवाददाता। बांका

बिहार के बांका में एक दर्दनाक घटना सामने आई है। कटोरिया थाना क्षेत्र के हड़हार पंचायत के बनियाकुरा गांव के पास बुधवार शाम बदमाशों ने एक वृद्ध की हत्या कर दी। मृतक की पहचान हड़हार गांव के 70 वर्षीय जलधर राय के रूप में हुई है। घटना के बाद परिजनों में कोहराम मच गया है। परिजनों के अनुसार, जलधर राय पीडीएस दुकान से राशन लेकर लौट रहे थे। बनियाकुरा गांव के पास नैयासी टोला निवासी बबलू पुझार और उसके एक अज्ञात साथी ने उन्हें रोका। दोनों ने पेंशन का पैसा



छीनने का प्रयास किया। विरोध करने पर आरोपियों ने लाठी-डंडों से उन पर हमला कर दिया।

**परिजनों ने अस्पताल में भर्ती कराया, डॉक्टर ने मृत घोषित किया:** लोगों की सूचना पर परिजन मौके पर पहुंचे। जहां जलधर राय को गंभीर हालत में बेहोश पाया। उन्हें तुरंत कटोरिया रेफरल अस्पताल ले जाया गया। चिकित्सक डॉ. विनोद

कुमार ने उन्हें मृत घोषित कर दिया। घटना के बाद परिजनों का रो रो कर बुरा हाल है।

कटोरिया इस्पेक्टर मनीष कुमार और थानाध्यक्ष आशुतोष कुमार पुलिस बल के साथ अस्पताल पहुंचे। मृतक की पत्नी गौरी देवी को शिकायत पर बबलू पुझार और एक अज्ञात व्यक्ति के खिलाफ हत्या का मामला दर्ज किया गया है।

## बांका में अवैध संबंध के शक में पत्नी की हत्या

निज संवाददाता। बांका

बांका के अमरपुर थाना क्षेत्र के कोल बुजुर्ग गांव में गुरुवार को अवैध संबंध के शक में पति ने अपनी 55 साल की पत्नी की गड़सा से हमला कर निर्मम हत्या कर दी। मृतका की पहचान खुर्दकोल निवासी अनिल राम की पत्नी गुड़िया देवी के रूप में हुई है। बुधवार देर रात जब सभी बेटे अपने-अपने कमरे में सोए थे, तभी गुड़िया देवी की चीख सुनाई दी। दरवाजा खोलकर देखा तो पिता अनिल राम खून से सना गड़सा लेकर भाग रहा था। आनन-फानन में परिजन महिला को रेफरल अस्पताल अमरपुर ले गए, जहां डॉक्टर दिवाकर सिंह ने मृत घोषित कर दिया।



अलग रह रहा था पति, चरित्र पर करता था शक: ग्रामीणों ने बताया कि आरोपी पति अनिल राम पहले कोलकाता थाना से दारोगा सुकुंश कुमार और संजय कुमार गुप्ता पुलिस बल के साथ पहुंचे। पुलिस ने परिजनों का बयान दर्ज कर शव का पंचनामा किया और पोस्टमार्टम

दोनों में विवाद बढ़ गया। देर रात इसी शक ने खून-खराबे का रूप ले लिया। चार बेटों और एक बेटी की मां थीं गुड़िया देवी: गुड़िया देवी चार पुत्र और एक पुत्री की मां थीं। इनमें से दो बेटों की शादी हो चुकी है। उनकी अचानक हुई मौत से पत्नी से अलग रह रहा था। इसी दौरान पत्नी के चरित्र पर शक को लेकर

## बांका में बाइक दुर्घटना, घर लौटते समय हादसा



निज संवाददाता। बांका

बांका के बेलहर थाना क्षेत्र में बुधवार शाम एक सड़क दुर्घटना में बाइक चालक की मौत हो गई। बाइक पर सवार अन्य दो लोग घायल हो गए। घटना के बाद परिजनों में कोहराम मच गया। बेलहर थाना क्षेत्र के झुनका गांव निवासी 30 वर्षीय गोविंद सिंह दो अन्य लोगों के साथ धुटिया से बाइक पर घर लौट रहा था। धुटिया नदी के पास बाइक अनियंत्रित होकर पेड़ से टकरा गई। दुर्घटना में तीनों बाइक सवार घायल हो गए। दो घायलों का अस्पताल में चल रहा इलाज: लोग और परिजन घायलों को बेलहर अस्पताल ले गए। डॉक्टरों ने जांच के बाद गोविंद सिंह को मृत घोषित कर दिया। अन्य दो घायलों का अस्पताल में इलाज जारी है। थाना अध्यक्ष राजकिशोर प्रसाद ने बताया कि शव को पोस्टमार्टम के लिए भेज दिया गया है। पुलिस मामले की जांच कर रही है। मृतक की पत्नी लक्ष्मी देवी और परिजन शोक में डूबे हैं। ग्रामीणों के अनुसार, गोविंद सिंह मिलनसार स्वभाव का व्यक्ति था। उनकी अचानक मौत से पूरे गांव में शोक की लहर है।

बिहार सरकार

बिहार संयुक्त प्रवेश प्रतियोगिता परीक्षा पर्वद

आई0E0एस0संघ भवन, पटना हवाई अड्डा के निकट, पटना-14

Website : bceceboard.bihar.gov.in / Helpdesk : helpdesk.bceceboard@bihar.gov.in

विज्ञापन संख्या- बी.सी.ई.सी.ई.बी. (डी.सी.ई.सी.ई.)-2025/17 दिनांक- 04.09.2025

डिप्लोमा-सर्टिफिकेट प्रवेश प्रतियोगिता परीक्षा-2025

सरकारी / निजी क्षेत्र के पॉलिटेक्निक (अभियंत्रण) [PE] कॉलेजों में प्रवेश हेतु

Online Mop-up Round-2 Counselling से सम्बन्धित आवश्यक सूचना

विज्ञापन संख्या- बी.सी.ई.सी.ई.बी.(डी.सी.ई.सी.ई.)-2025/15 दिनांक- 27.08.2025 के क्रम में डिप्लोमा सर्टिफिकेट प्रवेश प्रतियोगिता परीक्षा-2025 के PE कोर्स ग्रुप में सम्मिलित सभी अभ्यर्थियों / सम्बन्धित संस्थान के प्राचार्य तथा सर्व साधारण को सूचित किया जाता है कि DCECE(PE)-2025 की पूर्व प्रकाशित मेधापत्रों के आधार पर Online Mop-up Counselling के माध्यम से सरकारी / निजी क्षेत्र के पॉलिटेक्निक संस्थानों में पॉलिटेक्निक अभियंत्रण के विभिन्न पाठ्यक्रमों के प्रथम वर्ष में हुए सीट आवंटन तत्पुनार नामांकन के परचट शेष रिक्तियों की संस्थानवार / पाठ्यक्रमवार / कोटिवार रिक्तियों की वेबसाइट bceceboard.bihar.gov.in पर उपलब्ध करा दी गयी हैं। इन सीटों को भरने हेतु

Online Mop-up Round-2 Counselling होगा।

Willingness/ Choice Filling/ Mop-up Counselling कार्यक्रम की पूर्ण विवरणी, Willingness एवं Choice filling की विधि आदि पर्वद के वेबसाइट bceceboard.bihar.gov.in पर विज्ञापन संख्या-BCECEB(DCECE)-2025/16 दिनांक 04.09.2025 द्वारा उपलब्ध करायी गयी है।

जो अभ्यर्थी DCECE(PE)-2025 की प्रथम अथवा द्वितीय / Mop-up चक्र की online counselling के माध्यम से सरकारी / निजी क्षेत्र के पॉलिटेक्निक संस्थानों में नामांकन ले चुके हैं अथवा जिनका प्रथम एवं द्वितीय चक्र / Mop-up की काउन्सिलिंग से सीट आवंटन नहीं हुआ है अथवा सीट आवंटन उपरान्त Document Verification के क्रम में किसी कारण से उनका आवंटित सीट रद्द कर दिया गया है अथवा किसी कारण से अपने Reporting Centre पर जा कर Document Verification नहीं करा पाने हैं, वैसे सभी अभ्यर्थी Online Mop-up Round-2 Counselling के लिए पात्रता-प्राप्त (Eligible) हैं।

Willingness एवं Choice filling की प्रक्रिया दिनांक 05.09.2025 से प्रारम्भ होगी। उक्त निर्देश के अनुसार पात्रता-प्राप्त अभ्यर्थी संस्थान एवं ब्रांच का Choice of Preference of Colleges / Branches भरें।

परीक्षा नियंत्रक

| पूर्व मध्य रेल   |
|--|
| ई-निविदा सूचना   |
| ई-निविदा नोटिस सं.—28 ऑफ 2025—26/खुला/ईजीनियरिंग/ डीडीयू। मंडल रेल प्रबन्धक/ ईजीनियरिंग/डीडीयू एवं भारत के राष्ट्रपति के लिये एवं उनकी ओर से अनुभवी तथा वित्तीय एवं तकनीकी दृष्टि से सम्पन्न ठेकेदारों के साथ-साथ उन ठेकेदारों से जो रेलवे, केन्द्रीय लोक निर्माण विभाग, भारत संचार निगम लिमिटेड, मिलिटरी ईजीनियर सर्विस, लोक निर्माण विभाग तथा अन्य सार्वजनिक उपक्रमों में सूचीबद्ध है, निम्नलिखित कार्य के लिए ऑन लाइन (ई-निविदा) आमंत्रित की जाती है। |
| 1. निविदा सं.—11—डीडीयू—व.मं.इंजी.—III— 25—26. कार्य का नाम एवं लोकेशन : सहायक मंडल ईजीनियर/जपला के अधीन 32,560 किमी.—उपकर (सेस) मरम्मत कार्य। कार्य का अनुमानित लागत : ₹11,04,44,704.15. धरोहर राशि: ₹7,02,200.00.  |
| 2. निविदा सं.—12—डीडीयू—व.मं.इंजी.—III— 25—26. कार्य का नाम एवं लोकेशन : सहायक मंडल ईजीनियर/जपला के अधीन बीडी सेक्शन में मुहम्मदगंज—कोसीआरा स्टेशन के बीच किमी 352/03—05 और हैदरनगर—जपला के बीच किमी 337/05—07 पर ट्रेस पारिंग स्थान पर हल्के वाहनों के लिए रैप के साथ एक. ओ.बी. का निर्माण। कार्य का अनुमानित लागत : ₹9,98,91,637.35. धरोहर राशि: ₹6,49,500.00.   |
| 3. ई-निविदा बन्द होने की तिथि एवं समय : 30.09.2025 को 12:00 बजे तक। 4. वेबसाइट पर ई-निविदा की विस्तृत जानकारी : <a href="http://www.irops.gov.in">www.irops.gov.in</a> . नोट :— विवाद की स्थिति में अंग्रेजी पाठ मान्य होगा।   |
| मंडल रेल प्रबन्धक/पूमर/पं. दीन दयाल उपाध्याय पीआर/0878/डीडीयू/अभि./टी/25—26/44   |

| पूर्व रेलवे  |
|--|
| ई-निविदा सं. 145_2025—26, दिनांक 02.09.2025, मंडल रेल प्रबंधक, पूर्व रेलवे, हावड़ा, डीआरएम बिल्डिंग, रेलवे स्टेशन के पास, हावड़ा-711101 द्वारा निम्नलिखित कार्यों के लिए सिंचाई/सीपीडब्ल्यूडी/एसईबी/एमईएस या किसी सार्वजनिक क्षेत्र के उपक्रम से पूंजीकृत समेत सम्पन्नकृति के कार्यों के अनुभवी एवं अपेक्षित वित्तीय संपन्न निविदाकारों से निम्नलिखित ई-निविदा ऑनलाइन आमंत्रित की जाती है (वरिष्ठ डीईएन/1/हावड़ा के क्षेत्राधिकार के लिए): एनआईटी सं. 145_2025—26, कार्य का विवरण : वरिष्ठ डीईएन/1/हावड़ा के अधिकार क्षेत्र में बेल्टिंग अंश की आपूर्ति एवं पर्यवेक्षण। अनुमानित मूल्य : ₹. 2,56,14,420/— बयाना राशि: ₹. 2,78,100/—, निविदा प्रपत्र का मूल्य (₹.): शून्य। समापन अवधि : 12 (बारह) माह। यदि निविदा आमंत्रण सूचना में उल्लिखित अंतिम तिथि को किसी भी कारण से अवकाश/बंद/हड़ताल घोषित किया जाता है, तो ऑनलाइन निविदा की अंतिम तिथि नहीं बदली जाएगी क्योंकि आईआईटीएस की वेबसाइट में किया गया आवेदन, निविदा की अंतिम तिथि और समय के बाद किसी भी प्रस्ताव को जमा करने की अनुमति नहीं देता है। तथापि निविदाओं का ऑनलाइन खोला जाना अगले कार्यदिवस में किया जाएगा। निविदा की अंतिम तिथि और समय : दिनांक 22.09.2025 को 14.00 बजे। निविदा के विवरण वेबसाइट : <a href="http://www.irops.gov.in">www.irops.gov.in</a> पर उपलब्ध है। निविदाकारों से अनुरोध किया जाता है कि अपने प्रस्ताव को उपर्युक्त वेबसाइट पर ऑनलाइन जमा करें। डीएमपी और टीडीसी का भुगतान ई-निविदा प्रणाली के मामले में, बयाना राशि जमा (ईएमपी) और निविदा कागजात की लागत (टीडीसी) का भुगतान, केवल नेट बैंकिंग या पेमेंट गेटवे के माध्यम से स्वीकार किया जाएगा। कोई मैनुअल प्रस्ताव स्वीकार्य नहीं होगा। |
| HW-276/2025-26   |
| निविदा सूचना वेबसाइट <a href="http://www.er.indianrailways.gov.in/www.irops.gov.in">www.er.indianrailways.gov.in/www.irops.gov.in</a> पर भी उपलब्ध है  |
| हमें यहाँ देखें :  @EasternRailway   |
| @easternrailwayheadquarter   |







## संक्षिप्त समाचार

### पितृपक्ष मेला में श्रद्धालुओं की सुविधा के लिए रेलवे ने कई ट्रेनों का अस्थायी ठहराव किया घोषित

हाजीपुर। पितृपक्ष मेला के दौरान श्रद्धालुओं की सुविधा को ध्यान में रखते हुए पूर्व मध्य रेलवे ने विशेष पहल की है। रेलवे ने घोषणा की है कि आगामी 06 सितम्बर से 21 सितम्बर 2025 तक पुनपुन घाट हाल्ट पर कुल 10 जोड़ी ट्रेनों और अनुग्रह नारायण स्नान घाट पर 5 जोड़ी ट्रेनों का अस्थायी ठहराव प्रदान किया जाएगा। रेलवे प्रशासन ने बताया कि पुनपुन घाट हाल्ट पर पटना-भभुआ रोड इंटरसिटी, पटना-बरकाकाना पलामू एक्सप्रेस, सिंगरौली-पटना एक्सप्रेस, इसलामपुर-हटिया एक्सप्रेस, पूर्णिया कोर्ट-हटिया एक्सप्रेस, पटना-रांची जनशताब्दी, गंगा दामोदर एक्सप्रेस, राजगीर-वाराणसी बुद्धपूर्णिमा एक्सप्रेस, पाटलिपुत्र-गया पैसेंजर स्पेशल तथा चलंपल्ली-पटना स्पेशल जैसी महत्वपूर्ण ट्रेनों का दो-दो मिनट का अतिरिक्त ठहराव दिया गया है। इसके अलावा पटना-चलंपल्ली स्पेशल और पटना-गया स्पेशल का भी पुनपुन घाट पर अस्थायी ठहराव सुनिश्चित किया गया है। इसी प्रकार अनुग्रह नारायण रोड और चिरैला पौथ के बीच स्थित अनुग्रह नारायण स्नान घाट पर भी 06 से 21 सितम्बर तक अस्थायी ठहराव की सुविधा मिलेगी। यहां गया-डेहरी ऑन सोन मेमू पैसेंजर की तीन जोड़ी गाड़ियां, आसनसोल-वाराणसी मेमू पैसेंजर तथा धनबाद-सासाराम इंटरसिटी को दो मिनट का ठहराव दिया गया है। रेलवे प्रशासन का कहना है कि पितृपक्ष मेला में देशभर से लाखों श्रद्धालु आस्था के साथ गंगा तट पर पिंडदान एवं स्नान हेतु पहुंचते हैं। यात्रियों की बढ़ती संख्या को देखते हुए ट्रेनों के इन ठहरावों से उन्हें काफी सुविधा होगी और भीड़ प्रबंधन में सहूलियत मिलेगी।

## वर्षों से फरार नक्सली चढ़ा पुलिस के हत्थे

**मसौढ़ी।** एसटीएफ और भगवानगंज पुलिस की संयुक्त छापेमारी में एक अहम कामयाबी हाथ लगी है।पुलिस ने वर्षों से फरार चल रहे एक नक्सली को धर-दबोचा।गिरफ्तार नक्सली भगवानगंज थाना क्षेत्र के बारा गांव निवासी राइटर उर्फ योगेंद्र रविदास है।गिरफ्तार नक्सली राइटर योगेंद्र रविदास पर जहानाबाद जेल ब्रेक कांड समेत कई गंभीर आपराधिक मामले दर्ज हैं.2005 में हुए अपने साथियों को जेल से छुड़ाने के लिए सुनियोजित हमला किया था, जिसमें यह अभियुक्त सक्रिय रूप से शामिल था.इसके अलावा उस पर हत्या, रंगदारी और नक्सल गतिविधियों से जुड़े आधा दर्जन से अधिक कांडों में वांछित अभियुक्त है। गुप्त सूचना मिलने पर एसटीएफ और भगवानगंज थाना की विशेष टीम ने छापेमारी की और उसे गिरफ्तार कर लिया।गिरफ्तार नक्सली से गहन पूछताछ की गई है। पूछताछ के बाद उसे न्यायालय भेजा गया है।

## बदमाशों ने युवक से 8 हजार रुपये मोबाइल व स्कूटी लूटी

**मसौढ़ी।** धनरूआ थाना क्षेत्र के मसौढ़ी धनरूआ मुख्यमार्ग पर बुधवार की देर रात पटना से जहानाबाद लौट रहे युवक के साथ गुरुवार की रात करीब 8:30 बजे तीन से चार अज्ञात बाइक सवार बदमाशों ने लुटपाट की बड़ी वारदात को अंजाम दिया. बदमाशों ने युवक से नकद आठ हजार रुपये एक मोबाइल व स्कूटी लूट ली.पुलिस घटना की जांच कर रही है. पीड़ित व्यक्ति जहानाबाद निवासी रंजन शर्मा ने बताया कि पटना से धनरूआ के रास्ते जहानाबाद आ रहे थे, जैसे ही बरनी पुल के पास पहुंचा था कि पहले से घाट लगाए,बाइक पर सवार तीन चार युवकों ने घेर लिया. पीड़ित के अनुसार, रुकने पर बदमाशों ने स्कूटी की चाबी निकाल ली और एक बदमाश ने कनपटी पर कट्टा सटा दिया.इसके जेब आठ हजार हजार रुपये एक मोबाइल और स्कूटी लेकर फरार हो गए.पीड़ित व्यक्ति घटना की सूचना धनरूआ थाना को दी.पुलिस पीड़ित व्यक्ति के दिए गए आवेदन के आधार पर अपराधियों को थड़ पकड़ के लिए लगातार छापेमारी में जुट हुई है.

### साँफ्ट टेनिस अंतर विद्यालय प्रतियोगिता संपन्न, इलस्ट्रियस पब्लिक स्कूल बना चैंपियन



**पटना।** नसीब स्पोर्ट्स एकेडमी में आयोजित तीन दिवसीय तीसरा पटना जिला अंतर विद्यालय साँफ्ट टेनिस प्रतियोगिता का आज समापन हो गया। अंडर-14 बालक वर्ग के फाइनल में इलस्ट्रियस पब्लिक स्कूल ने कड़े मुकाबले में दिल्ली पब्लिक स्कूल को 2-1 से हराकर खिताब अपने नाम किया। विजेता टीम की ओर से संजय मोनल, हमद अरिब, सार्थक और दक्ष अलोक आजाद ने प्रदर्शन किया। सनापन समारोह में मुख्य अतिथि डॉ. नवीन कुमार (सर्जिकल ऑन्कोलॉजिस्ट, पटना कैंसर सेंटर) एवं विशेष अतिथि धर्मवीर कुमार (महासचिव, साँफ्ट टेनिस एसोसिएशन ऑफ बिहार), अलोक आजाद (उपाध्यक्ष) और सोशल वर्कर खुशबू सिंह मौजूद थे। अतिथियों ने विजेता खिलाड़ियों को पुरस्कृत किया और खेलों के महत्व पर प्रकाश डाला। इस मौके पर धर्मवीर कुमार ने बच्चों को प्रतियोगिता की तैयारी और भविष्य की संभावनाओं पर मार्गदर्शन दिया, जबकि अलोक आजाद ने कहा कि खेल से न केवल फिटनेस बनी रहती है बल्कि कैरियर की संभावनाएं भी बढ़ती हैं। अंतरराष्ट्रीय खिलाड़ी एवं एसोसिएशन सचिव रवि कुमार मेहता ने बच्चों को निरंतर अभ्यास करने की सलाह दी। कार्यक्रम में शहर के कई शिक्षाविद और गणमान्य लोग उपस्थित रहे। अंत में धन्यवाद ज्ञापन साँफ्ट टेनिस एसोसिएशन ऑफ पटना के सचिव रवि कुमार मेहता ने किया।

### ज्ञान भवन में शुरू हुआ वार्षिक दशहरा मेला, 225 स्टॉल्स पर प्रदर्शित हो रहे हजारों अद्वितीय उत्पाद

**पटना।** बिहार महिला उद्योग संघ द्वारा आयोजित वार्षिक दशहरा मेला – 2025 का चौथा संस्करण गुरुवार को ज्ञान भवन में भव्य तरीके से शुरू हुआ। इस मेले का उद्घाटन समाज कल्याण विभाग की सचिव एवं महिला एवं बाल विकास निगम की प्रबंध निदेशिका बंदना प्रियंसी ने किया। इस मौके पर नाबार्ड के सीजीएम गौतम कुमार सिंह, खादी ग्रामोद्योग आयोग के निदेशक एच. मेवाती, बिहार इंस्टीट्यूट एसोसिएशन के अध्यक्ष केपीएस केशरी, सिडबी की जीएम अनुभा प्रसाद समेत कई गणमान्य अतिथि उपस्थित थे। मुख्य अतिथि बंदना प्रियंसी ने कहा कि बिहार महिला उद्योग संघ स्थानीय उद्यमियों और कलाकारों को प्रोत्साहित करने का सराहनीय कार्य कर रहा है। उन्होंने सुझाव दिया कि इस तरह के मेले राज्य के अन्य जिलों और प्रमंडलों में भी आयोजित होने चाहिए ताकि अधिक से अधिक उद्यमियों को अवसर मिले। महिला उद्योग संघ की उपाध्यक्ष इंद्रु अग्रवाल ने बताया कि यह मेला खासतौर पर महिला उद्यमियों को अपने उत्पादों की बिक्री और प्रदर्शन का मंच देने के लिए आयोजित किया जाता है। संघ की संयुक्त सचिव अंकिता ने बताया कि मेले में कुल 225 स्टॉल्स लगाए गए हैं, जिनमें सिल्क, हैंडलूम, आभूषण, सत्तू, पापड़, अचार, मिथिला पेंटिंग, टिकुली व सिक्की आर्ट, थ्री-डी प्रिंटेड आइटम्स, रोलोटिक्स, होम डेकोर सहित हजारों उत्पाद प्रदर्शित किए जा रहे हैं। मेले की खास आकर्षण 6 सितम्बर को आयोजित होने वाला रैप वॉक होगा, जिसमें महिला उद्यमी स्थानीय कला और परिधानों को प्रस्तुत करेंगी। यह मेला 8 सितम्बर तक चलेगा और प्रतिदिन सुबह 10-30 बजे से रात 8-30 बजे तक नि:शुल्क प्रवेश रखा।मेले के दौरान बिहार महिला उद्योग संघ की उपाध्यक्ष डॉ. पूर्णिमा रंया, किरण रंजन, सचिव मेनका सिन्हा तथा कई सदस्य मौजूद रहें।

# इंडिया गठबंधन के उपराष्ट्रपति उम्मीदवार बी सुदर्शन रेड्डी पहुंचे पटना

निज संवाददाता

**पटना।** पटना में बुधवार को इंडिया गठबंधन के शीर्ष नेताओं ने एक साथ प्रेस कॉन्फ्रेंस कर उपराष्ट्रपति पद के लिए अपने साझा उम्मीदवार के रूप में पूर्व न्यायाधीश जस्टिस बी. सुदर्शन रेड्डी के नाम की औपचारिक घोषणा की। इस मौके पर तेजस्वी यादव, मुकेश सहनी, राजेश राम, कृष्णा अल्लावरू, राजा राम सिंह, अखिलेश सिंह सहित कई प्रमुख नेता मौजूद रहे। कांग्रेस प्रदेश अध्यक्ष राजेश राम ने कहा कि जस्टिस बी. सुदर्शन रेड्डी ने अपने न्यायिक जीवन में हमेशा अंतिम पंक्ति तक बैठे लोगों को न्याय दिलाने में सराहनीय भूमिका निभाई है। लोकतंत्र में जनप्रतिनिधियों द्वारा संविधान से खिलवाड़ किया जा रहा है, ऐसे समय में इंडिया गठबंधन ने मिलकर बी. सुदर्शन रेड्डी को उम्मीदवार बनाकर संविधान को कमजोर करने की साजिश का जवाब देने की तैयारी की है। उन्होंने कहा कि आने वाला समय बेहद चुनौतीपूर्ण होगा, इसलिए लोकतंत्र की मजबूती के लिए और संसद के उच्च सदन को सशक्त बनाने के लिए सभी से



बी. सुदर्शन रेड्डी को समर्थन देने की अपील की। उम्मीदवार जस्टिस बी. सुदर्शन रेड्डी ने कहा कि आज की स्थिति में लोकतंत्र खतरे में है। उन्होंने स्पष्ट किया कि न्यायापालिका में 50 साल से अधिक समय देने के बाद यह चुनौती मैदान में उतरना किसी राजनीतिक दलदल में फंसने जैसा नहीं है, बल्कि यह उनकी संवैधानिक यात्रा का एक नया अध्याय है। उन्होंने कहा कि उपराष्ट्रपति का पद केवल एक सरकारी पद नहीं, बल्कि सर्वोच्च

संविधानिक जिम्मेदारी का पद है, जो न्यायाधीश की तरह ही उच्च सदन की मर्यादा और संचालन का दायित्व निभाता है। उन्होंने कहा कि इंडिया गठबंधन देश की 63 प्रतिशत जनसंख्या का प्रतिनिधित्व करती है। अरविंद केजरीवाल से भी समर्थन मिला है, उन्होंने भले कहा कि वे गठबंधन में नहीं हैं, मगर बी. सुदर्शन रेड्डी को समर्थन देंगे। जस्टिस रेड्डी ने विश्वास जताया कि यह चुनाव वह जीतेंगे, इसमें कोई संदेह नहीं है।

## बंद के दौरान जहानाबाद में भारी बवाल, महिला कार्यकर्ता और शिक्षिका में हुई धक्का-मुक्की

निज संवाददाता

**मसौढ़ी।** प्रधानमंत्री नरेंद्र मोदी की माता जी के खिलाफ की गई अमर्यादित टिप्पणी के विरोध में एनडीए द्वारा बुलाए गए बिहार बंद का असर जहानाबाद में भी साफ नजर आया. गुरुवार को अरवल मोड़ पर एनडीए कार्यकर्ता पूरे जोश के साथ विरोध प्रदर्शन कर रहे थे, लेकिन इसी दौरान माहौल अचानक तनावपूर्ण हो गया.बताया जाता है कि भाजपा की महिला कार्यकर्ताओं और एक अन्य महिला के बीच धक्का-मुक्की की नौबत आ गई. भाजपा ने कहा कार्यकर्ताओं का आरोप है कि वह महिला लगातार प्रधानमंत्री नरेंद्र मोदी के खिलाफ अपमानजनक शब्दों का इस्तेमाल कर रही थी और जानबूझकर शांतिपूर्ण प्रदर्शन को भड़काने की कोशिश कर रही थी.भावुक होती महिला कार्यकर्ताओं ने कहा, “प्रधानमंत्री जी हमारे लिए



पिता समान हैं, वे देश के सम्मान और मां भारती के सपूत हैं.उन्के लिए अपमानजनक भाषा बदरर्शन नहीं की जा सकती और यह केवल मोदी जी का नहीं, बल्कि पूरे देश की अस्मिता का अपमान है.वहीं आरोपी महिला ने सभी आरोपों से इनकार किया है. उसने खुद को शिक्षिका बताते हुए कहा कि उसने कभी भी प्रधानमंत्री के खिलाफ अमर्यादित

भाषा का प्रयोग नहीं किया.उसका आरोप है कि भाजपा कार्यकर्ता, खासकर महिला कार्यकर्ता, माहौल को जानबूझकर बिगाड़ने की कोशिश कर रही हैं.स्थिति बिगड़ते देख पुलिस तुरंत मौके पर पहुंची और हस्तक्षेप किया और आरोपी महिला को हिरासत में लिया गया,जबकि आक्रोशित कार्यकर्ताओं को शांत कराने की कोशिश की गई।

### पाठशाला बनी गोशाला, पहले शिक्षा के नाम पर लाखों रुपये खर्च अब पशु बांधने के काम आ रहे हैं भवन

निज संवाददाता

**मसौढ़ी।** बिहार और देश के अन्य हिस्सों में सरकारी स्कूल, खास तौर पर निर्माणशील और जीर्ण-शीर्ण भवन,मवेशियों के लिए अड्डा बन गए हैं, क्योंकि चारदीवारी की कमी,प्रशासनिक लापरवाही और स्थानीय ग्रामीणों द्वारा कब्जे के कारण बच्चे वहाँ पढ़ने के बजाय मवेशियों के बीच रहने को मजबूर हैं.इससे बच्चों की पढ़ाई का माहौल खराब होता है और वे स्कूल आने से करारने लाते हैं. ऐसा ही मामला मसौढ़ी प्रखंड के निशियावा पंचायत के उच्च माध्यमिक विद्यालय निशियावा में अर्द्धनिर्मित भवन इन दिनों मवेशियों का खटाल बना हुआ है। इसमें बच्चे पढ़ने के बरसे जानवर बांधे जा रहे हैं।हाद कैसी विडंबना है कि जिस गांव के बच्चे उस विद्यालय में पढ़ रहे हैं वहीं एक ग्रामीण अपनी सुविधा के लिए विद्यालय भवन पर कब्जा कर रखे हैं। वही पंचायत के मुखिया चंदन



कुमार भारती ने बताया कि निशियावा पंचायत में निर्माणशील विद्यालय ने अधूरा कार्य दस वर्षों से पड़ा हुआ है। स्थानीय ग्रामीणों ने अपना कब्जा जमाकर मवेशियों का खटाल बनाए हुए हैं।शिक्षा विभाग को इससे कोई मतलब नहीं है और कार्यरत शिक्षक डर से कुछ बोलने की हिम्मत नहीं करते।प्रभारी प्रधानाध्यापक इस संबंध में बताया कि विद्यालय भवन के कमरे पर ग्रामीण का कब्जा है।

## मुजफ्फरपुर में 100 बेड के ईएसआई अस्पताल की चारदीवारी निर्माण के लिए समझौता

निज संवाददाता

**पटना।** कर्मचारी राज्य बीमा निगम (ईएसआईसी) के पटना क्षेत्रीय कार्यालय ने मुजफ्फरपुर में प्रस्तावित 100 बेड के अस्पताल की चारदीवारी निर्माण के लिए केंद्रीय लोक निर्माण विभाग (सीपीडब्ल्यूडी) के साथ समझौता जापन (एमओयू) पर हस्ताक्षर किया है। यह कदम बिहार में स्वास्थ्य सेवाओं के बुनियादी ढांचे को मजबूत बनाने और निगम के लाभार्थियों को बेहतर चिकित्सा सुविधाएं उपलब्ध कराने की दिशा में महत्वपूर्ण माना जा रहा है। डब्ल्यूएन हस्ताक्षर समारोह में कर्मचारी राज्य बीमा निगम, बिहार क्षेत्र के क्षेत्रीय निदेशक सी निरंजन कुमार, सहायक अभियंता (सिविल) कुमार भास्कर, कनीय अभियंता (सिविल) रविकांत कुमार, कनीय अभियंता (विद्युत) शिव कुमार, वहीं सीपीडब्ल्यूडी के अधिशासी अभियंता (सिविल)



राज कुमार, अधिशासी अभियंता (विद्युत) विवेक कुमार, सहायक अभियंता (सिविल) विनोद प्रसाद समेत वरिष्ठ अधिकारी और अन्य गणमान्य लोग उपस्थित थे। मुजफ्फरपुर में बनने वाला यह 100 बेड का अस्पताल औद्योगिक श्रमिकों और उनके परिवारों के लिए स्वास्थ्य सेवाओं को सुलभ बनाने

में बड़ी भूमिका निभाएगा। चारदीवारी निर्माण इस परियोजना का पहला चरण है, जिससे अस्पताल परिसर की सुरक्षा और बुनियादी ढांचे की मजबूती सुनिश्चित होगी। इसके बाद अस्पताल के मुख्य भवन और अन्य आवश्यक सुविधाओं के निर्माण की प्रक्रिया मुखाख्य द्वारा शुरू की जाएगी।

## पटना आसपास

### एम्स के चीफ सिक्योरिटी ऑफिसर पर हमला करने वाला मुख्य शूटर गिरफ्तार



निज संवाददाता

**पटना।** पटना पुलिस ने एम्स के चीफ सिक्योरिटी ऑफिसर पर हुए हमले के मामले में बड़ी सफलता हासिल की है। पुलिस ने इस मामले में मुख्य शूटर को गिरफ्तार कर लिया है। पटना सिटी एसपी भानु प्रताप सिंह ने बताया कि गिरफ्तार शूटर की पहचान दरियापुर समनपुरा नौबतपुर निवासी सुनील कुमार राय उर्फ सुनील यादव के रूप में हुई है। घटना पिछले साल 22 अगस्त को खगौल थाना क्षेत्र में हुई थी। मुख्य अभियुक्त टिंकू यादव उर्फ पिंकू यादव ने एम्स के चीफ सिक्योरिटी ऑफिसर प्रेमानाथ राय को धमकी दी थी। आरोप है कि वह अपने लोगों को सिक्योरिटी गार्ड के रूप में भर्ती करवाने का दबाव बना रहा था। जब

सीएसओ ने इसके लिए मना कर दिया, तो उन पर गोली चलावा दी गई। गिरफ्तार शूटर सुनील यादव परिचमी क्षेत्र के टॉप-10 कुख्यात अपराधियों में शामिल है। उस पर कई थानों में आपराधिक मामले दर्ज हैं। पूछताछ में उसने पुलिस को बताया कि पिंकू यादव सिक्योरिटी गार्ड की नौकरी के नाम पर 65 हजार रुपए वसूला करता था। इस मामले में पहले ही पिंकू यादव उर्फ टिंकू यादव, जितेंद्र कुमार, गुड्डू कुमार, राजकुमार और विनोद कुमार को जेल भेजा जा चुका है। खगौल थाना में इस घटना को कांड संख्या 284/24 के तहत दर्ज किया गया था। पुलिस की इस कार्रवाई से इलाके के लोगों में राहत का माहौल है, वहीं पुलिस अब इस पूरे गिरोह के नेटवर्क को तोड़ने के लिए आगे की कार्रवाई में जुट गई है।

## मसौढ़ी में बिहार बंद का व्यापक असर: सूबे में बंद रही दुकानें

निज संवाददाता

**मसौढ़ी।** बिहार में एनडीए गठबंधन के आह्वान पर प्रधानमंत्री नरेंद्र मोदी की मां को लेकर की गई अभद्र टिप्पणी के विरोध में बिहार बंद का आयोजन किया गया।मसौढ़ी में बंद का व्यापक असर देखा गया।मेन रोड स्टेशन रोड कपूरी चौक इन सभी जगहों पर सूबे में दुकानें बंद रही,सुबह से भाजपा और सहयोगी दलों के कार्यकर्ता सड़कों पर उतर आए।उन्होंने कपूरी चौक पर स्टेशन रोड में आवागमन रोक दिया।इससे कुछ समय तक लोगों को परेशानी हुई।शहर में अधिकांश दुकानें बंद रही।कुछ दुकानें खुली थीं,लेकिन एनडीए कार्यकर्ताओं की अपील पर व्यापारियों ने बंद का समर्थन किया।विरोध प्रदर्शन में भाजपा



नेताओं ने कहा कि प्रधानमंत्री की मां का अपमान पूरे देश का अपमान है।उन्होंने चेतावनी दी कि ऐसी राजनीति जारी रही तो जनता इसका जवाब देगी। दोपहर 12 बजे तक बंद शांतिपूर्ण रहा। कोई अभ्रिय घटना नहीं हुई।स्थानीय लोगों ने भी बंद में सहयोग किया। यह प्रदर्शन एनडीए की एकजुटता को दर्शाता है।इस मौके विधानसभा संयोजक संजय केसरी जदयू नगर अध्यक्ष अश्वनी

कुमार गोल्डी पटेल नगर अध्यक्ष आशीष देव मंडल अध्यक्ष अजीत कुमार पांडेय राजेश कुमार उर्फ पिंटू राजक नगर लोजपा अध्यक्ष सुजीत पासवान विश्वनाथ केसरी राकेश कुमार अजय शर्मा विजय यादव, आलोक कुमार लालमोहन सिंह, शंकर चंद्रवंशी शंकर रविदास,रंजीत पटेल विकास केसरी पुषेंद्र पटेल नीरज टिल्लू,भोला पटेल सहित सैकड़ों कार्यकर्ता उपस्थित रहे।

## बीपीएससी 71वीं संयुक्त प्रारंभिक परीक्षा: 13 सितंबर को होगी परीक्षा, 4.70 लाख अभ्यर्थी करेंगे शामिल

निज संवाददाता

**पटना।** बीपीएससी की 71वीं संयुक्त प्रारंभिक परीक्षा को लेकर गुरुवार को आयोजित प्रेस कॉन्फ्रेंस में परीक्षा की पूरी जानकारी साझा की गई। सचिव सत्य प्रकाश शर्मा, परीक्षा नियंत्रक राजेश शर्मा और संयुक्त सचिव कुंदन सिंह ने संयुक्त रूप से बताया कि इस परीक्षा के जरिए कुल 1298 पदों पर भर्ती की जाएगी। इसके लिए राज्यभर से 4 लाख 70 हजार 528 अभ्यर्थियों ने आवेदन किया है। परीक्षा 13 सितंबर को दोपहर 12 बजे से 2 बजे तक आयोजित की जाएगी। उम्मीदवार 6 सितंबर से एडमिट कार्ड डाउनलोड कर सकेंगे। इस बार भी निगेटिव मार्किंग लागू रहेगी। आयोग ने बताया कि परीक्षा का आयोजन राज्यभर में कराई जा रहा है, जिससे पारदर्शिता बनी रहे। महिला अभ्यर्थियों को उनके



होगा। हालांकि गया जिले में परीक्षा नहीं कराई जाएगी, क्योंकि वहां पितृपक्ष मेला आयोजित होने वाला है। आयोग ने स्पष्ट किया कि परीक्षा केंद्रों का आवंटन सॉफ्टवेयर के माध्यम से किया जा रहा है, जिससे पारदर्शिता बनी रहे। महिला अभ्यर्थियों को उनके

गृह जिले में परीक्षा केंद्र दिया जाएगा। आयोग ने स्पष्ट कर दिया है कि 11 बजे के बाद किसी भी अभ्यर्थी को परीक्षा केंद्र में प्रवेश की अनुमति नहीं दी जाएगी। परीक्षा नियंत्रक ने कहा कि कई बार उम्मीदवार 11:02 बजे तक पहुंचने की बात कहते हैं, लेकिन

इस बार किसी भी स्थिति में 11 बजे के बाद प्रवेश नहीं दिया जाएगा। अभ्यर्थियों से अपील की गई है कि वे समय से पहले परीक्षा केंद्र पहुंचें। संयुक्त सचिव कुंदन सिंह ने बताया कि आयोग ने पहली बार पब्लिक ग्रीवांस सिस्टम की शुरुआत की है। इस व्यवस्था के तहत, परीक्षा समाप्त होने के 48 घंटे के भीतर यदि किसी प्रश्न पत्र या परीक्षा से संबंधित कोई अनियमितता सामने आती है, तो अभ्यर्थी एफिडेविट अपलोड कर शिकायत दर्ज करा सकते हैं। आयोग ने भरोसा दिलाया कि 72 घंटे के भीतर जांच कर कार्रवाई की जाएगी। बीपीएससी सचिव ने बताया कि TR-E-4 परीक्षा के लिए अभी तक आयोग को अध्याचना प्राप्त नहीं हुई है। जैसे ही रिक्त पदों का ब्योरा आयोग को मिलेगा, आगे की प्रक्रिया शुरू की जाएगी।

## पटना में साइबर ऑपरेशन हॉल का हुआ उद्घाटन, 46 पुलिसकर्मियों को सम्मानित

निज संवाददाता

**पटना।** बिहार में आर्थिक और साइबर अपराधों की रोकथाम एवं नियंत्रण की दिशा में एक बड़ा कदम उठाते हुए गुरुवार को पटना स्थित आर्थिक अपराध इकाई (EOU) के साइबर भवन में नवनिर्मित साइबर ऑपरेशन हॉल का उद्घाटन पुलिस महानिदेशक (डीजीपी) श्री विनय कुमार ने किया। इस अवसर पर आर्थिक अपराध इकाई के अपर पुलिस महानिदेशक श्री नैयर हसनैन खान, कई वर्यय पुलिस पदाधिकारी और राज्यभर के सभी जिला साइबर पुलिस अधिकारी वचुअल कॉन्फ्रेंस (VC) के माध्यम से कार्यक्रम से जुड़े। उद्घाटन के दौरान अधिकारियों ने इस पहल को बिहार पुलिस की साइबर अपराध के खिलाफ लड़ाई में एक महत्वपूर्ण मील का पथर बताया। उद्घाटन कार्यक्रम के बाद आयोजित



पुरस्कार एवं पारितोषिक वितरण समारोह में साइबर अपराधों के विरुद्ध सराहनीय कार्य करने वाले कुल 46 पुलिस अधिकारियों और कर्मियों को सम्मानित किया गया। उन्हें डीजीपी श्री विनय कुमार ने प्रशस्ति पत्र और नगद पुरस्कार राशि प्रदान की। कार्यक्रम में डीजीपी ने कहा कि बिहार में बढ़ते साइबर अपराधों पर अंकुश लगाने के लिए आधुनिक तकनीक और प्रशिक्षित जनशक्ति की आवश्यकता है। साइबर ऑपरेशन हॉल के माध्यम से पूरे राज्य के साइबर थानों की

गतिविधियों की निगरानी, समन्वय और त्वरित कार्रवाई की सुविधा मिलेगी। उन्होंने उम्मीद जताई कि इस नई पहल से अपराधियों पर नकेल कसने में और आम नागरिकों को राहत दिलाने में मदद मिलेगी। अपर पुलिस महानिदेशक नैयर हसनैन खान ने भी इस अवसर पर कहा कि साइबर अपराध आधुनिक समय की सबसे बड़ी चुनौती है और बिहार पुलिस इसे निर्यात करने के लिए लगातार तकनीकी ढांचा और मानव संसाधन मजबूत कर रही है।



## संक्षिप्त समाचार

### ईद मिलादुन्नबी पर पुलिस अलर्ट



**गोड्डा/बसंतराय (नि.सं.)**। ईद मिलादुन्नबी को लेकर प्रखंड थाना क्षेत्र में पुलिस प्रशासन पूरी तरह से अलर्ट दिख रही है। वहीं गुरुवार को थाना प्रभारी मनीष कुमार के नेतृत्व में पुलिस बल ने फ़्लैग मार्च निकाला और पूरे बाजार क्षेत्र का भ्रमण किया। फ़्लैग मार्च में सब इंस्पेक्टर प्रेम मोहन झा, सब इंस्पेक्टर दयाशंकर पांडे सहित अन्य पुलिस अधिकारी और जवान शामिल रहे। थाना प्रभारी मनीष कुमार ने कहा कि त्योहार के दौरान शांति और सौहार्द बनाए रखना पुलिस की पहली प्राथमिकता है। उन्होंने बताया कि अति संवेदनशील इलाकों में लगातार पेट्रोलिंग की जाएगी ताकि किसी भी अप्रिय स्थिति से निपटा जा सके। फ़्लैग मार्च के दौरान पुलिस की सख्त मौजूदगी से आम लोगों में विश्वास और सुरक्षा का माहौल नजर आया।

### सुख समृद्धि व लंबे आयु की कामना की



**गोड्डा/पथरगामा (नि.सं.)**। प्रखंड अंतर्गत परसपानी, गंगटाकला, पीपरा पंचायत लाभग्न इलाके के सभी गांवों में करम एकादशी व्रत धूमधाम से मनाया गया। वहीं टोटैमिक कुड़मी विकास मोर्चा के जिलाध्यक्ष दिनेश कुमार महतो ने बताया कि प्रकृति पर्व करम एकादशी व्रत होपनाटोला में भी कुड़मालि नेगाचारि से आठ बजे रात में मनाया गया, कुड़मि समुदाय अपने परम्परिक झूमर गीत गाकर जावा डाली को आज नौ बार जागाती है सब करमैती बहन उषवास एकादशी व्रत करती है कुड़मि का बारह मासे तेहद परब मे करम परब भाई बहन का सबसे महत्वपूर्ण पर्व है बहन अपने भाई के सुख समृद्धि व लंबे आयु की कामना करते है और करम गीत गाती है देहो देहो करम गोसाईं देहो गो आशीष भाईया हमर जियतय लाखो बरिस, भाई बहन के प्रेम का प्रतीक व प्रकृति की सृजन शक्ति का पर्व करम परब में भाई बहन आखड़ा में ढोल मांदर नगाड़ा भाई बजाते है और बहन नाचती है गीत में कहती है जले लागल दियरा चमके लागल बाती जलो रे दियरा आजु के राती, आज रे करम गोसाईं थारे दुआरी, कायल रे करम गोसाईं कास नदीक पार, मतलब कल सुखद जावा को नदी में भासा दिया जाता है भाई करम डाली को काट कर लाते है और रात करम डाली की पूजा की जाती है उसमे धान फूल, खीरा पत्ता, आरवा चावल, दुब घास, दूध, पानी दिया बाती, आगरबत्ती, करम डाली पूजने के लिए लाता है प्रकृति पर्व में पद्मश्री डॉ० रामदयाल सिंह मुंडा कह गए जे नाचि से बाचि अपने संस्कृति परब त्योहार को आखड़ा से ही बचाया जा सकता है। मौके पर उपस्थित दीपक कुमार महतो, संतोष, सोनू, बिट्टू, जीतन, बजरंगी, भागवत, आंचल, काजल, जानकी, पायल, रितू, मीनू, अर्जुन, रिमहिम, अंजलि, रानी, लक्ष्मी, पुष्पा, शांति, सुष्टि, करुणा, अनिका, पूजा, राखी, अनु, बिन्दु, बिच्छू, सोनी, लूसी, आरुषि, अनुक्का, दीपति श्री, जिया काफी संख्या में बहने उपस्थित थे।

### ईद मिलादुन्नबी पर पुलिस का फ़्लैग मार्च



**मेहरमा (गोड्डा) (नि.सं.)**। ईद मिलादुन्नबी के महेनजर क्षेत्र में शांति एवं सौहार्द बनाए रखने के उद्देश्य से मेहरमा थाना प्रभारी सौभ कुमार ठाकुर के नेतृत्व में पुलिस बल ने थाना क्षेत्र में फ़्लैग मार्च किया। यह फ़्लैग मार्च मेहरमा थाना क्षेत्र के सुखाडी, शोभापुर, मानगढ़ मेहरमा, डहटरी, अमजोरा, फ़िरोजपुर, बाराहट, सिंधु कान्हू चौक सहित विभिन्न गांवों में किया गया। फ़्लैग मार्च के दौरान थाना प्रभारी ने स्थानीय नागरिकों से सौहार्द बनाए रखने की अपील की तथा असामाजिक तत्वों पर कड़ी नजर रखने की बात कही। पुलिस की यह कार्रवाई त्योहार के दौरान शांति व्यवस्था सुनिश्चित करने के उद्देश्य से की गई। स्थानीय लोगों ने भी पुलिस के इस पहल का स्वागत किया और सहयोग का आश्वासन दिया।

### श्रम मंत्री ने सड़कों का शिलान्यास किया

**गोड्डा (पथरगामा) (नि.सं.)**। श्रम नियोजन मंत्री सह गोड्डा विधायक संजय प्रसाद यादव ने प्रखंड में विभिन्न सड़क के निर्माण कार्य का विधिवत शिलान्यास किया। इस दौरान मंत्री ने कहा कि इन सभी योजनाओं के पूर्ण होने से ग्रामीण क्षेत्रों को बेहतर सड़क सुविधा मिलेगी, आवागमन सुलभ होगा और विकास की नई राहें खुलेंगी। मंत्री श्री यादव ने परसपानी में मौं तारा मंदिर से मुख्य सड़क तक बनने वाली सड़क का प्राक्कलित राशि 754,39,876 रुपए से रांगोटोड़ ऊपरटोला से पिपरा स्कूल तक 788,60,064 रुपए की लागत से बनने वाले माल निस्तारा पीरपैती-गोड्डा मुख्य सड़क से लखनपहाड़ी तक दो भागों में 297,35,580 रुपए के लागत से बनने वाले सड़क और पथरगामा गैस गोदाम से चिहरी पहाड़ तक 258,21,006 रुपए की लागत से बनने वाले सड़क के निर्माण कार्य का शिलान्यास किया। इस मौके पर माल निस्तारा पंचायत के खखैरनी मोड़ पर आदित्या शीति-रिवाजों के साथ मंत्री का स्वागत किया गया। ढोल-नगाड़े और पारंपरिक अंदाज में उन्हें सम्मानित किया गया। श्रम मंत्री ने ग्राम प्रधान से नारियल फोड़कर योजनाओं का उद्घाटन किया। वहीं उद्घाटन समारोह को संबोधित करते हुए मंत्री संजय यादव ने कहा कि मेरा संकल्प है कि गोड्डा विधायकसभा क्षेत्र का कोई भी गांव, टोला या पंचायत विकास से अछूता न रहे। जनता का विश्वास ही मेरी सबसे बड़ी ताकत है और यही मुझे निरंतर सेवा के लिए प्रेरित करता है। मैं सदैव आपका सेवक बनकर कार्य करता रहूंगा। मौके पर मंत्री पुत्र रजनीश यादव, रामदेव यादव, डीएवी पब्लिक स्कूल के निदेशक संतोष कुमार महतो, बजरंगी यादव, प्रयाग यादव, बिपिन यादव, अरविंद यादव, प्रखंड विकास पदाधिकारी नितेश कुमार गौतम, थाना प्रभारी मनोहर कुमार सहित कई गणमान्य लोग तथा स्थानीय ग्रामीण बड़ी संख्या में उपस्थित रहे।

### पितृपक्ष पर घाट की सफाई तेज

**गोड्डा (नि.सं.)**। पितृपक्ष (7 से 21 सितम्बर) के पावन अवसर पर श्रद्धालुओं की सुविधा सुनिश्चित करने के लिए नगर परिषद गोड्डा ने कझिया नदी घाट, रौतारा पर व्यापक सफाई अभियान शुरू कर दिया है। इस अभियान का मुख्य उद्देश्य घाट और उसके आसपास के क्षेत्रों में स्वच्छता बनाए रखना है, ताकि बड़ी संख्या में आने वाले श्रद्धालुओं को तर्पण और पिंडदान करने में कोई असुविधा न हो। सफाई अभियान की निगरानी और प्रेरणा के लिए समाजसेवी सौरभ परासर उर्फ बच्चू झा, निवर्तमान वार्ड पार्षद गुणानंद झा और अरघनी झा बबलू मौके पर पहुंचे। उन्होंने नगर परिषद के कर्मचारियों से पितृपक्ष शुरू होने से पहले ही घाट की पूरी तरह से सफाई कर लेने का आग्रह किया। साथ ही, उन्होंने यह भी सुनिश्चित करने को कहा कि पूरे पितृपक्ष के दौरान घाट की निरंतर सफाई और रखरखाव होता रहे। इस महत्वपूर्ण कार्य में नगर परिषद के कर्मचारी सुमेश्वर मेहरार, दीपक कुमार और अविनाश कुमार पूरे लगन के साथ जुटे हुए हैं। वे घाट से कचरा और गंदगी हटाने, झाड़ू लगाने और नदी के किनारे को साफ करने का काम युद्धस्तर पर कर रहे हैं। नगर परिषद ने बताया कि हर साल पितृपक्ष में हजारों श्रद्धालु अपने पूर्वजों को श्रद्धांजलि देने के लिए इस घाट पर आते हैं।

# रिनपास को मिलेगा आधुनिक रूप

निज संवाददाता | रांची

झारखंड के मुख्यमंत्री हेमन्त सोरेन ने बुधवार को कहा कि रांची इंस्टीट्यूट ऑफ न्यूरो साइकैट्री एंड एलाइड साइंस (रिनपास) में जल्द ही कई बड़े बदलाव देखने को मिलेंगे। राज्य सरकार संस्थान की आधारभूत संरचना और शैक्षणिक व्यवस्था को मजबूत करने के साथ-साथ मरीजों को अत्याधुनिक सुविधाएं देने की दिशा में बड़े पैमाने पर सुधार करेगी। मुख्यमंत्री रिनपास के शताब्दी वर्ष समारोह के उद्घाटन सत्र को संबोधित कर रहे थे। उन्होंने कहा कि इस संस्थान ने सौ वर्षों में मानसिक स्वास्थ्य के क्षेत्र में झारखंड ही नहीं, बल्कि पूरे देश में अपनी अलग पहचान बनाई है। सेवा, समर्पण और विश्वास के इस गौरवशाली सफर में यहां के चिकित्सकों, कर्मचारियों, प्रशिक्षकों और पूरे सहयोगी स्टाफ



की भूमिका सराहनीय रही है। सोरेन ने कहा कि रिनपास जैसे संस्थानों की आज के समय में भूमिका तेजी से बढ़ रही है। समाज में लोग पहले की तुलना में अब ज्यादा

मानसिक तनाव, अवसाद और तरह-तरह की मानसिक बीमारियों की चपेट में आ रहे हैं। जीवन की भागदौड़, परिवारिक और सामाजिक दबाव, बेरोजगारी, आर्थिक संकट और

व्यक्तिगत संघर्ष के कारण मानसिक समस्याएं लगातार बढ़ रही हैं। ऐसे में काउंसलिंग, बेहतर इलाज और सहानुभूतिपूर्ण देखभाल की जरूरत पहले से ज्यादा महसूस की जा रही है।

मुख्यमंत्री ने यह भी स्पष्ट किया कि रिनपास में जो भी कर्मियां अब तक रह गई हैं, उनकी विस्तृत समीक्षा कर उन्हें दूर किया जाएगा। उन्होंने कहा कि यहां आने वाले मरीजों को न सिर्फ चिकित्सकीय उपचार, बल्कि मानसिक रूप से मजबूत बनाने के लिए भी विशेष कार्यक्रम चलाए जाएंगे, ताकि वे पूरी तरह स्वस्थ होकर घर लौटें और सामान्य जीवन जी सकें। उन्होंने कहा कि सरकार का उद्देश्य है कि रिनपास को देश के अग्रणी मानसिक स्वास्थ्य संस्थानों में शामिल किया जाए। इसके लिए अत्याधुनिक उपकरण, उच्च प्रशिक्षित चिकित्सक, शोध और प्रशिक्षण की बेहतर सुविधा, सुरक्षित एवं आधुनिक वार्ड और परामर्श केंद्र तैयार किए जाएंगे। मानसिक स्वास्थ्य से जुड़े कोर्सेज, चिकित्सकीय ट्रेनिंग और शोध कार्य को भी बढ़ावा दिया जाएगा, ताकि झारखंड देश के मानसिक स्वास्थ्य क्षेत्र

में नई दिशा देने वाला राज्य बन सके। मुख्यमंत्री ने भरोसा दिलाया कि मानसिक बीमारियों को लेकर समाज में जो पूर्वाग्रह और डर है, उसे भी दूर करने के लिए सरकार जागरूकता अभियान चलाएगी। उन्होंने कहा कि किसी भी व्यक्ति के जीवन में परिस्थिति, पेशानी या मानसिक दबाव इतना बढ़ सकता है कि उसे विशेषज्ञ मदद की जरूरत पड़े। यह कोई शर्म की बात नहीं है, बल्कि समय रहते इलाज कराना ही सबसे बड़ी समझदारी है। रिनपास, जो 100 वर्षों से मानसिक रोगियों के इलाज, शोध और प्रशिक्षण का केंद्र रहा है, अब नए स्वरूप में राज्य के लोगों को और भी बेहतर मानसिक स्वास्थ्य सेवाएं देगा। मुख्यमंत्री ने कहा कि आने वाले समय में यहां की हर सुविधा को ऐसा बनाया जाएगा कि मरीज और उनके परिजन आत्मविश्वास और सम्मान के साथ यहां इलाज करा सकें।

## सूक्ष्म उद्यमों को और अधिक बढ़ावा देने की है आवश्यकता : अलका तिवारी

निज संवाददाता | दुमका



मुख्य सचिव झारखंड सरकार अलका तिवारी ने गुरुवार को दुमका जिले में सदर प्रखंड अंतर्गत दरबारपुर पंचायत के झाड़ापारा गांव का दौरा किया। इस अवसर पर उन्होंने दीदी की दुकान कार्यक्रम के तहत महिला उद्यमिता को प्रोत्साहित करते हुए एक लाभुक को 30,000 की वित्तीय सहायता राशि प्रदान की। इससे पहले उक्त लाभुक को एस एच जी से 30,000 एवं बैंक ऋण के माध्यम से 50,000 की सहायता प्राप्त हुई थी। इन निवेशों के माध्यम से उन्होंने अपनी छोटी दुकान के संचालन एवं विपणन को सशक्त बनाया। दौरे के दौरान मुख्य सचिव ने लाभुक से प्रतिदिन की बिक्री और मासिक आमदनी पर चर्चा की। उन्होंने कहा कि 'ऐसे सूक्ष्म उद्यमों को और अधिक बढ़ावा देने की आवश्यकता

है, विशेषकर महिलाओं को आर्थिक रूप से सशक्त बनाने के लिए। मुख्य सचिव ने यह भी उल्लेख किया कि रास्ते में कई स्थानों पर दीदी की दुकान दिखाई दी, जो झारखंड में महिला सशक्तिकरण और आजीविका संवर्धन की दिशा में सराहनीय पहल है। इस पहल से लाभुक न केवल अपनी आजीविका को मजबूत कर रही हैं, बल्कि परिवार की आर्थिक जिम्मेदारी निभाने में भी अहम योगदान दे रही हैं। यह प्रयास महिला उद्यमिता को नई दिशा देने वाला साबित हो रहा है। इस दौरान उपायुक्त अभिजीत सिन्हा सहित जिला प्रशासन के वरिय अधिकारी उपस्थित थे।

निज संवाददाता | दुमका

गुरुवार को सिदो कान्हू उच्च विद्यालय दुमका में शिक्षक दिवस समारोह का आयोजन बड़े ही हर्षो उल्लास के साथ किया गया। इस समारोह का शुभारंभ विद्यालय के सचिव प्रदीप मुखर्जी, निर्देशिका सुनीता मुखर्जी, विद्यालय प्रबंधक रोदोशी मुखर्जी मुख्य अतिथि अभिरूप बनर्जी, सिदो कान्हू सीनियर सेकेंडरी के प्राचार्य देवप्रिय मुखर्जी, एवं उप प्राचार्य राजेश झा द्वारा दीप प्रज्वलित कर किया गया। तत्पश्चात डॉक्टर सर्वपल्ली राधाकृष्णन की तस्वीर पर माल्यार्पण कर केक काटा गया। इस अवसर पर विद्यालय के सचिव प्रदीप मुखर्जी ने बच्चों को संबोधित करते हुए कहा कि शिक्षक सिर्फ हमें



किताबों का ज्ञान नहीं देते बल्कि जीवन जीने की कला भी सिखाते हैं। वह हमारे मार्गदर्शक, दोस्त होने के साथ साथ प्रेरणा के स्रोत भी हैं। जिस तरह से दीपक जड़ जलकर दूसरों को रोशनी देता है वैसे ही अपनी मेहनत और समर्पण से

शिक्षक हमारे जीवन में उजाला भरने का काम करते हैं। इस कार्यक्रम में छात्र-छात्राओं द्वारा विभिन्न प्रकार के नृत्य, संगीत, मिमिक्री, डेजर गेम्स, ड्रामा आदि मनमोहक कार्यक्रम प्रस्तुत किए गए। कार्यक्रम में मंच का संचालन विद्यालय के

हेड बॉय अमन यादव, हेड गर्ल अंकिता आनंद, छात्रा मैथिली कुमारी, स्नेहा गुप्ता आदि ने किया। यह संपूर्ण कार्यक्रम विद्यालय प्रबंधक रोदोशी मुखर्जी एवं प्राचार्य देवप्रिय मुखर्जी के दिशा निर्देशन में विद्यालय के कल्चरल क्लब के सदस्य छात्र एवं उनके क्विटी मैबर्स द्वारा संपादित किया गया। जिसमें शिवम, अनिकेत, दीपराज, कृष्णा राज, राजवीर, आदित्य, शान पटवारी एवं युवराज सिंह का योगदान सराहनी रहा। कार्यक्रम का धन्यवाद ज्ञापन विद्यालय के उप प्राचार्य राजेश झा द्वारा किया गया इस अवसर पर विद्यालय की संस्थापिका डॉली मुखर्जी, सुकृति बनर्जी, रूशाली मुखर्जी, शिक्षक शिक्षिकाएं एवं सभी छात्र-छात्राएं उपस्थित थे।

## शिक्षक राजेन्द्र बाबू ने बसंतराय क्षेत्र में जगाया शिक्षा का अलख

निज संवाददाता | गोड्डा

आजादी के बाद जिले के सुदुरवर्ती गांवों में शिक्षा का उचित माहौल बनाने सहित सुशिक्षित समाज के निर्माण में तत्कालीन शिक्षकों की भूमिका अहम है। एकीकृत बिहार के सुदुरवर्ती सीमांत क्षेत्र बसंतराय- महेशपुर इलाके में शिक्षा की मशाल जलाने के लिए शिक्षकों ने ईमानदारी पहल की है। इसे भुलाया नहीं जा सकता है। जिले के प्रख्यात शिक्षक राजेन्द्र नारायण सिंह का नाम श्रद्धापूर्वक लिया जाता है। बिहार-झारखंड के सीमांत क्षेत्र शाकुंड बेलडीहा से आकर शिक्षा का अलख जगाया। यह उनके समर्पण की भावना को दर्शाता है। उनके साथ महेंद्र मिश्र सेवा निवृत्त शिक्षक भी कदमताल करते हुए क्षेत्र में शिक्षा का उचित

माहौल बनाया। महेशपुर के त्रिवर्णी स्मारक उर्वि के तत्कालीन प्राचार्य केदार झा की अगुवाई में विद्यालय की शिक्षा व्यवस्था परवान पर रही। स्तंतालपरगना के छात्र यहां शिक्षा प्राप्त करने के लीपि लालावित रहते थे। सेवा निवृत्त कर्मी सुनील कुमार झा ने कहा कि राजेन्द्र नारायण सिंह हिंदी साहित्य के अमूल्य धरोहर थे। राष्ट्रकवि दिनकर, सूर्यकान्त त्रिपाठी निराला, हरिवंश राय बच्चन, महादेवी वर्मा की रचनाओं पर उन्होंने शोध भी किया। आजादी के बाद स्तंतालपरगना स्तरीय उच्च विद्यालय महेशपुर में साहित्यकार व कवि शुद्धदेव झा उत्कल की प्रेरणा से बतौर हिंदी शिक्षक पदस्थापित हुए। उन्होंने आजादी के दौर के उपरंत अपनी लेखनी व लेखकों की ओजस्वी आलेखों से आम लोगों को प्रेरित किया।

## एसपी ने बलबड्डा थाना का किया निरीक्षण

निज संवाददाता | गोड्डा/बलबड्डा

जिला पुलिस अधीक्षक मुकेश कुमार ने गुरुवार को बलबड्डा थाना का औचक निरीक्षण किया। इस दौरान उन्होंने थाना के सिरिस्ता कार्यों, काफ-सफाई व्यवस्था तथा लॉबित कांडों की विस्तार से समीक्षा किया। निरीक्षण के क्रम में पुलिस अधीक्षक ने थाना में उक्त मामले अभिलेखों, एकआईआर पंजी, मालखाना एवं अन्य जरूरी दस्तावेजों की जांच किया। साथ ही उक्त कर्मियों से लॉबित मामलों की स्थिति की जानकारी ली और उनके

निष्पादन में तेजी लाने के निर्देश दिए। थाना परिसर की साफ-सफाई की स्थिति की भी उन्होंने सराहना की और इसे नियमित रूप से बनाए रखने का निर्देश दिया। पुलिस अधीक्षक ने थानाध्यक्ष को क्षेत्र में थिथ-व्यवस्था बनाए रखने एवं आम जनों से बेहतर संबंध स्थापित करने हेतु निर्देशित किया। मौके पर अनुमंडल पुलिस पदाधिकारी महामामा, चंद्रशेखर आजाद, मेहरमा प्रभाग की इंस्पेक्टर रूबी एड्डिना पिंज तथा बलबड्डा थाना प्रभारी अमित भारकी समेत थाना के सभी पुलिस पदाधिकारी व कर्मी उपस्थित रहे।

## बिहार के पशु एवं मत्स्य संसाधन मंत्री ने फौजदारी दरबार में लगाई हाजिरी

निज संवाददाता | जरमुंडी

बिहार सरकार में पशु एवं मत्स्य संसाधन विभाग के मंत्री रेणु देवी ने गुरुवार को सहयोगियों के साथ फौजदारी दरबार में हाजिरी लगाई। इस अवसर पर फौजदारी बाबा के दरबार बासुकीनाथ मंदिर में मंत्री रेणु देवी के तीर्थ पुरोहित व सहयोगियों ने स्वस्तिवाचन पूर्वक संकल्प करारक ज्योतिर्मय नागेश, बाबा बासुकीनाथ की षोडशोपचार विधि से पूजा कराई।



इस क्रम में मंत्री रेणु देवी ने नागेश

ज्योतिर्लिंग पर दूध से अभिषेक किया

## डबल मर्डर कांड का नामजद मुख्य अभियुक्त लोकेश मुर्मू हत्या में प्रयोग किया हसुआ सहित गिरफ्तार

निज संवाददाता | दुमका

पुलिस ने शिकारीपाड़ा थाना क्षेत्र के सुंदरा फलान में हुए डबल मर्डर कांड के नामजद मुख्य अभियुक्त लोकेश मुर्मू को गिरफ्तार कर न्यायिक हिरासत में भेज दिया। गुरुवार को दुमका एसपी पीतांबर सिंह खेरवार ने गुरुवार को अपने आवासीय कार्यालय में पत्रकारों को बताया कि दिनांक 02.09.2025 को प्रातः 04:00 बजे सूचना प्राप्त हुई कि शिकारीपाड़ा थानावर्तगत सुन्दराफलान गांव में एक युद्ध दम्पति की हत्या हो गई है। उन्होंने कहा कि इस घटना के सत्यापन के क्रम में सुन्दराफलान पहुंचने पर एक घर के आंगन एवं कमरे में 58 वर्षीय साहेब एवं 53 वर्षीय

मंगली किस्को दोनों पति-पत्नी का शव पाया गया। शव देखने से प्रतीत हुआ कि किसी धारदार हथियार से मारकर हत्या की गयी है। साथ ही उक्त दोनों मृतक दम्पति की दो बेटी हीरामणि हेन्मन्न एवं बेनी हेन्मन्न को भी जख्मी हलात में पाया गया। उन्होंने कहा कि दोनों बहनों को इलाज को लेकर सदर अस्पताल दुमका भेजा गया। प्रारंभिक अनुसंधान में यह हत्या हीरामणी हेन्मन्न के मित्र लोकेश मुर्मू, जो पाकुड़ का रहने वाला बताया गया के द्वारा किया जाना प्रकाश में आया। सदर अस्पताल में इलाजत हीरामणि हेन्मन्न के पदं बयान पर शिकारीपाड़ा थाना काण्ड संख्या -94/25,दिनांक-02.09.2025 दर्ज कर अनुसंधान प्रारम्भ किया गया। कांड की गंभीरता को देखते हुए एवं

अभियुक्त के फरार रहने के स्थिति में काण्ड के उद्देदन एवं अभियुक्त की गिरफ्तारी को लेकर अनुमण्डल पुलिस पदाधिकारी, सदर के नेतृत्व में एक एसआईटी गठित की गयी। गठित टीम द्वारा अभियुक्त लोकेश मुर्मू के छिपे होने की हर संभावित जगहों पर छापामारी की गई, इसी क्रम में 03.09.2025 को अभियुक्त को गिरफ्तार किया गया। लोकेश मुर्मू ने अपने स्वीकारोक्ति बयान में अपना अपराध स्वीकार कर लिया। उनके निशानदेही पर हत्या में प्रयुक्त एक दाव(हसुआ) बरामद किया गया। उन्होंने कहा कि लोकेश मुर्मू द्वारा बताया गया कि मृतक दम्पति इनकी शादी अपनी बेटी हीरामणि हेन्मन्न के साथ नहीं कर रहे थे, इसी आक्रोश में आकर उक्त घटना को अंजाम दिया।

### छापेमारी में कौन-कौन थे शामिल:

छापामारी दल में एसडीपीओ विजय कुमार महतो, पुलिस निरीक्षक सह शिकारीपाड़ा थाना प्रभारी अमित कुमार लकड़ा, पुलिस अवर निरीक्षक शिकारीपाड़ा आनन्द हेन्मन्न, पुलिस अवर निरीक्षक शिकारीपाड़ा थाना आशिष भारद्वाज, पुलिस अवर निरीक्षक सह गोपीकांदर थाना प्रभारी सुमित कुमार भगत, पुलिस अवर निरीक्षक सह दिग्धी ओपी थाना प्रभारी अनुज कुमार, पु0अ0नि0 नन्दन कुमार, मुफ्फसिल थाना, पु0अ0नि0 रवि शंकर, मुफ्फसिल थाना एवं आरक्षी/59 अमित कुमार शामिल थे।

## बेटियों को नियमित स्कूल जाने की आदत डालें : डालसा

निज संवाददाता | गोड्डा/पौड़ियाहट

प्रखंड के बरगच्छा, लता दिकखानी एवं बक्सरा पंचायत में चलंत लोक अदालत आयोजित किया गया। इस दौरान ग्रामीणों को कानूनी व सरकार की कल्याणकारी योजनाओं की जानकारी दी गई। चलंत लोक अदालत में डालसा की टीम में शामिल एलएडीसी अजीत कुमार व लीली कुमारी ने नालसा की आशा स्क्रीम पर प्रकाश डाला। कहा कि यह स्क्रीम बाल विवाह रोकने और बाल विवाह से प्रभावित लोगों को कानूनी सहायता व समर्थन देने की दिशा में काम करता है। इसका उद्देश्य ग्रामीणों को जागरूकता बनाना एवं बाल विवाह के पीड़ितों को सशक्त बनाना है। बाल विवाह रोकने के लिए

शिक्षा सबसे जरूरी है। उन्होंने कहा कि जिले की महिला साक्षरता दर राज्य में सबसे कम है। ऐसे में महिला साक्षरता दर को बढ़ाने के लिए बेटियों को शिक्षित करने की जरूरत है। बेटियों को नियमित स्कूल भेजने की आदत डालें। महिला शिक्षा से ही शिक्षित स्तर पर सरकार द्वारा विद्यालय की स्थापना की गई है। शिक्षा के अधिकार को कानूनी जामा पहनाना गया है। इसके तहत 14 आयु वर्ष की छात्र-छात्राओं के लिए मुफ्त शिक्षा की व्यवस्था है। स्कूलों में मध्याह्न भोजन, पुस्तक, बैग, ड्रेस, साइकिल सहित छात्रवृत्ति की व्यवस्था है। वहीं अपनी लड़कें- लड़कियों को शादी निर्धारित आयु सीमा के बाद ही करें। कम उम्र में शादी कराना कानूनन अपराध है।







संक्षिप्त समाचार

भिखमपुरा गांव में 75 साल के वृद्ध व्यक्ति की संदिग्ध मौत

**नरहट (नवादा)**। बुधवार की रात्रि नरहट थाना क्षेत्र के भिखमपुरा गांव में एक वृद्ध व्यक्ति की संदिग्ध मौत हो गई है। मृतक की पहचान स्व सोमर चौहान के 75 वर्षीय पुत्र शिवनन्दन उर्फ शिवन चौहान के रूप में की गई है। गुरुवार सुबह सूचना के बाद पहुंची नरहट पुलिस ने शव को अपने कब्जे में ले कर पोस्टमार्टम के बाद शव को स्वजनों को सौंप दिया है। बताया जाता है कि मृतक का कोई बाल बच्चा नहीं। मृतक के पत्नी दुलारी देवी ने चचेरी बहु तारा मति उर्फ तारा देवी, छोटा देवर और उसका बेटा को इस कांड में आरोपी बनाया है। उन्होंने आरोप लगाया है कि सभी आरोपियों ने जहर देकर मेरा पति की हत्या कर दिया है। जमीन विवाद का मामला सामने आ रहा है। मृतक के पत्नी के फर्द बयान में जहर देकर हत्या करने की बात बताई जा रही है। थानाध्यक्ष सह इंस्पेक्टर उमाशंकर सिंह ने बताया कि मृतक के पत्नी दुलारी देवी के फर्द बयान पर प्राथमिकी दर्ज कर अनुसन्धान शुरू किया गया है। मामला संदिग्ध है। पोस्टमार्टम रिपोर्ट के बाद मौत का खुलासा होगा। पुलिस मामले को गम्भीरता से जांच में जुट गई है। आरोपी घर छोड़ कर फरार बताया जाता है।

24 घंटे के अंदर 54 फरार अपरधियों की हुई गिरफ्तारी-एसपी

**नवादा।** पुलिस अधीक्षक अभिनव धीमान ने बताया कि 03 सितम्बर 2025 को नवादा जिला में पुलिस द्वारा विभिन्न गिरफ्तारियों की गयी हैं, हत्या में 01, अनुसूचित जाति/जनजाति में 07, हत्या के प्रयास में 05, मद्य निषेध में 02 एवं अन्य गिरफ्तारी 39 कुल 54 गिरफ्तारियां हुई। शराब की बरामदगी अंतर्गत 740 लीटर देशी महुआ शराब बरामद किया गया। वारंट के निष्पादन की संख्या-05 एवं कुर्की के निष्पादन की संख्या-01 है। वाहन जांच के क्रम में कुल 200 वाहनों की जांच की गयी है एवं फाईन की कुल राशि 02 हजार रूपया वसूला गया है। अन्य गिरफ्तारी अन्तर्गत मोटरसाईकिल 05, टोपों 02, मोबाईल 02, ड्राम 08 एवं महुआ घोल विनष्ट 1600 लीटर बरामद किया गया। पुलिस अधीक्षक, नवादा ने बताया कि नवादा पुलिस इस तरह के क्रूर एवं जघन्य अपराध करने वाले अपराधियों को गिरफ्तार करने एवं सजा दिलाने के लिए लगातार संकल्पित है। अपराध को अंजाम देने के बाद अन्यत्र जगह छुपकर रहने वाले अपराधियों के विरुद्ध नवादा पुलिस लगातार आसूचना संकलन कर रही है तथा कार्रवाई के लिए प्रयासरत है। नवादा पुलिस के लिए यह बड़ी सफलता है।

शिक्षक सह संकुल समन्वयक का विदाई समारोह आयोजित, लोगों ने दी भावभीनी विदाई

**रजौली।** प्रखंड क्षेत्र के प्राथमिक विद्यालय बिगहा व चिरैला संकुल समन्वयक शिक्षक पंकज कुमार का स्थानांतरण उत्कर्मित मध्य विद्यालय पौरा होने पर गुरुवार को विद्यालय परिसर में विदाई सह सम्मान समारोह का आयोजन किया गया।इस समारोह की अध्यक्षता नवचयनित प्रधानशिक्षिका मंजू कुमारी के द्वारा की गई।मंच का संचालन राकेश कुमार ने किया एवं लोगों को संबोधित करते हुए कहा कि शिक्षक पंकज कुमार मध्य विद्यालय चिरैला के समन्वयक और बिगहा विद्यालय में 18 वर्ष सेवाउपरांत इनका स्थानांतरण उत्कर्मित मध्य विद्यालय पौरा हुआ है।कार्यक्रम में संकुल के सभी विद्यालय से प्रतिनिधि और विद्यालय परिवार ने सम्बोधन में उनके कार्य को सराहा।साथ ही भगवान से अग्रह किये की बिगहा विद्यालय की ही तरह पौरा के बच्चों और शिक्षकों से स्नेह बनाये रखेंगे।शिक्षक नेता अजित कुमार ने उनके उज्ज्वल भविष्य की कामना किये।इस दौरान बारी-बारी से सभी शिक्षकों ने उनके उज्ज्वल भविष्य की कामना किये।इस मौके पर उत्कर्मित मध्य विद्यालय चिरैला के शिक्षक राजीव कुमार,शिक्षक चंदन कुमार,राकेश कुमार,संजय कुमार ,ओमप्रकाश आर्य,सुधा कुमारी,नीतू कुमारी सिंह ,अनिता कुमारी,पुष्प सिन्हा, रूपाकुमारी आदि कार्यक्रम में उपस्थित हो कर उनके अच्छे भविष्य की कामना की और कहा कि जिस तरह से यह चिरैला विद्यालय में 18 वर्षों तक अच्छे गुणवत्तापूर्ण शिक्षा दिए इसी प्रकार से पौरा विद्यालय में भी इनका योगदान रहे।

अधेड़ के पास से कट्टा व जिंदा कारतूस बरामद जमीनी विवाद का है मामला, पुलिस ने किया गिरफ्तार

**नवादा।** जिले के वारसलीगंज थाना क्षेत्र नगर परिषद क्षेत्र के वार्ड नंबर 13 फौदी साव गली में जमीन विवाद का एक मामला सामने आया है। 4 सितंबर की मध्यरात्रि को पुलिस को सूचना मिली कि एक बुजुर्ग अपने गोतिथा परिवार के साथ जमीन को लेकर विवाद कर रहा है और उसके पास हथियार है। सूचना के आलोक में पहुंची 112 की टीम ने मौका एक वारदाय के पूर्व गिरफ्तार कर लिया। तलाशी के क्रम में कट्टा व 10 जिंदा कारतूस बरामद होते ही थाना लाया। गिरफ्तार की पहचान तनिक सिंह के रूप में की गयी है। वह उक्त वार्ड का स्थायी निवासी है। थानाध्यक्ष रुपेश कुमार सिन्हा ने बताया कि इस बावत थाने में प्राथमिकी दर्ज कर आरोपी को न्यायिक हिरासत में भेज दिया।

निज संवाददाता

**नवादा।** हिमालय जीविका महिला संकुल स्तरीय संघ, ग्राम - मंझवे, पंचायत - तुंगी, प्रखंड - हिसुआ, जिला - नवादा में मिशन शक्ति अंतर्गत महिला एवं बाल विकास निगम द्वारा संचालित संकल्प – जिला हब फॉर एमपावरमेंट ऑफ वीमेन एवं सखी वन स्टॉप सेंटर के संयुक्त सौजन्य से 02 से 12 सितम्बर 2025 तक निर्धारित "विशेष जागरूकता अभियान" के तहत जीविका ग्राम संगठन के साथ लैंगिक संवेदीकरण, महिला सत्र एवं क्षमता निर्माण सत्र पर विशेष चर्चा की गई। इसका उद्देश्य यह है कि संगठन की महिलाएँ इन मुद्दों का प्रचार-प्रसार अपने-अपने पोषक क्षेत्र में करें ताकि जनमानस को जागरूक किया जा सके। इस दौरान बाल विवाह, दहेज प्रथा, महिला हेल्पलाइन नंबर



-181, आपातकालीन सेवा नंबर -112, चाइल्ड हेल्पलाइन नंबर -1098, साइबर क्राइम शिकायत नंबर -1930, लैंगिक भेदभाव, मुख्यमंत्री महिला रोजगार योजना, कार्यस्थल पर महिला यौन उत्पीड़न तथा बच्चों के यौन अपराधों से संरक्षण अधिनियम (POCSO) पर भी विशेष चर्चा की गई। बैठक की शुरुआत राजकुमारी, केंद्र प्रशासक, सखी वन स्टॉप सेंटर ने की। उन्होंने थरेलू हिंसा पर चर्चा करते हुए कहा

पीएम मोदी की दिवंगत माता को गाली देने के विरोध में भाजपा ने कराया कौआकोल में बन्दी



निज संवाददाता

**कौआकोल।** महागठबंधन के मंच से प्रधानमंत्री नरेन्द्र मोदी की दिवंगत माता के विरुद्ध की गई अभद्र भाषा को लेकर गुरुवार को एनडीए की मातृशक्ति द्वारा घोषित पांच घण्टा का बिहार बंद कौआकोल में पूरी तरह सफल रहा। सुबह से कौआकोल पूर्वी जिला पार्षद अजित यादव के नेतृत्व में बीजेपी के कार्यकर्ताओं ने कौआकोल एवं रानीबाजार में धूस-धूसकर बाजार बन्द करने का आह्वान किया। जिसका बाजारवासियों ने जोरदार समर्थन दिया एवं स्वेच्छापूर्वक अपनी अपनी दुकानें सुबह 7 बजे से 12 बजे दोपहर तक बन्द रखी।

रीड एंड टेलर एक्सवल्सिव ब्रांड आउटलेट का उद्घाटन आज

निज संवाददाता

**नवादा।** नगर के मेन रोड में रीड एंड टेलर का पहला एक्सक्लूसिव ब्रांड आउटलेट शोरूम की शुरुआत तीन दिवसीय भव्य पूजनोत्सव के बाद 5 सितम्बर को ग्रैंड उद्घाटन के साथ होगा। तीन दिवसीय पूजा का समापन 4 सितम्बर को किया जाएगा। संचालक राजीव नयन और सौरभ अग्रवाल ने बताया कि यह राज्य का पहला एक्सक्लूसिव ब्रांड आउटलेट शोरूम है, जहां सुटिंग, शर्टिंग, कोट-पैट और रेडीमेड मेन्स वेयर की पूरी रेंज उपलब्ध होगी।उन्होंने बताया कि ग्राहकों को आकर्षित करने के लिए 3,000 रुपये की खरीदारी

पर निश्चित उपहार देने का विशेष ऑफर रखा गया है। इस ऑफर का लाभ एक निश्चित तिथि तक ग्राहकों को दिया जाएगा। बता दें कि त्योहारों के इस सीजन में नवादा वासियों के लिए रीड एंड टेलर का बड़ा सौगात मिला है शोरूम में ग्राहकों को कोट, पैट और पैट-शर्ट आदि की सिलाई के लिए कंपनी के एक्सपर्ट कारीगर उपलब्ध रहेंगे, जिससे ग्राहकों को बिना झंझट की टेलरिंग सुविधा मिलेगी। नए आउटलेट पर पुरुषों के कपड़ों की विस्तृत रेंज के साथ-साथ ग्राहकों को व्यक्तिगत स्टाइलिंग सेवाएं भी दी जाएंगी। इससे ग्राहक विशेषज्ञ मार्गदर्शन के साथ रीड एंड टेलर के कलेक्शन का अनुभव प्राप्त कर पाएंगे।

विशेष जागरूकता अभियान के तहत हुई विशेष चर्चा

है। उन्होंने अंधविश्वास, विशेषकर डायन प्रथा के खिलाफ जागरूक करने पर जोर दिया और बताया कि बिहार डायन प्रथा निवारण अधिनियम, 1999 के तहत किसी महिला को डायन बताकर प्रताड़ित करने पर छह माह की कैद या 2000 का जुर्माना या दोनों का प्रावधान है। इसके बाद मर्याक प्रियदर्शी, लैंगिक विशेषज्ञ, जिला हब फॉर एमपावरमेंट ऑफ वीमेन ने बाल विवाह को समाज के लिए अभिशाप बताते हुए कहा कि इससे बच्चियों की आजादी और स्वास्थ्य प्रभावित होता है। इसे रोकने के लिए सभी को मिलकर प्रयास करना होगा। उन्होंने दहेज प्रथा को भी समाज के लिए अभिशाप बताया और कहा कि इसे समाप्त किए बिना समाज की प्रगति संभव नहीं है। उन्होंने लैंगिक भेदभाव पर भी जोर देते हुए कहा कि लड़कियाँ किसी भी क्षेत्र में लड़कों

से कम नहीं ह, इसलिए उनकी शिक्षा और आत्मनिर्भरता पर विशेष ध्यान देना चाहिए। अंत में अनुग्रह प्रसाद तिग्गा, जिला परियोजना प्रबंधक, महिला एवं बाल विकास निगम ने मुख्यमंत्री महिला रोजगार योजना, मुख्यमंत्री लघु उद्यमी योजना, जननी सुरक्षा योजना एवं आयुष्मान भारत कार्ड पर जानकारी दी। उन्होंने बताया कि चाइल्ड हेल्पलाइन 1098 पर बाल श्रम, मानव तस्करी और बाल विवाह जैसे मामलों की शिकायत दर्ज कराई जा सकती है। साथ ही उन्होंने साइबर अपराधों से बचाव के लिए जागरूक रहने की सलाह दी और बताया कि यदि कोई साइबर फ्रॉड का शिकार होता है तो वह हेल्पलाइन नंबर 1930 पर शिकायत दर्ज करा सकता है। उन्होंने मुख्यमंत्री लघु उद्यमी योजना के तहत ऋण सुविधा की जानकारी दी जिससे बेरोजगार लोग स्वयं का

रोजगार शुरू कर सकें। उन्होंने सभी उपस्थित लोगों से अपील की कि इन विषयों पर अपने मासिक बैठकों में चर्चा करें और समाज को जागरूक करें। उन्होंने यह भी बताया कि यदि किसी व्यक्ति को सरकार की किसी योजना का लाभ चाहिए तो वह कार्यालय से संपर्क कर सकता है। आपातकालीन सेवा नंबर 112 के संबंध में उन्होंने बताया कि यह एकीकृत नंबर है, जिसके माध्यम से अग्निशमन, स्वास्थ्य सेवा या किसी गंभीर अपराध की स्थिति में तत्काल सहायता प्राप्त की जा सकती है। इस अवसर पर अमन कुमार, वित्तीय साक्षरता विशेषज्ञ, जिला हब फॉर एमपावरमेंट ऑफ वीमेन; रजनी कुमारी, केस वर्कर, सखी वन स्टॉप सेंटर; मनीषा कुणाल, एरिया कोऑर्डिनेटर, जीविका ग्राम संगठन; अध्यक्ष, बुक कीपर एवं अन्य सदस्य उपस्थित थे।

विशेष रोल ऑब्जर्वर ने किया मतदाता सूची पुनरीक्षण कार्यों का निरीक्षण

निज संवाददाता

**नवादा।** भारत निर्वाचन आयोग, नई दिल्ली के निर्देशानुसार दिनांक 01.07.2025 की योग्यता तिथि के आधार पर चल रहे विशेष संहित पुनरीक्षण कार्यक्रम 2025 की प्रगति की समीक्षा हेतु आज दिनांक 04.09.2025 को समाहणालय सभागार, नवादा में बैठक आयोजित की गई। बैठक की अध्यक्षता विशेष रोल ऑब्जर्वर श्री नजमुल होदा (आईपीएस) द्वारा की गई। सर्वप्रथम जिला पदाधिकारी श्री रवि प्रकाश द्वारा विशेष रोल ऑब्जर्वर का पुष्पगुच्छ देकर स्वागत किया गया। बैठक में प्रारूप निर्वाचक नामावली,

प्राप्त दावे-आपत्तियों, बी.एल.ओ. के कार्यों, निर्वाचक पंजीकरण प्रपत्रों की उपलब्धता तथा असंग्रहणीय प्रपत्रों की स्थिति पर विस्तार से चर्चा की गई। दिनांक 01.08.2025 को प्रारूप निर्वाचक नामावली प्रकाशित की गई थी तथा 01.08.2025 से 01.09.2025 तक दावे और आपत्तियाँ प्राप्त की गईं। इस अवधि में जिले के सभी विधानसभा क्षेत्रों में व्यापक प्रचार-प्रसार एवं विशेष शिविरों का आयोजन किया गया। प्रस्तुत आंकड़ों के अनुसार जिले में कुल 18,12,248 मतदाता पंजीकृत थे, जिनमें से 16,85,798 निर्वाचक पंजीकरण प्रपत्र प्राप्त हुए, जो कुल का 93.02 प्रतिशत है। वहीं,

1,26,450 प्रपत्र असंग्रहणीय पाए गए, जो कुल का 6.98 प्रतिशत है। इनमें मृत्यु के कारण 52,286, अनुपलब्ध अथवा अनट्रेसबल 9,439, स्थायी रूप से स्थानांतरित 45,258 तथा अन्य कारणों से 19,467 प्रपत्र शामिल हैं। दस्तावेज अपलोड की स्थिति भी संतोषजनक रही। प्रारूप प्रकाशन के बाद जिले में कुल मतदाताओं की संख्या 16,85,798 रही, जिसमें पुरुष मतदाता 8,82,055, महिला मतदाता 8,03,616 तथा तृतीय लिंग 127 शामिल हैं। जिले का औसत लिंगानुपात 55.4 प्रतिशत तथा EP Ratio 911 दर्ज किया गया। इस अवसर पर निर्वाचक निबंधन पदाधिकारी हिसुआ-सह-अपर

समाहर्ता डॉ. अनिल कुमार तिवारी, निर्वाचक निबंधन पदाधिकारी नवादा-सह-अनुमंडल पदाधिकारी नवादा-सदर श्री अमित अनुपग, निर्वाचक निबंधन पदाधिकारी रजौली-सह-अनुमंडल पदाधिकारी रजौली श्री स्वतंत्र कुमार सुमन, निर्वाचक निबंधन पदाधिकारी वारिसलीगंज-सह-भूमि सुधार उपसमाहर्ता श्री गौरव शंकर, पुलिस उपाधीक्षक मुख्यालय श्री निशु मल्लिक, उप निर्वाचन पदाधिकारी श्री महेश कुमार पासवान, अवर निर्वाचन पदाधिकारी मो. अबु हैदर हैदरी तथा सभी मान्यता प्राप्त राजनीतिक दलों के अध्यक्ष/सचिव एवं प्रतिनिधि उपस्थित थे।

बिहार सरकार

# संदेश

मुख्यमंत्री  
बिहार

आज शिक्षक दिवस के अवसर पर हम महान दार्शनिक, राजनेता एवं शिक्षाविद् भारत रत्न डॉ॰ सर्वपल्ली राधाकृष्णन् जी के शिक्षा के क्षेत्र में उनके अहम योगदान को याद करते हैं। उनका मानना था कि माता-पिता के अलावा शिक्षक ही विद्यार्थियों में संस्कारों की नींव रख कर राष्ट्र—निर्माण में अपना महत्त्वपूर्ण योगदान करते हैं। जिन देशों में शिक्षकों को सम्मान दिया जाता है, वे देश ही विकास की अग्रिम पंक्ति में अपना स्थान बनाते हैं। उन्होंने युवाओं से आह्वान किया कि वे अपने शिक्षकों के प्रति श्रद्धा एवं सम्मान की महान भारतीय परंपरा को और अधिक मजबूत बनायें।

राज्य सरकार गुणवत्तापूर्ण शिक्षा प्रदान करने हेतु हर सार्थक कदम उठा रही है। इसी क्रम में सरकार द्वारा ऐतिहासिक कदम उठाते हुए बड़ी संख्या में शिक्षकों की नियुक्ति की गई है। तकनीकी शिक्षा के विकास हेतु उच्च विद्यालयों में कम्प्यूटर शिक्षक एवं आई.सी.टी. लैब की व्यवस्था की गई है। समाज के सभी वर्गों, खास कर आर्थिक रूप से कमजोर वर्ग के बच्चों के लिए शिक्षा की समुचित व्यवस्था हेतु सरकार प्रतिबद्ध है। इसके लिए सरकार द्वारा अनेक योजनाएं संचालित की जा रही हैं। वर्तमान में कुल बजट का बड़ा भाग (लगभग 20%) शिक्षा पर व्यय किया जा रहा है।

शिक्षक दिवस के इस गौरवपूर्ण अवसर पर मैं सभी शिक्षकों को राष्ट्र—निर्माण में उनके सद्प्रयासों की सफलता हेतु शतशः शुभकामनाएं देता हूँ तथा आशा करता हूँ कि वे राज्य के शैक्षणिक वातावरण को एक नई दिशा देंगे।

PR No. - 013924 (Education) D. 2025-26

(नीतीश कुमार)

बिहार सरकार

## शिक्षक दिवस

(5 सितम्बर, 2025)

### संदेश

मुझे शिक्षक दिवस के अवसर पर देश के सभी शिक्षकों को अपनी हार्दिक शुभकामनाएं प्रेषित करते हुए असीम प्रसन्नता हो रही है। शिक्षकों का उद्देश्य विद्यार्थियों में ठोस ज्ञान का आधार विकसित करना है।

शिक्षकों का यह दायित्व है कि वे बच्चों को विवेकसम्मत तर्क विश्लेषणात्मक सोच, समस्या का सामाधान करने और आंकड़ों से गूढ़ अर्थ निकालने के कार्य में प्रेरित करें। शिक्षकों को बच्चे के व्यक्तित्व के चहुमुखी विकास के लिए कक्षा के बाहर भी अध्ययन के अवसरों की खोज करने और उन्हें सुविधाजनक बनाने की आवश्यकता है। शिक्षकों को सामाजिक मूल्यों जैसे समानता, न्याय, धर्म—निरपेक्षता, मानव—गरिमा और मानवाधिकारों का सम्मान करने के लिए बच्चों को प्रोत्साहित करने की आवश्यकता है।

इस अवसर पर मैं सभी शिक्षकों एवं शिक्षिकाओं के प्रति सम्मान प्रकट करता हूँ और उनका हार्दिक अभिनंदन करता हूँ। मैं कामना करता हूँ कि वे अपनी शिक्षण क्षमता का सर्वश्रेष्ठ प्रदर्शन करते हुए राज्य की शिक्षा व्यवस्था को सुदृढ़ करने में अपना सक्रिय योगदान देंगे।

(सुनील कुमार)  
शिक्षा मंत्री, बिहार

PR- 013822 (Education)D. 2025-26

राज्यपाल, बिहार  
GOVERNOR OF BIHAR

## शिक्षक दिवस

(5 सितम्बर, 2025)

### संदेश

देश के महान दार्शनिक, प्रसिद्ध शिक्षक और द्वितीय राष्ट्रपति डॉ॰ सर्वपल्ली राधाकृष्णन् के जन्मदिन पर हर वर्ष 5 सितम्बर को शिक्षक दिवस के रूप में मनाया जाता है। उन्होंने कहा था कि शिक्षा के द्वारा ही मानव मस्तिष्क का सदुपयोग किया जा सकता है। सिर्फ अच्छे भवन, महंगे उपकरण या सुविधाओं से स्कूल नहीं बनता, बल्कि एक अच्छे स्कूल को बनाने में शिक्षकों की निष्ठा और समर्पण की भावना ही निर्णायक सिद्ध होते हैं।

शिक्षकों के लिए यह आवश्यक है कि वे बच्चों को ज्ञान—विज्ञान एवं विवेकसम्मत आचरण के लिए सुशिक्षित करें। वे बच्चों को सामाजिक मूल्यों, जैसे—सत्य, अहिंसा, करुणा, बंधुत्व आदि तथा राष्ट्रीय एकता एवं विश्वमैत्री जैसी उत्तम भावनाओं का सम्मान करने के लिए प्रोत्साहित करें।

शिक्षक दिवस के इस पुनीत अवसर पर मैं शिक्षक समुदाय से अपील करता हूँ कि आप बच्चों को प्रबुद्ध समाज का हिस्सा बनाने के लिए उच्च नैतिक मूल्यों, प्रगति मूलक दृष्टिकोण और मुक्त तथा उत्कृष्ट सोच के लिए गहन प्रयास करें। मैं नये भारत के निर्माण के चुनौतीपूर्ण कार्य में आपकी पूर्ण सफलता की कामना करता हूँ तथा शिक्षक समुदाय के सभी सदस्यों को हार्दिक बधाई देता हूँ।

(आरिफ मोहम्मद खां)

PR No.-013821 (Education) D. 2025-26





# एशिया कप से पहले बांग्लादेश के कप्तान लिटन दास ने रचा इतिहास

नई दिल्ली, एजेंसी। बांग्लादेश के कप्तान लिटन दास ने बुधवार को नीदरलैंड के खिलाफ तीसरे टी20 में 73 रनों की रिकॉर्ड पारी खेली। एशिया कप अभियान से पहले ये उनके मनोबल को बढ़ाएगा। हालांकि बारिश के कारण तीसरा टी20 रद्द हो गया और 3 मैचों की सीरीज बांग्लादेश ने 2-0 से अपने नाम की। तीसरे टी20 में अर्धशतक लगाकर लिटन दास ने शाकिब अल हसन का बड़ा रिकॉर्ड तोड़ा। तीसरे टी20 में नीदरलैंड ने टॉस जीतकर पहले गेंदबाजी करने का फैसला किया था। कप्तान लिटन दास सैफ हसन के साथ ओपनिंग पर उतरे, उन्होंने 46 गेंदों में 158.70 की स्ट्राइक रेट से 73 रन बनाए, इस पारी में उन्होंने 4 छक्के और 6 चौके जड़े। 18.2 ओवरों तक बांग्लादेश का स्कोर 164/4 था, जब बारिश की वजह से मैच रुका और फिर इसके बाद दोबारा शुरू नहीं हो सका।

लिटन दास इस लिस्ट में बने नंबर-1: इस अर्धशतकीय पारी के बाद लिटन दास बांग्लादेश के लिए अंतर्राष्ट्रीय टी20 क्रिकेट में सबसे ज्यादा अर्धशतक लगाने वाले बल्लेबाज बन गए हैं। पहले टॉप पर शाकिब अल हसन थे, जिन्होंने 129 मैचों की 127 पारियों में 13 अर्धशतक लगाए हैं। लिटन दास का ये 14वां टी20 अर्धशतक है, वह इस लिस्ट में पहले नंबर पर आ गए हैं। उनके टी20 करियर की बात करें तो 110 टी20 अंतर्राष्ट्रीय मैचों में उन्होंने 2437 रन बनाए हैं, इसमें 77 छक्के और 235 चौके हैं। वर्ल्ड में नंबर-1 है विराट कोहली!: दुनिया में सबसे ज्यादा टी20 अंतर्राष्ट्रीय में 50 से अधिक रन बनाने वाले बल्लेबाजों की लिस्ट में विराट कोहली संयुक्त रूप से बाबर आजम के साथ टॉप पर है। दोनों ने 39-39 बार ऐसा किया है। विराट कोहली टी20 अंतर्राष्ट्रीय क्रिकेट से संन्यास ले चुके हैं जबकि बाबर आजम अभी टीम से बाहर चल रहे हैं। बाबर एशिया कप 2025 के लिए पाकिस्तान स्काड में नहीं चुने गए। अंतर्राष्ट्रीय टी20 में सबसे ज्यादा 50+ रन विराट कोहली (भारत)- 39 बाबर आजम (पाकिस्तान)- 39 रोहित शर्मा (भारत)- 37 मोहम्मद रिजवान (पाकिस्तान)- 31 डेविड वार्नर (ऑस्ट्रेलिया)- 29 बांग्लादेश क्रिकेट टीम एशिया कप 2025 के ग्रुप बी में शामिल है। उनके साथ इस ग्रुप में अफगानिस्तान, श्रीलंका और हांगकांग की टीम है। ग्रुप ए में भारत, पाकिस्तान, ओमान और यूएई हैं। बांग्लादेश का पहला मैच 11 सितंबर को हांगकांग के साथ है।



## सुरुचि सिंह ने सिर्फ मनु भाकर ही नहीं, इन धुरंधर चीन की शूटरों को भी पछाड़ा, बनीं वर्ल्ड नंबर वन

नई दिल्ली, एजेंसी। भारतीय शूटिंग के लिए गर्व का पल है। युवा भारतीय निशानेबाज सुरुचि सिंह ने शानदार विश्व कप सीजन के बाद करियर में पहली बार महिला एयर पिस्टल में विश्व नंबर 1 रैंकिंग हासिल की। उन्होंने न सिर्फ ओलंपिक में दो मेडल जी चुकी देश की सूरमा बंदूकबाज मनु भाकर को पीछे छोड़, बल्कि कई बड़ी चीनी शूटरों पर भी भारी पड़ीं। सुरुचि 4162 अंकों के साथ वर्तमान में विश्व रैंकिंग में शीर्ष पर हैं और अगले तीन चीनी निशानेबाजों से आगे हैं। उन्होंने इसी साल सीनियर अंतरराष्ट्रीय स्तर पर पदार्पण किया और लगातार तीन व्यक्तिगत विश्व कप खिताब जीतकर अपने करियर की शानदार शुरुआत की। यह उपलब्धि 19 वर्षीय भारतीय निशानेबाज के आत्मविश्वास को बढ़ाएगी, क्योंकि वह अपनी पहली विश्व चैंपियनशिप की तैयारी कर रही हैं। सुरुचि की हमवतन और पेरिस ओलंपिक पदक विजेता मनु भाकर वर्तमान में 1988 की रेटिंग के साथ महिला एयर पिस्टल विश्व रैंकिंग में छठे स्थान पर हैं। मौजूदा एशियाई चैंपियन, सिफत कौर समरा, महिलाओं की 50 मीटर राइफल श्री पोशीशन श्रेणी में वर्तमान आईएसएसएफ विश्व रैंकिंग में शीर्ष तीन में शामिल एकमात्र अन्य भारतीय निशानेबाज हैं। वह वर्तमान में 3034 की रेटिंग के साथ विश्व में दूसरे स्थान पर हैं, जो नॉर्वे की म्यूनिख विश्व कप चैंपियन जीनेट हेग डुरस्टैड से थोड़ा पीछे है।



## एशिया कप हॉकी: महिला एशिया कप हॉकी में नए सिर से शुरुआत करने उतरेगी भारतीय टीम, पहला मैच इस टीम से

नई दिल्ली, एजेंसी। चीन (चार) के बाद भारत टूर्नामेंट की सर्वोच्च रैंकिंग वाली टीम है। एशिया कप अगले साल बेल्जियम और नीदरलैंड में होने वाले विश्व कप के लिए क्वालिफाईंग टूर्नामेंट भी है। प्रमुख खिलाड़ियों की चोटों से परेशान भारतीय महिला हॉकी टीम अतीत की नाकामियों को भुलाकर शुक्रवार से शुरू हो रहे एशिया कप के पहले मैच में निचली रैंकिंग वाली थाईलैंड के खिलाफ जीत के साथ शुरुआत करने उतरेगी। विश्व रैंकिंग में नौवें स्थान पर काबिज भारतीय टीम पूल बी के मैच में 30वीं रैंकिंग वाली थाईलैंड टीम से खेलेगी। भारत पूल में सर्वोच्च रैंकिंग वाली टीम है जिसमें जापान (12), थाईलैंड और सिंगापुर (31) भी है। पूल ए में चीन, दक्षिण कोरिया, मलेशिया और चीनी ताइपे हैं। चीन (चार) के बाद भारत टूर्नामेंट की सर्वोच्च रैंकिंग वाली टीम है। एशिया कप अगले साल बेल्जियम और नीदरलैंड में होने

वाले विश्व कप के लिए क्वालिफाईंग टूर्नामेंट भी है। थाईलैंड के बाद भारत का सामना शनिवार को जापान से और आठ सितंबर को सिंगापुर से होगा। अनुभवी गोलकीपर सविता और डैग फिलकर दीपिका को लगी चोटों से भारतीय टीम कमजोर हुई है। सविता टखने की चोट के कारण बाहर है जो उन्हें अभ्यास सत्र के दौरान लगी थी। दीपिका की जगह साक्षी खेल रही हैं। फॉरवर्ड और डैग फिलकर दीपिका ने पिछले कुछ अर्से में शानदार प्रदर्शन किया है। इन दोनों के नहीं खेलने से कप्तान सलीमा टेटे, नवनीत कौर, उदिता, नेहा, शर्मिला देवी और लालरैमियामी पर अधिक दारोमदार होगा। भारतीय महिला टीम का प्रदर्शन इस साल अच्छा नहीं रहा है और एफआईएच प्रो लीग के यूरोप चरण में आखिरी स्थान पर रहने के बाद टीम नीचे खिसक गई। भारत ने एशिया कप 2004 और 2017 में जीता है।

## एशिया कप 2025:

# 12 गेंद में अर्धशतक ठोकने वाला बना कप्तान, पाकिस्तान छोड़ते ही चमकी किरमत

नई दिल्ली, एजेंसी। एशिया कप के लिए यूएई की टीम ने अपनी टीम का ऐलान कर दिया है। इस टीम में 17 खिलाड़ी चुने गए हैं जिसकी कप्तानी मुहम्मद वसीम को मिली है। मुहम्मद वसीम यूएई के धाकड़ बल्लेबाजों में से एक हैं, वो पिछले दो सालों से टी20 क्रिकेट में कमाल प्रदर्शन कर रहे हैं और 2023 में ही उन्हें टी20 टीम की कप्तानी मिली थी और एशिया कप जीतने के लिए अब यूएई ने उनपर ही भरोसा दिखाया है। यूएई की टीम की बात करें तो वो ग्रुप ए में भारत, ओमान और पाकिस्तान के खिलाफ मैच खेलेगी। यूएई का पहला मैच 10 सितंबर को भारत से है। ये मैच दुबई इंटरनेशनल स्टेडियम में होगा।



मुहम्मद वसीम (कप्तान), आलीशान शराफू, आयांश शर्मा, आसिफ खान, ध्रुव पराशर, इथा डिसूजा, हैदर अली, हर्षित कौशिक, जुनैद सिद्दीकी, मतिउल्लाह खान, मुहम्मद फारूक, मुहम्मद जवादुल्लाह, मुहम्मद जोहेब, राहुल चोपड़ा, रोहित खान, सिमरनजीत सिंह और सागर खान। मुहम्मद वसीम को मिली कप्तानी मुहम्मद वसीम को यूएई का कप्तान मिली है जो कि यूएई ही नहीं पूरे ग्रुप के सबसे बेहतरीन बल्लेबाजों में से एक हैं। दाएं हाथ का ये ओपनर हाल ही में टी20 में सबसे ज्यादा छक्के मारने वाला कप्तान बना है। मुहम्मद वसीम ने रोहित शर्मा का रिकॉर्ड तोड़ा था। मुहम्मद वसीम पाकिस्तान के बल्लेबाजों में पैदा हुए लेकिन साल 2017 में वो यूएई आ गए, यहां उन्होंने सेल्समैन की नौकरी करते हुए क्लब क्रिकेट खेलना शुरू किया और जल्द ही वो देश के टॉप खिलाड़ियों में शामिल हो गए। 31 साल के इस खिलाड़ी ने यूएई के लिए 80 टी20 मैचों में 38 से ज्यादा की औसत से 2859 रन बनाए हैं। टी20 इंटरनेशनल में वसीम 3 शतक

ठोक चुके हैं। उनका स्ट्राइक रेट भी 150 से ज्यादा का है। ये खिलाड़ी टी10 टूर्नामेंट में सिर्फ 12 गेंदों में अर्धशतक लगाने का कमाल कर चुका है। गजब की बात ये है कि मुहम्मद वसीम ने गली में टेप बॉल क्रिकेट खेला है और उसी तकनीक से वो इंटरनेशनल क्रिकेट में भी छक्कों की बारिश करते हैं। अब देखना ये है कि ये खिलाड़ी एशिया कप में क्या करता है। वैसे उनकी फॉर्म इस वक्त कमाल है। वो ट्राई सीरीज में पाकिस्तान के खिलाफ 33 और अफगानिस्तान के खिलाफ 67 रनों की धुआंधार पारी खेल चुके हैं।



## अमित मिश्रा ने अंतर्राष्ट्रीय क्रिकेट से लिया संन्यास

नई दिल्ली, एजेंसी। भारतीय क्रिकेट टीम के दिग्गज लेग स्पिनर रहे अमित मिश्रा ने गुरुवार को क्रिकेट के हर प्रारूप से संन्यास की घोषणा कर दी। वह आईपीएल में भी खेलते नजर नहीं आएंगे। मिश्रा को अंतर्राष्ट्रीय क्रिकेट में पर्याप्त मौके नहीं मिले, लेकिन आईपीएल का वह एक बड़ा चेहरा रहे हैं। 2008 से 2024 के बीच अलग-अलग टीमों का हिस्सा रहते हुए उन्होंने लीग के सफ ल त म गेंदबाजों में अपना नाम सुमार किया है। अमित मिश्रा 2008 से 2024 के बीच दिल्ली डेयर डेविल्स, डेक्कन चार्जर्स, सनराइजर्स हैदराबाद, दिल्ली कैपिटल्स और एलएसजी के लिए खेले। इस दौरान मिश्रा ने 162 मैचों में 174 विकेट लिए। अमित मिश्रा आईपीएल इतिहास में तीन बार हैट्रिक लेने वाले एकमात्र गेंदबाज हैं। तीनों हैट्रिक उन्होंने अलग-अलग टीमों के लिए खेलेते हुए लिए हैं। मिश्रा ने 2008 में दिल्ली डेयर डेविल्स, 2011 में डेक्कन चार्जर्स और 2013 में सनराइजर्स हैदराबाद के लिए खेलेते हुए हैट्रिक लिए। आईपीएल में सर्वाधिक विकेट लेने वालों की सूची में अमित मिश्रा आठवें स्थान पर हैं। 2020 लेकर 2024 के मिश्रा को सिर्फ 15 मैच खेलने का मौका मिला, जिसमें उन्होंने 17 विकेट मिले। पिछले चार साल में अगर उन्हें पर्याप्त मौके मिले होते तो आईपीएल के सफलतम गेंदबाजों की सूची में उनका नाम और ऊपर होता। अमित मिश्रा ने 2003 में भारतीय क्रिकेट टीम के लिए वनडे फॉर्मेट में डेब्यू किया था। 2008 में टेस्ट और 2010 में टी20 में उन्होंने डेब्यू किया था। 2017 के बाद से उन्हें भारतीय क्रिकेट टीम के लिए खेलने का मौका नहीं मिला। मिश्रा एक बेहतरीन लेग स्पिनर रहे हैं। 2003 से लेकर 2017 के बीच 22 टेस्ट में 76, 36 वनडे में 64 और 10 टी20 में 16 विकेट उन्होंने लिए। वह निचले क्रम के एक उपयोगी बल्लेबाज भी रहे। टेस्ट में उनके चार अर्धशतक हैं। उनका सर्वाधिक स्कोर 84 है, जो उन्होंने 2011 में इंग्लैंड के खिलाफ ओवल में टेस्ट में बनाया था।

हैं। तीनों हैट्रिक उन्होंने अलग-अलग टीमों के लिए खेलेते हुए लिए हैं। मिश्रा ने 2008 में दिल्ली डेयर डेविल्स, 2011 में डेक्कन चार्जर्स और 2013 में सनराइजर्स हैदराबाद के लिए खेलेते हुए हैट्रिक लिए। आईपीएल में सर्वाधिक विकेट लेने वालों की सूची में अमित मिश्रा आठवें स्थान पर हैं। 2020 लेकर 2024 के मिश्रा को सिर्फ 15 मैच खेलने का मौका मिला, जिसमें उन्होंने 17 विकेट मिले। पिछले चार साल में अगर उन्हें पर्याप्त मौके मिले होते तो आईपीएल के सफलतम गेंदबाजों की सूची में उनका नाम और ऊपर होता। अमित मिश्रा ने 2003 में भारतीय क्रिकेट टीम के लिए वनडे फॉर्मेट में डेब्यू किया था। 2008 में टेस्ट और 2010 में टी20 में उन्होंने डेब्यू किया था। 2017 के बाद से उन्हें भारतीय क्रिकेट टीम के लिए खेलने का मौका नहीं मिला। मिश्रा एक बेहतरीन लेग स्पिनर रहे हैं। 2003 से लेकर 2017 के बीच 22 टेस्ट में 76, 36 वनडे में 64 और 10 टी20 में 16 विकेट उन्होंने लिए। वह निचले क्रम के एक उपयोगी बल्लेबाज भी रहे। टेस्ट में उनके चार अर्धशतक हैं। उनका सर्वाधिक स्कोर 84 है, जो उन्होंने 2011 में इंग्लैंड के खिलाफ ओवल में टेस्ट में बनाया था।

## जानिए अभिषेक शर्मा की 5 बड़ी बातें

# उधार का बैट लेकर ठोका शतक 7 मैचों में बनाए 1200 रन



नई दिल्ली, एजेंसी। अपने दूसरे ही टी-20 मैच में शतक ठोकने वाले टीम इंडिया के सलामी बल्लेबाज अभिषेक शर्मा 25 साल के हो गए हैं। उन्होंने जुलाई 2024 को जिम्बाब्वे के खिलाफ अपने दूसरे ही मैच में शतक बनाया था। इस दौरान हैरान करने देने

वाली बात ये थी कि उन्होंने ये शतक उधार के बल्ले से ठोका था। बाएं हाथ का ये बल्लेबाज अब तक टी-20 में दो शतक ठोक चुका। इससे पहले भी इस खिलाड़ी ने कई कमाल की पारियां खेली थीं। उन्होंने केवल 7 मैचों 1200 से ज्यादा रन बनाकर सबको हैरान कर दिया था। आइए हम उनके बारे में पांच बड़ी बातें आपके साथ साझा करते हैं। अभिषेक शर्मा ने अपने इंटरनेशनल करियर की शुरुआत जुलाई 2024 को जिम्बाब्वे के खिलाफ की थी। पहले मैच में वो खाता भी नहीं खोल पाए थे, लेकिन दूसरे मैच में उन्होंने कमाल कर दिया। उन्होंने अपने दोस्त शुभमन गिल के बल्ले से शानदार शतक ठोक दिया। अभिषेक शर्मा ने केवल 47 गेंदों में 8 छक्के और 7 चौकों की मदद से 100 रनों की पारी खेली। शुभमन गिल इंडिया के सलामी बल्लेबाज अभिषेक शर्मा 25 साल के हो गए हैं। उन्होंने जुलाई 2024 को जिम्बाब्वे के खिलाफ अपने दूसरे ही मैच में शतक बनाया था। इस दौरान हैरान करने देने



न्यूज़ बाइट्स

नदी में डूबने से किशोर की हुई मौत

औरंगाबाद (एसटीवी. सं.)। औरंगाबाद में नदी में डूबने से 13 साल के बच्चे की मौत हो गई। दूसरे दिन घटनास्थल से 20 किलोमीटर दूर शव मिला है। मृतक की पहचान गयाजी जिले के धिरा बिगहा निवासी बिगन बिंद के पुत्र साहुल कुमार के तौर पर हुई है। घटना हसपुरा ब्लॉक के देवघरा गांव के पास की है। मृतक के परिजन ईंट भट्टा पर मजदूरी का काम करते हैं। साहुल भी अपने माता-पिता के साथ यहीं रहता था। बुधवार को कर्मा पूजा के लिए करम का पौधा और सामान लाकर अपने घर में रखा। इसके बाद कहीं से मछली लेकर आया और उसे बनवाने होटल पर चला गया। देर शाम तक घर नहीं लौटा। जिसके बाद परिजन खोजबन करने लगे। इस दौरान पुनपुन नदी के किनारे एक झोपड़ी के पास उसका चप्पल मिला। लेकिन साहुल का कुछ पता नहीं चला। दूसरे दिन गुरुवार को घटनास्थल से 20 किलोमीटर दूर हमीद नगर बराज में ग्रामीणों ने एक किशोर का शव उभालते हुए देखा। सूचना मिलते ही उपहारा थाना पुलिस मौके पर पहुंची। स्थानीय लोगों की मदद से डेड बॉडी को पानी से बाहर निकाला। पहचान के बाद पोस्टमार्टम के लिए सदर अस्पताल भेज दिया।



निज संवाददाता | औरंगाबाद/नबीनगर/बारुण/दाउदनगर/रफीगंज/हसपुरा

औरंगाबाद में बिहार बंद का व्यापक असर रहा। एनडीए के कार्यकर्ताओं ने पीपुस नरेंद्र मोदी की मां को गाली देने के खिलाफ राहुल गांधी-तेजस्वी के खिलाफ प्रदर्शन किया। शहर के मुख्य मार्ग को जाम कर दिया। दुकानों को बंद कराया। इस दौरान लोगों को परेशानियों का सामना करना पड़ा। इस दौरान एनएच-19 पर वाहनों की लंबी कतारें लग गईं। औरंगाबाद बीजेपी के पूर्व सांसद सुशील कुमार सिंह ने कहा कि किसी की मां के लिए अपशब्द कहना न केवल उस व्यक्ति का, बल्कि पूरे नारी समाज का अपमान है। इसे किसी भी कीमत पर बर्दाश्त नहीं किया जाएगा। अगर राहुल तेजस्वी माफी मांगेंगे तो देश के महिला इसको कभी माफ नहीं करेंगी। आगामी विधानसभा चुनाव में महिलाएं इस अपमान का जवाब अपने मतों से देंगी। पूरे देश में उबाल है। पूर्व सांसद सुशील कुमार सिंह ने आगे कहा कि यह बंदी मां

के सच्चे सपुतों के द्वारा बुलाया गया है। हम किसी भी कीमत पर मां का अपमान नहीं कर सकते। सनातन धर्म में मां का स्थान सर्वोच्च है। मां सीता की धरती दरभंगा से जिस तरह से राहुल गांधी और तेजस्वी यादव की मौजूदगी में मंच से गरीब के बेटे नरेंद्र मोदी की मां को गाली दिया गया। यह कहीं से भी बर्दाश्त के लायक नहीं है। वे माफी मांगने के लायक भी नहीं हैं। शहर के हृदय स्थली माने जाने वाले रमेश चौक और ओवरब्रिज के समीप एनडीए कार्यकर्ताओं ने प्रदर्शन किया। दोपहर तक बाजार की अधिकांश दुकानें भी बंद रही। कार्यकर्ता सुबह 7:00 बजे से ही सड़क पर उतर गए। मां का अपमान नहीं सहेंगा हिंदुस्तान और राहुल गांधी तेजस्वी यादव मुर्दाबाद के नारे लगाए। जिले के सभी प्रखंडों में बंदी का असर देखने को मिला। औरंगाबाद बीजेपी महिला नेत्री कमला सिंह ने कहा कि प्रधानमंत्री की मां जो इस दुनिया में नहीं है, उन्हें गाली देकर महागठबंधन के कार्यकर्ताओं ने यह दिखा दिया है

की मां बहन के प्रति उनका सम्मान कितना है। इस तरह के अशोभनीय भाषा का एनडीए के हम सभी महिला कार्यकर्ता विरोध करते हैं और इसी के विरोध में आज पूरे एनडीए के कार्यकर्ता सड़कों पर हैं। आगे कमला ने कहा कि जो मा का सम्मान नहीं करता है वो देश के मा बहन बेटे को क्या सम्मान देगा इस विरोध प्रदर्शन में अनिता सिंह गुड़िया सिंह जुलेखा खालुन,पुजा सिंह, जिला अध्यक्ष बिजेंद्र चन्द्र बंशी अनिल सिंह, सतीश सिंह सहित अन्य नेता शामिल रहे। बारुण में प्रधानमंत्री नरेंद्र मोदी की मां को इंडी गठबंधन के मंच से अपमानित किए जाने के विरोध में नबीनगर के पूर्व विधायक वीरेंद्र कुमार सिंह बारुण में सड़क पर उतरे। उन्होंने जीटी रोड पर आवागमन ठप काया। साथ ही बंदी में साथ देने के लिए नबीनगर विधानसभा क्षेत्र की जनता और एनडीए गठबंधन के कार्यकर्ताओं का आभार जताया। दाउदनगर में भी प्रधानमंत्री नरेंद्र मोदी की मां पर अभद्र टिप्पणी के विरोध में भखरूआ मोड़ चौक पर

एनडीए द्वारा बिहार बंद को लेकर प्रदर्शन किया गया। प्रदर्शन का नेतृत्व लोजपा (रामविलास) के प्रदेश उपाध्यक्ष डॉ. प्रकाश चन्द्रा ने किया। इस मौके पर डॉ. चंद्रा ने कहा कि बंदी के माध्यम से हम लोगों ने स्पष्ट संदेश दिया है कि नारी सम्मान के विरुद्ध की गई इस तरह की अभद्र टिप्पणी बिल्कुल भी स्वीकार्य नहीं है। रफीगंज में एनडीए की बंदी का रफीगंज शहर में पूर्ण रूप से असर दिखा। बंद कराने में भाजपा की प्रदेश कार्यसमिति सदस्य दीनानाथ विश्वकर्मा, भाजपा के जिला मंत्री सुबोध कुमार सिंह, भाजपा के नगर अध्यक्ष संतोष कुमार साहू, जदयू के प्रखंड अध्यक्ष सुनील वर्मा, भाजपा नेता अवधेश कुमार सिंह, भाजपा के नगर अध्यक्ष सह प्रखंड कार्यान्वयन समिति के उपाध्यक्ष संतोष कुमार साहू, जदयू अति पिछड़ा प्रकोट के प्रदेश महासचिव विजय विश्वकर्मा, कासमा मंडल अध्यक्ष मनोज कुमार यादव, भाजपा ग्रामीण मंडल अध्यक्ष बब्लू सिंह, भदवा मंडल अध्यक्ष रामकुमार सिंह, लोजपा के प्रखंड अध्यक्ष राजेश पासवान,

हसपुरा में बिहार बंद का दिखा मिलाजुला असर

नारी शक्ति के सम्मान में गुरुवार को संपूर्ण बिहार बंद के उपलक्ष्य में भारतीय जनता पार्टी उत्तरी मंडल द्वारा मंडल अध्यक्ष चंद्रकांत मुन्ना के नेतृत्व में हसपुरा बाजार एवं दक्षिणी मंडल के मंडल अध्यक्ष विनोद कुमार शर्मा के नेतृत्व में पचरखिया बाजार पुरी तरह से बंद रहा। इंडिया गठबंधन द्वारा प्रधानमंत्री मोदी की मां पर अभद्र टिप्पणी मामले में राजग के घटक दलों ने गुरुवार को संपूर्ण बिहार बंद का आह्वान किया था, जिसमें सुबह 7:00 बजे से लेकर दोपहर 12:00 तक ही बंद को कारगर करना था। भाजपा के प्रदेश प्रवक्ता सह गोह विधानसभा के पूर्व विधायक मनोज शर्मा ने बिहार बंद को पूरी तरह सफल बताया। उन्होंने कहा कि हमलोग बिहार बन्द कराना नहीं चाहते थे। लेकिन विपक्षी के द्वारा मंच से नारी शक्ति का अपमान किया गया और महागठबंधन के उच्च स्तरीय नेताओं के द्वारा किसी भी तरह की प्रतिक्रिया व्यक्त नहीं करना, खेद व्यक्त नहीं किया जाना, देश की जनता से माफी नहीं मांगना उनकी मानसिकता एवं जलीलता पूर्ण व्यवहार दर्शाता है। इन्ही सभी कारणों से राष्ट्रीय जनतांत्रिक गठबंधन को सड़क पर आकर बिहार बन्द करा कर मातृशक्ति के सम्मान में आना पड़ा। बताया कि जनता की हित को देखते हुये इसमें जरूरत की सभी वाहनों एवं दुकानों को खूट दी गई थी, ताकि किसी को कोई तकलीफ ना हो। लोजपा (रामविलास) के प्रदेश सचिव विजय कुमार अकेला, गोह विधानसभा संयोजक सह पूर्व जिला महामंत्री रविशंकर शर्मा, जिला महामंत्री अमन कुशवाहा, उपाध्यक्ष चितरंजन सिंह, महिला मोर्चा प्रखंड अध्यक्ष राधिका सोनी, रालेमो प्रखंड अध्यक्ष श्रीकांत कुमार वर्मा, अनिल कुमार आर्य, दूधेश्वर कुशवाहा, गंगा दयाल पासवान, महामंत्री दिलीप शर्मा, सुरेश आर्य,संतोष शर्मा,गयालाल पांडेय, कुलदीप पासवान, मुकेश शर्मा, विकास शर्मा, बब्लू शर्मा, भागवत यादव, सतेन्द्र यादव, नीरज शर्मा, उमेश पासवान,धर्मेन्द्र लाला, ओमप्रकाश विश्वकर्मा, रघुनाथ साव, अर्जुन साव, गनौरी राम,कमला देवी, शांति देवी, अनिता देवी, सोनझरी देवी, बरती देवी सहित सैकड़ों एनडीए गठबंधन के कार्यकर्ता एवं ग्रामीण महिला पुरुष उपस्थित थे।

विनोद कुमार, हम पार्टी के प्रखंड अध्यक्ष संजय यादव, नगर महामंत्री बालगोविंद साहू, भाजपा के भदवा मंडल महामंत्री शशिभूषण मिश्रा, भाजपा के जिला मीडिया प्रभारी शुभम सिंह, संजय योगी, ग्रामीण मंडल महामंत्री शिवनारायण साव, कासमा मंडल महामंत्री चंदन कुमार, मनोज सिंह, अशोक प्रसाद, महेंद्र प्रसाद, विक्की कश्यप, संजय सिंह, लूटन

## छात्राओं के लिए आत्मरक्षा प्रशिक्षण कार्यक्रम की शुरुआत

एसटीवी संवाददाता | औरंगाबाद

बिहार शिक्षा परियोजना परिषद, पटना एवं जिला कार्यक्रम पदाधिकारी (प्रारंभिक शिक्षा) और समग्र शिक्षा अभियान, औरंगाबाद के संयुक्त प्रयास से जिले के माध्यमिक एवं उच्च माध्यमिक विद्यालयों में रानी लक्ष्मीबाई आत्मरक्षा प्रशिक्षण कार्यक्रम शुरू किया गया है। इस कार्यक्रम के तहत छात्राओं को कराटे का प्रशिक्षण दिया जा रहा है। यह प्रशिक्षण जिला स्तरीय चयन समिति द्वारा चयनित प्रशिक्षकों के मार्गदर्शन में संचालित हो रहा है। जिला कार्यक्रम पदाधिकारी (समग्र शिक्षा और सर्व शिक्षा अभियान) औरंगाबाद के निदेशानुसार यह प्रशिक्षण 90 दिनों तक चलेगा। इस अवधि में जिले के विभिन्न विद्यालयों



की छात्राओं को आत्मरक्षा के गुर सिखाए जाएंगे, ताकि वे किसी भी आपात स्थिति में खुद को सुरक्षित रख सकें। बारुण प्रखंड के राजकीय कृत देवबंशी उच्च माध्यमिक विद्यालय, सुंदरगंज औरंगाबाद में भी इस आत्मरक्षा प्रशिक्षण की शुरुआत की गई है। जिला जूनियर रेड क्रॉस के काउंसलर एवं कार्यक्रम संयोजक निरंजय कुमार ने बताया कि प्रशिक्षक सचिन कुमार के नेतृत्व में 9वीं, 10वीं, 11वीं एवं 12वीं कक्षा की

## अदालत ने कार्यपालक अभियंता को जारी किया शोकोज नोटिस

एसटीवी संवाददाता | औरंगाबाद

व्यवहार न्यायालय औरंगाबाद के अवर न्यायाधीश प्रथम ने सोन उच्चस्तरीय नगर प्रमंडल के कार्यपालक अभियंता को शोकोज नोटिस जारी कर कड़ा रख अपनाया है। अधिवक्ता सतीश कुमार स्नेही के मुताबिक, इजराय वाद संख्या 03/1998 के अंतर्गत भू-अर्जन वाद संख्या 15/1978 एवं 17/1980 में पारित अर्वाड राशि के मुआवजे से संबंधित स्पष्ट और विस्तृत प्रतिवेदन न्यायालय में प्रस्तुत नहीं किया गया था। इसी को लेकर अदालत ने जवाब तलब

किया है। जानकारी के अनुसार, 08 अगस्त 2025 को न्यायालय में उपस्थित होकर डिफेंडर की ओर से प्रस्तुत गणना तालिका पर प्रतिवेदन देने के लिए कार्यपालक अभियंता ने सरकारी अधिवक्ता के माध्यम से अतिरिक्त समय की मांग की थी। लेकिन निर्धारित समय सीमा समाप्त होने के बाद भी कोई प्रतिवेदन दाखिल नहीं किया गया। न्यायालय ने इसे आदेश की अवमानना माना और टिप्पणी की कि प्रतिवेदन नहीं देने से यह प्रतीत होता है कि डिफेंडर द्वारा प्रस्तुत गणना तालिका पर विभाग को कोई आपत्ति नहीं है।

## सदर अस्पताल से 2.65 लाख के नल की चोरी

औरंगाबाद(एसटीवी सं.)। औरंगाबाद के सदर अस्पताल के नवनिर्मित जी प्लस 9 भवन के शौचालय व वाश रूम के 132 नल की चोरी कर ली गई। ये सभी नल चोर कब चोरी चले गए, इसकी जानकारी किसी को नहीं हो पाई। सबसे बड़ी बात यह है कि मुख्यमंत्री ने इस नवनिर्मित भवन का दस फरवरी 2025 को उद्घाटन किया था। उद्घाटन के बाद सिर्फ एक मॉजिलें पर ही स्वास्थ्य सेवा में टीकाकरण, दंत ओपीडी, आई ओपीडी, गैर संचारी रोग की सेवा उपलब्ध है। बाकी के सभी फ्लोर खाली हैं। सभी फ्लोर से नालों की चोरी के बाद उपाधीक्षक डा. अरविंद कुमार सिंह व प्रबंधक प्रफुल्लकांत निराला जांच में जुट गए हैं। बुधवार की दोपहर चार बजे भवन में नल की जांच की गई। जांच में पाया गया कि मॉडल अस्पताल भवन से कुल 132 नलों की चोरी की गई है। प्रबंधक ने सीसीटीवी की जांच की।

छात्रों, अभिभावकों, शिक्षकों एवं कर्मचारियों को शिक्षक दिवस की हार्दिक शुभकामनाएं

**GOLDEN COACHING CENTRE**  
Your future begins here..

New Area, Amba (NH-139 Aurangabad Road)

Specialization in Science & Arts Streams | **ALL** SUBJECTS

Class : 11 & 12

**ADMISSION OPEN**

**New Batch Start BSEB & CBSE Class : 6th to 10th**

**LIMITED SEATS Hurry up!**

**SURENDRA SIR**  
Director

**ATUL SIR**  
MGMT. Director

**Contact: 8271287212**

**बिहार सरकार**

**संदेश**

मुख्यमंत्री बिहार

पैगम्बर मोहम्मद साहब की यौमे पैदाइश के मौके पर राज्य के सभी निवासियों को मुबारकबाद और बधाई।

सामाजिक कुरीतियों, गैर-बराबरी और नफरत से इंसानी समाज को छुटकारा दिलाने का हजरत मोहम्मद साहब का पैगाम हमारे लिए आज और भी ज्यादा प्रासंगिक हो गया है। हजरत मोहम्मद साहब ने न सिर्फ भाईचारे और मुहब्बत का पैगाम दिया था, बल्कि उन्होंने अपने जीवन काल में उस पर अमल भी किया था। उनका जीवन तमाम इंसानियत के लिए अनुकरणीय है और सारी दुनिया की इंसानी बिरादरी उनके प्रति एहसानमंद है।

हमें चाहिए कि हम उनकी यौमे पैदाइश पर सच्चाई, इंसाफ और आपसी मुहब्बत जैसे उनके जीवन के बुनियादी उसूलों पर अपनी रोजाना जिन्दगी में अमल करना सीखें।

(नीतीश कुमार)

छात्रों, अभिभावकों, शिक्षकों एवं कर्मचारियों को शिक्षक दिवस की हार्दिक शुभकामनाएं

**K.S.T. COLLEGE**

स्थापित : 1983 | सलेमपुर, सोहसराय, बिहारशरीफ (नालंदा) 803118

By UGC 2F and 12B & Redognised by Govt. of Bihar, BSEB (SS) Patna.

A Permanent Affiliated Unit of Patliputra University, Patna

Inter, I.A., I.Sc., I.Com., B.A., B.Sc., B.Com., (Hons) की उत्तम पढ़ाई की व्यवस्था।

**श्रवण कुमार**  
ग्रामीण विकास मंत्री सह सचिव के.एस.टी. कॉलेज, सोहसराय

**डॉ. संजीत कुमार**  
प्रधानाचार्य के.एस.टी. कॉलेज, सोहसराय

**इच्छुक विद्यार्थी कॉलेज कार्यालय से संपर्क करें:**

**हमारी विशेषताएं**

- बिहार युक्त विद्यालय शिक्षण एवं का (Bose)
- NTT (Nursery Teacher Training)
- अनुभवी शिक्षकों के द्वारा पठन-पाठन।
- सिलेबस पूरी करने की गारंटी।
- जॉब ऑरिएंटेड कोर्स पर विशेष ध्यान
- वातानुकूलित कम्प्यूटर लैब।
- पुस्तकालय एवं जेनरेटर की व्यवस्था।
- ऑनलाईन एग्जामिनर सेंटर।
- फ्री वाई-फाई सेवा।
- पिछड़ी जाति-अतिपिछड़ी जाति एवं अल्पसंख्यक छात्र-छात्राओं को छात्रवृत्ति की व्यवस्था।

**Ph. No.- 9430567174**